


ਸਦੀ ੧੯-੨੦
ਮੈਂ-ਚਨੂ



ਸ਼੍ਰੀ ਹਾਓਬਮ ਤੋਸ਼ਾ ਸਿੰਘ

ମଝି ଝଝି-ମଝୁ
ମୈତେ-ଚବୁ

ହାଓବମ ତୋନ୍ନା ସିଂହ



মৈতৈ চনু অইবা হাওবম তোম্বা সিংহ

অফোঙবা

: হাওবম ইমোতোম্বী সিংহ
য়াইস্কুল, চিংঙাখম লৈকাই, ইম্ফাল।

কোপিরাইত : অফোঙবা

অহানবা ফোঙবা : আগষ্ট ৩০, ২০০৯

মশীং : ১০০০ (লীশিং অমা)

মমল : লু: ১০০/-

N U LIBRARY

Date Entered

BY

মরৈবাকীদমস্তা থরায়না পোছা পীথবা
মৈতৈ নৈমগী মপারি মমোমশিঃ

অমদি

মণিপুরী থিয়েটার অমসুঃ সাহিত্যগীদমক বসুথোথবা
অইবা অমসুঃ বন্দাবগরশিঃগী মফমদা

হাওবম তোম্বা মৈতৈ চনু দা মীৎয়েং অম্মা

হাওবম তোম্বা (১৯০৮-১৯৭৬) মণিপুরগী ফোঙ্ক ড্রামা হায়না খঙনবা লীলাগী খুংই অশিদা অরিবা লোলশিং শিজিন্নদুনা ইবা লময়ানবা প্লেবাইট অমনি । মরম অদুনা হাওবম তোম্বা ফোঙ্ক লীলা ইবা হায়না খঙনৈ । মহাক্সা লীলা ১৩ মুক ইবম্বী । মশিগী মনুংদা ফোঙলবা ফোঙ্ক লীলাগী লাইরিকশিং খরদি, নুরা শাহুলেন্বী (১৯৬২), তাম্বা (১৯৬৪), পিদোন্মু (১৯৬৪), থায়নগী লৈরাং (১৯৬৫), শায়েন শাফবা (১৯৬৫), শজিক থবা (১৯৬৭) অমসুং থাজ-থবা (১৯৬৭) অসিনচিংবনি । অদুগা মহাক্সী ফোঙদ্রিবা লীলাশিংদি, মৈতৈ চনু, পাল্হোইবী, খম্বা থোইবী, লৈহাপ লূপ, লিছোইগুম্বী অসিনচিংবনি ।

ওজা হাওবম তোম্বা 'মৈতৈ চনু' অসি ফোঙলবা লীলাশিং অসিগা য়েংনবদা, লীলা অসি অঙনবা ইরম্বনি । 'মৈতৈ চনু' লীলা অসি ১৯৪৯ দা রূপমহল ঠিয়েটরনা মৈত্রম বীরনা ডিরেক্সন তৌদুনা শান্নখিবনি । ওজানা ফোঙ্ক লীলাদা খুং থাদ্রিঙৈদা হিষ্টরিকেল প্লেদনা হেন্না থরাই যাওবা ওজাগী অঙনবা মতমদা উবা ফঙ্তী । ওজানা অঙনবা মতমদা ইতিহাসতা থোকখিবা বারী অমবু লীলা ওইনা শেমগৎতুনা রি-ইন্টরপ্টিট তৌনবা হোংনবা এটেন্স অমদি লৈখি হায়বসি ওজাবু খঙনবা হোংনবদা য়াম্বা মরু ওই । মসি পঞ্জরিবগী মরম অমদি ওজা হাওবম তোম্বা লীলাশিংগী খন্ন নৈনবা খুদিঙদা মহাক্সী ফোঙ্ক লীলাখঙগী ওইনা ঙসি ফাওবা চংথনদুনা লাকলি । মণিপুরগী খং-হৈরবা কয়না ওজাগী ফোঙ্ক লীলাগী মতাংদা অইবা কয়াসু পুথোকুদুনা, অমদি ওজাগী ফোঙ্ক লীলা ঙাক্তগী ফেটিবেল ফাওবা পাঙথোক্সে । অদুবু ওজা হাওবম তোম্বা মণিপুরী ঠিয়েটরদা তৌরম্বা খুদোলদাহেক হেক কাওথোক্তুনা বেষ্টবিনদা লংথোক্তুনা থম্বীরম্বা অমদি মহাক্সী হিষ্টরিকেল প্লেগী খুংই খুংথা অশিনি ।

ঐখোয়না ওজা হাওবম তোম্বা মশক মুন্না খঙনবা থিগে হায়রবদি মহাক্সী লিক্সা থনম্বা হিষ্টরিকেল প্লে 'মৈতৈ চনু' সংকান কানবা য়ারোই । প্লে অসি

য়াওদনা হাওবম তোঙ্গী প্লেসিং নৈনবা অমসুং প্লেয়াইট অসে কনানো, কয়া য়ান্না মীংয়েং শানবা, মতমদুগী পোলিটিকেল ক্লাইমেটতা কয়া য়ান্না মীংয়েং থোবা, লমদমসিগী মীওইশিংগী লমচং অমদি ব্রাখল, লৈপাক নুংশিবগী মায়গৈ খুদিংমক্তা কায়থরকলিবা শক্তমশিং উরগা কপচরিবা মহাক্কী নুংগী থমোই অদু খঙবা গুমলোই ।

‘মৈতৈ চনু’ প্লে অসি ১৯৪৯ গী মতমগী প্লে ওইবনা অমদি ইতিহাসকী থোদোক্কী লীলা অমসু ওইবা, মণিপুরবু অরান্গী মখাদা চহি ৭ খুস্তাকখিবগী মতমসু ওইবনা প্লে অসি য়ান্না মরু ওইবা ব্রাহ্ছোক কয়া লোংশিনলিবা প্লে অমনি । ইতিহাসকী মিংয়েংদা লীলাগী মতাং অসি ইনিংথৌ মার্জিৎনা বর্মাদা চংতুনা বর্মগী নিংথৌ বদাও-পায়া (১৭৭৯-১৮১৯) গী মফমদা মণিপুরগী সিংহাসন পায়ননবা মতেং নিখি । মসিগা লোয়ননা মার্জিৎনা বর্মিজ আর্মিগা লোয়ননা মণিপুরদা ১৮১৩ দা লান্দাদুনা চৌরজিৎ অমসুং গমভীর সিংহ কাছারদা চেনশ্বে । মার্জিৎনা নিংথৌ ওইরে । চহি তরুক্ষমুক নিংথৌ ওইরবা মতুংদা ১৮১৯ দা বর্মাদা বদাও-পায়ানা লৈখিদ্ৰবা মতুংদা বাগীদাও (১৮১৯-১৮৩৭) না নিংথৌ ওইবা মতমদা মার্জিৎকী মথক্তা লান্দারকখি । মার্জিৎ ১৮১৯ চহিসিমক্তদা কাছারদা চেনখি । অদুনা ১৮১৯-১৮২৬ অসি মণিপুরগী ইতিহাসকী খ্বাইদগী লাইবকখিবা চহি তরেং খুস্তাকপা হায়না নিংশিংদুনা লৈরি ।

হায়রিবা মথক্কী হিষ্টরিকেল ফেক্ট অসিদা বেজ তৌদুনা শেন্সা ‘মৈতৈ চনু’ প্লে অসিদা অহানবা তংখাইদা সিন মঙা অনিশুবা তংখাইদা সিন মঙা পুন্না সিন তরা শান্নবা অশাঙবা লীলা অমনি । লীলা অসিদা চঙলিবা কেৰেক্তরশিংদি, মার্জিৎ (মৈতৈ নিংথৌ), তোঞ্জাউ (মৈতৈ ইনাকখুনবা), থোইরেন (তোঞ্জাউগী মচা), থনৌশ্না (মৈতৈ লাল্লোয় হঞ্জবা), লিছোইঙশ্বা (মৈতৈ অমা), লীক্লাইখোশ্বা (লীছোইঙশ্বগী মচা), চীঙলেশ্বা (মৈতৈ পাখঙ), লুখোই (তোঞ্জাউগী মনাই), ইয়েং (অরা নিংথৌ), থন্বালশ্না (থনৌশ্নাগী মচানুপী), কেতুকী (থন্বালশ্নাগী মতা) অতৈ অতৈ খর অসিনি । মসিগী কেৰেক্তরশিং অসিদা মৈতৈ লৈবাক অমসুং অরা লৈবাক্কী হিষ্টরিকেল ফিগর অসি ইনিংথৌ মার্জিৎ অসিমদি তশেং তশেংলে । অদুগা অতৈদি প্লেয়াইটনা নিঙ তশ্বা লৌরি । অদুনা প্লে অসি ওজানা হিষ্টরিকেল ফেক্ট অমসুং ড্রামাটিক ফিগ্গন অনি অসি শিজিন্নদুনা শেশ্বনি । মুন্না য়েংলগা হিষ্টরিকেল প্লে অমবু অইবনা মেতাফর ওইনা শিজিন্নদুনা করি হায়নিংলিবা হায়বদু

খঙলকপা মীকুপ্তনি প্লে অসিগী মণ্ডণ প্লে খুৎশেমদা ঙ্কুৰুদবা । প্লে অসি তোঙান তোঙানবা হিষ্টরিয়ান অমগী মায়গৈদগী, লিঙ্গুইষ্ট অমগী মায়গৈদগী লোইননা কষ্টেম্পররি থিঙ্কর অমগী মায়গৈদগী ঈরোঙ কয়া থোক্কা য়েংবা নৈনবা মতমদা হাওবম তোম্ববু মোডৰ্ন পোইন্ট ওফ ভিয়ুদগী য়েংলোইদৌবগী মরম লৈতে ।

ওজা হাওবম তোম্বনা ঐথোয়গী ইতিহাসপু মেতাফর ওইনা শিজিন্নদুনা মহাক্কা হিংলুবা খুনাই অদুগীদমক য়ান্না ইন্টরেষ্ট তৌখিবনি । অদুনা ওজনা করম্বা তাংকড়া করম্বা পোলিটিকেল ক্লাইমেট অমদা খুৎ থারম্বগে হায়বদুদি শক ১৯৪৯ অসি হঙ্গেনা য়েংবদা মণিপুরগী য়ান্না লাইবক থীত্ৰবা শক্তমশিং চোংথোক্ককই । ১৯৪৯ অসিরাইশি মণিপুর ভারত্তা তিল্লমদাইগী অমদি চহিসিগী ওক্টোবর ১৫ দদি ভারত্তা তিনখিবনি । চহিসিদা মণিপুরগী লেজিসলেটিভ এসেমব্লী মুথংলে অমসুং মন্ত্ৰি-মন্ডল উতাইত্ৰে । ব্ৰায়েল শক্তি মণিপুরীশিংগী খুৎতগী লৌথোক্কে । মশাগী অশেংবা খুনাই, রাজনিতীগী অহোংবা মশক চেকশিল্লদবা খুরকী ঈনা লাইশাবা, ব্ৰা ঙাঙবদা বাঙ্গালি, সংস্কৃত থেংলগা অখং অহৈ শাবা, অচাওরম কাবা, চয়েংনরবা মণিপুরগী লৈবাক লৈহাও অমা ওছোক্তুনা চমম্ববা ইতিহাসকী তাংকক অমদা খোঙ থাংজিনখি । অসিগুস্তা ময়াম অসিনা ওজা হাওবম তোম্বনা মচিন চংতবা, অনিঙবা কাঙথোকপদা থৌরি চরমদা থৌরি থুরবা মীশক ওইনা অৰাগী খুৎতা মীনাই য়োহিৎ চনত্ৰবা ‘মৈতৈ চনু’ কৌবা মণিপুরগী লীলা অমা ইখিবনি । মরম অদুনা ওজানা মৰৈবাকপু নুংশিবগী, মীচল্লা মৰৈবাক নিঙবগী নুংশিববা লূরবা ঈচেল অমা মৈতৈ চনুদা ফাওনা লেংদুনা থনম্মী ।

মৈতৈ চনুদি মীচল্লা অশেংবা হেরো ওইবা অঙম অথৌ শেল, শক্তি, ফমজাও পায়বনা লৈবাক মাঙনবা, মীখা পোল্লবা শিনবা খুজিল থৌরাং কয়া থেংনগনি । প্লে অসিদা নিংথৌনা শক্তি পিরবা, শেঞ্জাও পায়বা তোঞ্জাউগী মচা থোইরেন কোনুংগী মহি মচুম থকপা লান মতমদা য়েক্ৰবা অৰাদা চঙজদুনা মৰৈবাক মীখা পোল্লবা অচৌবা ফঙ থৌরাঙ, তাং মপি ওইখি । কোনুংগী খৌজাল মরিক অমঙ ফংদবা অমদি কৈশুমশঙগী বন্দি কয়া মৰৈবাকীদমক অৰাগা লান পারকই । লানসিদা মৈতৈ নুপীনা নুপাগী ফিজোল ফাওবা শেংতুনা শক লোংলগা লাল থেংনরকই । মৈতৈ নুপীনা মৰৈবাক মজাতি কল্লবা আত্মাঘাংফাও তৌখি । লালসিদা মৈতৈ নুপীনা কয়ামুক থৌবগে হায়বদু ফজনা উংলি । ‘মৈতৈ চনু’ হায়বা মিংথোল

অসিমক চপ চারবা মিৎথোল অমনি । লীলাসিদা ঐখোয়গী রাখলদা অনকনভেস্লে ওইবা হায়বা যাবদি, লৈবাক কনবগী অচোবা লানফম কয়াদা নিংথৌ, নিংথৌ মচা, যুবরাজ, ফমথোন, ফমজাও পায়বশিংনা লানগী হেরো হেজা ওইবা মশক অদু প্লে অসিদদি শকখঙবীদ্রবা মীচম্মা হেরো ওইনা শেলুকই । পেত্রোটিজম অমসুং গ্রেট লব অনিনা ফাওলেং লেংলিবা অসিসু তোপ তোপ্পা মীয়াল্লা খন্নদবা থিম অমনি ।

প্লে অসিগী য়াল্লা ফজবা মশক অমনা মীচম হেরোশিংনা শেল অমসুং শক্তি, পরার গেম, তাৎ-পাৎ হিপোক্রিসি, মীওইবগী শাজৎ নত্তবা অদুগুস্তা রাল্ট অদুগী মন্ত্শিল্লিবা তোঞ্জাউ অমসুং থোইরেনগুস্তা অসিগা মীচম লীক্লাইখোম্বুগুস্তা কনফ্রন্ট তৌনরকপা অসিনি । মসিদা য়াল্লা ফজব্রবা মেতাফোরিক দাইমেন্সন অমদি মতম অমদা লাইবনা পৎ তৎলম্বা তোঞ্জাউ মীচম অমা ওইরম্বদগী শেল অমসুং শক্তি অমদা ত্রান্সফর্ম তৌরকপদা মশাগী আইদেন্টিটি মাংথরকপা, মথোয়গী খৌদৌশিং অদুনা হেন্না নিংথৌবু নাকোইনরগা প্লেরাইটনা চাওনা উৎনবা হোৎনরকপা কয়া অসি মোর্ডন কনটেম্প্তা য়াল্লা মরি লৈনবা অমনি । অদুনা হাওবম তোম্বা মহাক্কী ড্রামাটিক ক্রিয়েসন্দা ফজনা উৎলিবসি কম্মন ওপোচুনিষ্টিক ক্রিয়েসন্দা ফজনা উৎলিবসি কম্মন মেনশিংগী খুৎতা তারকপা মোর্ডন রাল্টগী য়াল্লা ওপোচুনিষ্টিক ইথিক্স অমসুং য়াল্লা ট্রেজিক ভিজন অমদা য়েংবা কম্মনমেন হেরো অসি মহাক্কী পুম্নৌ নৌশ্রবা রাখলগী মিৎয়েং অমনি । অদুনা প্লে অসিদা অচৌবাকনফ্লিক অসি নিংথৌদি তোঙাল্লা থমশ্রগা তোঞ্জাউ, তোইরেন অমসুং লিছোইগুস্তা, লীক্লাইখোম্বা অনিগী মরক্তা ওইহল্লি । হায়বদি শক্তিঅমসুং শক্তি য়াওদবগী মরক্তা । মসিগী ড্রামাটাইজেস খুৎতৌ অসি শাখিনা মিৎয়েং শানশ্রবা অইবগী মিৎয়েংনি ।

হাওবম তোম্বা অসি য়াল্লা কমিটেদ আর্টিষ্ট অমনি । মহাক্কী প্লেসিদা হিস্টরিকেল কেব্রেক্তর অমসুং মহাক্কী শাগৎলিবা কেব্রেক্তরশিং অসিদা মহাক্কী মতমগী হিংলুবা পুন্সিগী য়াল্লা সেন্সিটিব ওইবা ইন্ডুশিং নিংথিনা হাঞ্জিল্লবা হোৎনরকই । মতম অদুগী অইবনা থেংনখিবা খুনাই অদুদা মীচম অমদি মীচমদগী ওনখিবা শেল, শক্তি পায়বা, লাইবিক লৈবা শাবশিংনা লুচিংবা ওইবা কোক ইহাম হান্সশিংনা লৈবাক্কী মমায় চুমখিবনা ওইখিবা শক্ৰম উৎনবা প্রোজেক্ট তৌরিবা প্লে অমনি ।

অদুগা মৈতৈ চনু প্লে অসি য়ায়া চন্দ্ৰা সিম্পল ষ্টুকচর অমদা য়ায়া ব্রাখল তৌহনবা খুংশেম অমনি । সিন শেশ্বা মতমদা হৌদোক অদু কদাইদনো ? করন্দ্ৰা মতমদনো ? সিন অসিদা থোকলিবা কেৰেত্তরশিং অসি কনা কনানো ? কেৰেত্তরশিং অসিনা করি পামলি হায়বনচিংবা মথোয় মথোয়গী এটিটুটি ফজনা উৎপা ওম্মী । য়ায়া সিন ষ্টুকচরদা সিন অমমম লোইবদা ক্লাইমেটিক পোইন্ট অমমম থনম্মী । প্লে অসি হৌবদগী লোইবা ফাওবা ফোঙ্ককী রিদম অমদা ট্ৰেদিম্বেল ড্রামাটিক দিতাইস সিজিলদুনা প্রোসিনিয়ম অমসুং ইন্দিজেনস ট্ৰেদিম্বেল ফোঙ্ক পার্ফোমেঞ্চ অনিগী অপুনবা মহাও ফংহল্লিবা খুংশেম অমনি ।

হৌজিক ব্রারোইশিন্দা লাকচনিংলিবিদি, ওজা তোম্বগী ‘মৈতৈ চনু’ দা মীচমগী খমথেংনা ব্রাবা, নুংশি নুংওলগী খমথেংনা কংথোক্ৰুবা, লৈপাক নুংশিবা, পেট্রোটিজমগী খম থেংবা কয়াদা ট্ৰেজিক ভিজন অমা ওজানা মচল অসি সুংথা থানদনা শেল্লম্বা কয়্য অসি গ্ৰীক নংত্রগা সেক্সপিয়্যারগী পেরেলেল ওইবা ট্ৰেজিক ভিজিন্দা কনাগুম্বনা খনবসু য়াই । অদুবু ওজাগী ড্রামাটজিদা ইন্দিজেনস ফোঙ্ক রিদম অমদা শেল্লম্বা অসিনা মসি ওজাগী তোপতোপ্পা অনৌবা খুংশেম অমনি । মসসিগী খুংই মওং অসি ওজাগী মতুংদা লাকপা লেট ফিফটিজগী ইণ্ডিয়গী মোডনিষ্ট প্লোৱাইনি হায়না কৌনরিবশিংগী খুংইদা মান্নবা মচি খরদি য়াওরে । খুদম ওইনা হায়রিবা প্লোৱাইটিং অসিনা ইতিহাসকী হৌদোকশিং ওইরো নংত্রগা অরিবা ফোর্মশিং ওইরো হেজা ৱিইন্টৰপ্ৰিট তৌনবা হোংনবা খুংই অসি পেরেলিনিজমগী মনুংদা লৈ । মরম অদুনা কণ্টেম্পররি মণিপুৰী ঠিয়িটরদা মোডৰ্ণ প্লোৱাইটিংগী ইষ্টৰ্ন হোৱাইজিন্দা শাখখ তল্লকখিবা অসি ওজা হাওবম তোম্বগী ‘মৈতৈ চনু’ অসি ওইগনি হায়না চেংনা থাজৈ । মসি মণিপুৰগী ঠিয়িটরদা অচৌবা ড্রামাটিষ্ট অমবু হম্মা খোঙ্গুল লীকুবদা অনৌবা ফংলকপা অঙকপা অমনি ।

বুধ চিংখাম

হাওবম মরক, চিংখাম লৈকাই ।

অফোঙবগী মায়কৈদগী

মণিপুৰগী শক্লাইৰবা লীলা ইবা ঐগীদি পাবুং হাওবম তোম্বা সাহিত্য ভূষণ না
ইৰম্বা ড্ৰামা ১৩ মুক্কী মনুংদা ড্ৰামা ৭ তি ফোঙদোকপা ঙমত্ৰে । খোংজোমনুৰী
ড্ৰামা অমদি ইবা লোইশিলমদনা থনস্মী । অদুবু মদু মফম খঙদনা মাঙত্ৰে ।
লেমহৌৰিবা লীলাশিং অসি ফোঙদোক্ৰুবা অইবা অসিবু নুংশিৰিবা অমদি মণিপুৰী
থিয়েটৰ অমসুং সাহিত্যগীদমক থৰায় যাওনা চেনবিৰিবা কয়ানসু তাকপিরকই ।
মহাক্কী অপুনবা পোংথোক অদু লাইৰিক ওইনা ফোঙদোক্ৰুবিদি নৈনবদসু মপুং
ফাবা হেনগনি হায়না তাকপি । য়াম্বা চুম্বা ৰাফম্বি । ‘ভৰ্স প্লে’ ইবা অমা ওইনা
তাঙনা নাইতোম লৈৰিবা অইবা অসিগী লীলা লোইনমক ফোঙদোকপা হায়বসি
ঐখোয়গীসু অপান্থনি । অদুবু খুদোংচাদবা কয়া লৈবনা, অমুক্তদা পূল্লপ ফোঙদোকপা
ঙমদ্রবসু থেংখাঙ নাইনা ফোঙদোক্ৰুবা খঞ্জরি । হন্দক অইবা অসিগী ১০০ শুবা
মপোক কুমওন হাওবম তোম্বা বার্থ সেস্তিনরী সেলেব্রেসন কমিতি, মণিপুৰ ড্ৰামাটিক
ইউনিয়ন শীন্দুনা পাক চাউনা পাঙথোক্ৰি । সংস্থান কয়ানসু খুংশম্বদুনা সেমিনাৰ,
সিম্পোজিয়ম, নৈনবা, অইবা অসিনা ইৰম্বা ড্ৰামাগী ফেস্তিবেল নচিংবা কয়া
মণিপুৰদতা নঙনা মণিপুৰগী ৰাংমদা মণিপুৰীশিংনা খুন্দাবা মফম আসামগী
হাইলাকান্দিদফাও পাঙথোকত্ৰে । চহী অমা চুপ্পা চংথরক্ৰিবা মপোক কুমওন অসিগী
লোইশিনবা থৌরম আগষ্টকী তাং ৩০, ২০০৯ ইংদা এম.দি.ইউ. হোলদা
পাঙথোক্ৰদৌৰিবা অসিদা লাইৰিক অসি ফোঙদোক্ৰুসি হায়না খনজদুনা নুমিং
অসিদা লাইৰিক অসি ফোঙদোকচরি ।

লাইৰিক অসি ফোঙদোক্ৰুবা হোংনবদা চিল্লবা মতম কয়া কায়থোকপিদুনা
মতেং পাংবিখিবা, প্ৰফ লৌবিখিবা ৰাজকুমার মেঘচন্দ্ৰ, দা. অথোকপম খোলচন্দ্ৰ,
লাইৰিক অসিগী মরমদা ৰাইহে খৰা ফোঙদোকপিখিবা বুখ চিংথাম, ৰাহৌদোক
ইবিখিবা দা. লমাবম গোজেন্দ্ৰবু ঙমত্ৰে লৈতনা থাগৎচরি । লোয়ননা অথুবা
মতমদা লাইৰিক অসি ফোঙনবা হোংনবদা থৌদাং লৌবিখিবা লময়ানবা প্ৰিন্টসকী

ইচিন ইনাও খুদিংমকপুসু থাগৎচরি । লাইরিক অসি পুথোক্কাবা হোৎনবদা মতেং
পাংবিখিবা পুম্ভমকপু হুয়া হুয়া থাগৎচরি । হৌজিক লাইরিক অসি মীয়ামগী খুংতা
শিল্পজরি ।

ইম্ফাল

তাং ২০ ১০৮ ১২০০৯

হাওবম ইমোতোম্বী সিংহ

অফোঙবা

য়াইস্কুল, চীংঙাখম লৈরক, ইম্ফাল

বাহ্যোদোক

মণিপুরগী শক্কাইরবা লীলা ইবা হাওবম তোম্বা মণিপুরী থিয়েটার অমসুং সাহিত্যগী ইতিহাসতা মফম চাউনা কন্দুনা লৈরিবা অইবা অমনি । ২০ শতাব্দীগী অঙনবা মতমদা মমারোলগী সাহিত্যবু নুংশিবগী ঈহৌ কন্না লৈরকপা মতম অদুদা চোঙথোরকখিবা লময়ানবা অইবশিং অদুগী মতুংদা লাকখিবা মশাগী শক্তম, কলচর, ত্রেদিসনদা ঙাওজবা, কনবা পামজবা, তাবুনুংদা লৈখ্রবা বারী কয়্যাবু চিংখোক্তুনা উৎপা, লীবা পামজখিবা ‘ফোক ড্রামা’ হায়না খঙনরিবা লীলা মখল অসিগী অইবশিংগী মনুংদা মাঙজিল থানা চোঙথোরকখিবা শক্কাইরবা অইবা অমনি । অঙাং ওইরিঙেদগী লীলা ড্রামা, জগেই ঈশৈ, কলা-সংস্কৃতি য়াম্মা পামজরকখি । মমারোল অমসুং মমারোলগী সাহিত্যবুসু য়াম্মা নুংশিজখি । ইবা খোৎপসু পামজখি । ইবা পামজরুবনা শৈরেং বারেং, ঈশৈ ড্রামা কয়া ইখি । ড্রামানা স্বাইদগী পামজবা হায়বদু ওইখি । অঙাং ওইরিঙেদা লীলা ড্রামা কয়া য়েংলুরগা মমান্নবা মরুপ মপাং হৌদুনা মানা লুচিংলগা শঙ্গোয়দা, শুমাংদা লীলা শান্নশি হায়দুনা শান্নখি । অহল লম্ননশিংনা লীবিবা থায়নগী বারী, ফুঙ্গা বারীনচিংবনা মঙোন্দা ঙাওহনখি । মদুবু ইনিংবগী রাখল কন্না পোকহনখি । অদুনা তাবুনুংদা লৈখ্রবা থায়নগী বারী, ফোক, লিজগু, কংলৈরোলগী বারীশিং কন্না থিজিনখি । বারীশিং অদুদা যুক্ষম ওইরগা ড্রামা ১৩ ইরমই । খৃ: কুম ১৯৪০ গী মতম অসিদিন মহাকী ড্রামাশিংনা শাফোঙলকপা হৌখিবা । খৃ: কুম ১৯৪৯ ইং দা ইহান হানবা ওইনা রুপমহল থিয়েটারনা মহাকী ড্রামা মৈতৈ চনু মৈত্রম বীরনা দিরেঙ্গন তৌদুনা শান্নখি । মসিগী মতুংদা মহাকী ড্রামা নুৰা শাহুলেশ্বী নচিংবসু সংস্থান অসিনা শান্নখি । খৃ: কুম ১৯৫১ দনা এরিয়ান থিয়েটারদা ময়াংলশ্বম বীরমঙ্গলনা দিরেঙ্গন তৌদুনা মহাকী ড্রামা পিদোম্নু শান্নখি অমদি চহী অসিমক্তদা লীলা অসি সোরোখাইবম ললিতনা দিরেঙ্গন তৌদুনা মণিপুর ড্রামাটিক ইউনিয়ন (এম.দি.যু.) না শান্নখি । পিদোম্নু খক্তা নঙুনা এরিয়ান থিয়েটারনা অইবা অসিগী খাজ-থবা সু

শান্নখি । মসিগী মতুংদদি খুঙ্গংগী যাওনা অতৈ ড্রামাগী সংস্থান কয়ানসু মহাকী
ড্রামা কয়া শান্নখি । মীয়ায়্যা য়ায়া পান্নখি । লোয়ননা খু: কুম ১৯৬০ গী মতমদগী
হৌনা ফম্পাক্তদা নঙনা কোংবা, হঙেই চুরা লৈকাইদা লৈবা তখেল্পম নবকুমার
(পিদোন্নুগী ‘ওকচিল্লাকপা শাবা’ হায়রগা খঙনবা) গী কাংবুনসু শুমাং লীলা
ওইনা মাগী লীলা কয়া মায় পাক্লা কয়ারক হনা মশিং নাইদনা শান্নখি ।

মহাক্লা লীলা তরাহ্‌মদোইমুক ইরম্মী । লাইরিক ওইনা ফোঙস্তবশিংদি - নুরা
শাহ্‌লেম্বী (১৯৬২), তান্না (১৯৬৪), পিদোন্নু (১৯৬৪), থায়নগী লৈরাং
(১৯৬৫), শাইয়োন শাফবা (১৯৬৫), শজিক থবা (১৯৬৭), থাজ থবা
(১৯৬৭) অমদি হন্দক চহী অসিদা ফোঙগদৌরিবা মৈতৈ চনু (২০০৯) অসনি ।
ফোঙদ্রিবা ড্রামাশিংনা - পাছোইবী, খব্ব-থোইবী, মৈহাপ লুপ, লিছোইউবী
অসিনি । খোংজোমনুবী কৌবা লীলা অমসু ইরম্মী । লোইদি লোইশল্পমদে হায়
অদুব মসিগী স্তুপ্ত অসিমদি থিবা খঙননা লৈত্রে, মাঙত্রে । মদু পিদোন্নুগী মমাঙগী
বাবী পিদোন্নুগী মমা খোংজোমনুবী অমদি চোথে নিংথৌ অনীগী নুংশিনবা অমসুং
কায়নবগী বারীনি । থায়নগী লৈরাং না পিদোন্নু গী মখানি । অহ্ম অসি শুনা
লৈরল্পবদি মণিপূরগী অঙনবা মতমগী ‘ত্রিলোজি’ অমা ওইদুনা মহাক্লা মণিপূবী
থিয়েটর অমসুং সাহিত্যদা অহানবা ত্রিলোজিগী অইবা অমা ওইরম্মা যাবনি ।
লাইবক থিবদগী মদু ওইখিছে । অদুমকপু মহাক্লা মসিগীদমক হোংনরমই হায়বসিদি
শোয়দ্রে হায়না লৌবা য়াই !

অসিগুস্তা মমালৈসাক অমসুং মমালোনবু নুংশিজবা, নেতিভ কলচরদা
ঙাওজবা, শক্লাইরবা অইবা অসিগী মৈতৈ চনু হায়রিবা লীলা অসি মণিপূরগী য়ায়া
মকু ওইবা ইতিহাসকী তাক্ক অমা ওইরিবা মৈতৈ নিংথৌ মচাশিংনা খুভম মুন্নরিঙে,
মপাঙ্গল শোছুরকপা, মৈদিংঙু মার্জিৎনা পানবা মতম (১৮১৩-১৮১৯) দা অরানা
লান্দরক্লগা খুদম চনখিদুনা, মথোয়গী মীওং মীনৈ মখাদা লৈখিবা ‘চহী তরেং
খুন্তাকপা’ হায়না খঙনরিবা থৌদোক অদুদা য়ুম্ফম ওইবা লীলা অমনি । মহাক্লা
ইখিবা অদুগা শান্নবা মতম অসিসু ব্রিটিশকী মখুংতা মীখা পোনবা, নিংতম্বা ফংবা
অমদি ভারতা অমুক পুনবগী য়ায়া চরাংনরবা ইতিহাসকী য়ায়া মকুওইবা তাক্ক
অমনি । অইবগী রাখলদা মসিগী মমি শোয়দনা তারমগনি । লীলা অসি ইতিহাসকী
চরিত্র, থৌদোক খরা যাওরবসু অয়াস্বনদি মহাকী কল্পনাগী চরিত্র, থৌদোক রাখোক,
বাবীগী পরীং অমা শেমগৎ শাগৎপা, নুংশিবা অমদি মরৈবাক নিংবগী রাখল্লোন,
মৈতৈ নুপীগী থৌদোকপা মতীক-মগুগ মথৌনা উৎপনা মপুং ওইবা লীলা অমনি ।

শল্পা বারীদি : মার্জিৎ নিংথৌনা পানবা মতমদা নিংথৌ খনবা চিরোল হৈবা
তোজাউ ইনাকখুনবগী মচা থোইরেননা মৈতৈ লালোইহুগ্বা থসৌম্মাগী মচানুপী
থস্মালম্বাবু পাম্মী । অমদি নমজা নমথেকুনা লৌনবা তেমশিংনরকই । থোইরেন্না
থস্মালম্বাবু চিংদুনা পুরকপদা লিছোইঙম্বগী মচানুপা লীক্লাইখোম্বনা থেংনদুনা কনখি ।
মদুদগী লীক্লাইখোম্বা অমসুং থস্মালম্বা নুংশি ঈপাজা চক্তামিন্নখি । রাইসিদগী
থোইরেলগী মপা তোজাউগা লীক্লাইখোম্বগী মপা লিছোইঙম্বগা নিংঙাই শংদানখি ।
তোজাউনা নিংথৌদা অশেমবা বারীনা খাজহন্দুনা লিছোইঙম্বা মপা মচাবু চৈরাক
পীনবা বাকৎখি । নিংথৌ মার্জিৎনা মতম অমগী বারী থৌদৌ - লিছোইঙম্বগী
মপানা মহাকী মাযোক্তা লেপুনা ফস্মাল মুন্নরিবা ময়াসুং চৌরজিৎকী মীচং চংখি
হায়বা মলোম অদুনা মরম ওইদুনা লিছোইঙম্ববু মৈত্রবাক্তগী তাছোকখি ।
লীক্লাইখোম্ববুসু ফাহন্দুনা ফুহনখি । ফৎতবগী মপা লৈত্রবা তোজাউ লীক্লাইখোম্বনা
থাংনা থিন্দুনা হাৎখি, লমন খুমখি । মদুগীদমক লীক্লাইখোম্ববু ফাদুনা কৈশুমশঙদা
থুমখি । অদুগা অমরোমদনা মপা লিছোইঙম্ববু অরা নিংথৌ ইয়েংনা মৈতৈ
অঙম্বশিংগী মখুন্তগী মথায় কনখি । মমাঙগী মতমদা অরাগী ইয়েংনা নিংথৌ
ওইদ্রিঙৈ মতমদা চৌরজিৎ মার্জিৎ অনীগী ফস্মাল লান্দা মাযথিরবা মার্জিৎনা ইয়েংগী
মতেং লৌদুনা লান ওমখি । নিংথৌ খুভম ফঙখি । মার্জিৎনা ইয়েংনা ময়াসুগী
মথক্তা লান্দাদুনা নিংথৌ খুভম মুন্নবা হোংনবদসু মতেং পাঙগনি লোয়ননা মনাও
শক্কা লোয়নরিবা থসৌম্মাগী শক্ত-চুদা বাক্তবী মচানুপী থস্মালম্বাবুসু পীগনি হায়খি ।
অদুবু পৃথ্মমক অদু মার্জিৎনা লৌইনা কাওখিদুনা লৈখিবদা নত্তনা মহাক্কা ময়াসুগী
মথক্তা হৌবা ফস্মাল লানগী মতেং পীনবা হায়বদা তুমিন লৈশিনখিদুনা পাউখুম
অমত্তা পীরকখিদবগী লমন খুস্মা ওইনা মৈতৈ লৈবাক্তা লান্দানবগী শেম শাবা
লৌইশ্বে । লোয়ননা মহাক্কা মথায় কনবিরকখিবা লিছোইঙম্ববু চনিংখোম্বা হায়না
মিংথোন্দুনা কবো ওলহনখি, লান চংবা যাওহনখি । অসুম্মা মৈতৈগা অরাগা লান
কন্না থেংনখি । অদুবু অরানা লাকশিল্লকখি । তমথিনা ওং-নৈরকখি । মৈতৈ
লৈপাক খুন্তাক লানশিখি । অসিগুম্মা মতম অসিদা থৌনা ফনা লাছেংনরকখিবশিংগী
মনুংদা লীক্লাইখোম্বা অমসুং মতাও চিংলেম্বা অমদি থস্মালম্বা অমসুং মতা কেতুকীসু
য়াওখি । চিংলেম্বা অমসুং কেতুকী মাযোক্কা লানফমদা থরায় থাখি । লানফম
অসিদা লীক্লাইখোম্বগা মশক মমিং ওনত্তবা মপা লিছোইঙম্বগসু লাছেংনখি । রাশক
ঙাক্তবগীদমক মপানা মশক লোৎখি, হায়দোকখিদে । লীক্লাইখোম্বনা মপা হাৎখি ।

হাংলবা মতুদা খঙলকখি, নীংঙমখিদে । ইয়েং নিংখৌনা মিতারবী থম্বালম্বানা
মরৈবাকচা কয়াবু কল্পবগীদমক ইয়েং নিংখৌদা লৈগে হায়জিল্লখি । পাউ অদু
তাবদগী মশাবী লীক্লাইখোম্বনা লান্না খনখবদা থম্বালম্বা মথন্তা থাংনা থিন্দুনা শিজখি ।
থোইরেন্না লুমদুনা কাপ্লকপা তেন্না পান্দুনা লীক্লাইখোম্বসু শীখি । অদুবু শিজিঙৈদা
মশাদা পানবা তেঙৈ অদু শংতোক্তুনা থোইরেনবু থিন্দুনা হাংখি, লমন খুমখি ।
অসুন্না অরা পোলোই ওইনা লীলা অসি লোইশিল্লি ।

তাক্ক অনি থোক্কা খায়দোকপা, পুন্না সিন তরা যাওবা লীলা অসিদা মপুং
ওইনা নুংশিবগী লেংদ্রবা ফজবা শক্তম, নুংশিবগী অমদি মরৈবাকীদমক কংথোকপা
থাদোকপা ঙুম্বগী ফিদম্বীংঙাই ওইবা মশক অদু ময়েক শেংনা উৎলি । থোইদোক্কা
মৈতৈ নুপীগী ব্রাশক চেংপা, মতিক মগুগ, মখৌনা, মরৈবাকপু নুংশিবা অদু
ব্রাংনা থাঙ্গতুনা উৎপগা লোয়ননা শক্তি মুন্মবগী লাল, লাননা ওইহল্লিবা অরা-
অনা, অমাং-অতা কয়া অদুবুসু উৎতুনা লানগী মায়োক্তা ব্রাকংপা, মীওইবা
জাতি মশেল পুন্না নুংশিননা শান্তি ওইনা হিংমিল্লবগী পাউজেল অদুসু যাওরি ।
মহাক্কী অতৈ লীলাদা যাওবগুম মীওইবগী তম্বা ঙুমদ্রবা মরাইবক, নোংদম্বগী
নোংদমখোল, ফাতালিজম, ত্রেজিদিগী মশক অমদি লমন খুম্ববদগী ওইরকপা
অব্রাবা, অশি-অনা, রিভেঞ্জ ত্রেজিদিগী মচং অদুসু উবা ফংই । লীলা অসিগী
কনফ্লিক্ট অফবগা ফংতবগা মুকুবদগী শাগৎখিবা ওইরবসু শক্তি মুন্মবগী লানদা
মীচম প্রজাশিংনা থেংনরিবা অব্রাবা অদু উৎতুনা ঐখোয়দা চৈনা অমা পীরি ।
লোয়ননা মরৈবাকীদমক্তা থরায় কংথোকখবা অখৌবা অখৌবীশিং অদুগী খৌনা
ফবা লাছেংখিং অদুনা ঐখোয়দা ইমা মরৈবাকপু নুংশিবগী রাখল্লোন ফাওহল্লি ।
লোয়ননা শক্তি পান্সা মশাগীতা খনবা মীওইশিং কয়ানা মথোং মরম খঙহন্দ্রবা,
তংদু লৈতাহন্দ্রবা শক্তম অদুনা ঐখোয়গী হৌজিক্কী তংদু লৈতাদ্রবা মতমসিগী
পল্লিবস নীংখিঙহল্লি ।

লৌখংলিবা হিরমদা মহাক্কী অতৈ লীলাদগী লীলা অসিনা খরা খেল্লববসু,
অরি অনৌ য়াল্লবা, প্রমান পাউছু কয়া যাওবা মৈতৈলোন ঙাক্তগী ওইবা লোনগী
ফজবা মশক, সুর ছন্দ নাইনা খোঙফম (অক্ষর) তরেংকী ওইবা শৈরেংগী মওংদা
অনুপ্রাস, অলঙ্কারনচিংবা কয়া হাপুনা ইবা শৈরেং লীলা (ভর্স প্লে) গী মখল
ওইবা মহাক্কী তোপ তোপ্পা খুংইগী মশক অদুদি লীলা অসিদসু অদুম লেংদনা
লৈরি মসিগী মথক্তা খৌদোক ব্রাথোক্কী পরিং শেমগং শাগংপা অমদি লমচং

য়েকপদসু হৈ শিৎবা মহাকী থোইদোকপা মগুণ অদু লীলা অসিদসু অদুম উবা ফংই । লীলা অসিগী অতোপ্লা মগুণ অমনা মৈতৈ নুপীশিংগী মতীক মগুণ, মথৌনাবু ফজনা শীংথাবা ওম্বা অসিনি । অহানবদা নুংশিবগীদমক, অচুম্বগীদমক কংথোকপা ওম্বী, রাশক চেংপী নুপীগী শক্তম য়েৰুগা অকোনবদা মৈতৈ নুপীনা শাদা লান্দা ফাওবা থৌনা ফনা চেঙথোক্তুনা মরৈবাকীদমক, মজাতিগীদমক থরায় কংথোকপা ওম্বী হায়বদু ময়েক শেঙনা উৎলকই । অদুনা লীলা অসিগী মিংথোল ‘মৈতৈ চনু’ হায়না থোল্লকখিবনি । লীলা অসিগী অরোইবদা থম্বালগ্গানা হায়খিবা রা (দাইলোগ) অসি হৌজিকসু খোছাং য়ৈনা নীন্দুনা লৈবগুম তৌরি -

“অরাবদা তারবা/ইপা ইপল, ইচিল্লাও/ইমা ইবেল,
ইচেমশিং/ইবুং ইপা পূম্মক/এথোয় পূম্বা ওসিদি/ইপানসু
লাঙ্গোন্দ্রে/ইমানসু নাউয়োক্তে/ইমা ইপা লৈত্রবা/মচা ওইরে
এথোয়দি/কপসি-নুংশিথোইরবী/খোয়রী লীনশাং তাইবী/
মৈতৈ লৈমা কৌদুনা/ইপুম থীংনা তেংথাসি/মরৈবাকীদমক্তা/
থরায় পোম্বা থাদুনা/মশাগী ঙ্গি কত্তুনা/অরোই য়াহিপ
তানখিবা/ইচীন-ইনাউ ইপা’চা/মথোয় খ্বায়গীদমক্তা/পুন্সি
চুপ্পা কাউনুসি/থাদা চেজেং কোল্লিবা/নমদা চেংনা পোরিবা/
ইদু নিংথৌশিংদুবু/লেম্বা মাঙহনগনুসি/হয়েং মথোয় ইখ্বায়না/
চাউর কাংদোল ফারগা/খুম্বকসনু ইমাগী/মতিক চাবা
লম্বনশিং/...”

মসিনা অইবনা মমা লৈবাকপু কয়াম নুংশিজবগে হায়বদু ময়েক শেংনা তাক্লি । শক্লাইরবা লীলা ইবা হাওবম তোম্বগী মৈতৈ চনু লীলা অসি মরৈবাক নীংবা অমসুং নুংশি-নুংওনগী বারী অনীনা ফেনজিন্দুনা শেম্বা তোপতোপ্লা মহাও অমা পীরিবা লীলা অমনি । মরৈবাকীদমক্তা থরায় কংথোকথবা ‘অথৌবশিংগী নুমিং’ কী থৌরম পাংথোক্লিবা থা অসিদা লাইরিক অসি ফোঙদোকপা ওম্বসি নুংঙাইনিংঙাইনি ।

আগষ্ট ২৩, ২০০৯

দা. লমাবম গোজেন্দ্র
কেশামথোং, হোদাম লৈরক

মৈতৈ চনু শঙ্কনাংবদা চঙ্‌বা মী

নীপা

- | | | | |
|-----|---|---|--------------------|
| ১। | মারজিৎ | - | মৈতৈ নিংথৌ |
| ২। | তোঞ্জাউ | - | মৈতৈ ইনাকখুনবা |
| ৩। | থোইরেন | - | তোঞ্জাউগী মচা |
| ৪। | থম্বৌস্না | - | মৈতৈ লাল্লোইহঞ্জবা |
| ৫। | লিছোইঙম্বা | - | মৈতৈ অমা |
| ৬। | লীক্লাইখোম্বা | - | লিছোইঙম্বগী মচা |
| ৭। | চীংলেন্সা | - | মৈতৈ পাখঙ্ অমা |
| ৮। | লুখোই | - | তোঞ্জাউগী মনাই |
| ৯। | ইয়েং | - | অরা নিংথৌ |
| ১০। | অরা লাল্লোইহঞ্জবা, অরা লাগ্মি ময়াম, মৈতৈ নীপা নুপী ময়াম | | |

নুপী

- | | | | |
|----|-----------------|---|------------------|
| ১। | থম্বালস্না | - | থম্বৌস্নাগী মমোম |
| ২। | কেতুকী | - | থম্বালস্নাগী মতা |
| ৩। | মৈতৈ নুপী ময়াম | | |

মৈতৈ-চবু

অহানবা তংখাই

১বা উৎপা

লাংথবাল

মফম : লক্ষ্মাং

মতম : নুমিদাংরাইরম

(লমজাওদগী খরা চংলগা লৈবা মফম্মি - চরোং হাপৃংশিং চোন্সপ চোন্সপ হৌই -
ময়ায়দা লৈবা মী লমজাওদগী মীনা উবা ফংদে। লাইরেম্মা মনুংনি - লাইরেম্মা
খুৰুম্মা চংপা মীনা হিয়াংথাংগী লমজাওগী চিংন-ৰায়না চন্দনা চংনরি, হন্নৰক্লি।
মী তাল্লক থোকপা মতম্মি - থাপ্তনা নুপী অম্মা অনীনা “হো - কনা কনা লৈবগে!
ঐবু খরা কনাবয়ু, ঐবু খরা কনবিয়ু!” হায়না লাউরকপগী মখোল তারক্লি।
“ফাও-ফাও, থংলুহে!” হায়দুনা নীপা খরনসু লাউরক্লি। নুংশা থবেং-থবেং
হোল্লবী কেতুকী, চরোং হৌবা মফম্ম অসী তান্না চেনশিল্লক্লগা মায়কৈ লৈনা
য়েংলকই। অকিবা অমদি তুজুংবগা লোয়ননা “হো কনা লৈবগে, ঐবু খরা
কনবিয়ু, ঐবু খরা কনবিয়ু” হায়না লাউর-লাউরদুনা অৰাং পাংনা চেনস্ত্রি -
পাখং অম্মা “কদায়দনো চেন্দৌবা! লৈরম্মুদো খঙগনি।” হায়দুনা তাম্মস্ত্রি।
নাশোন পীক্লা তাম্মরক্লিবা চিংলেম্মা, কাঙখংতুনা য়েংলগা কন্না তাম্মস্ত্রি। থীন্দনা
থোইরেম্মা থম্মালম্মাবু মখুং ফাদুনা চিংলক্লি-থম্মালম্মা লাউরকই)

থম্মালম্মা : ফানু, ঐবু থাদোকউ

থাদোকউনে মায়থাবা!

থোইরেন : 'সীদা লৈয়ু চীহ্ৰীবী!

(হায়দুনা মফম্ম অসী তান্না কন্না চিংলক্লগা খংথা থাদোকই -
থম্মালম্মা মখুংনা লৈপাক শৌদুনা তুই)

নচীন মেক হেক লাউবদা
 অদুম লোইরে খঙ্ডুহে!
 (লুখোই চেঙ্গকই)
 চংলু, অসি য়েংলুচো।
 (কেতুকীনা চেনখিবা মায়কৈদা লুখোই চংখি)

থম্বালম্বা : করিগীনো নহাক্সা
 ঐবু মফম্ব অসীদা...

থোইরেল : তুমিন লৈয়ু, ঙাঙফদে!
 (কম্বা চৈহংলগা)
 নঙগীদমক ঐহাক্সা
 অসুক কুইবা মতমসে
 তুম্বা চাবা খঙদনা
 নুংচাক্সনা খাঙলকই।
 নোংময় নুমিৎ অমতা
 নঙনা ঐবু নুংশিনা
 মীচ্চিনা-ফাও য়েংবিদে।
 হায়মু তাগে হৌজিকমক
 নঙ ঐঙোন্দা লৈরোইদ্রা?

থম্বালম্বা : তুমিন লৈয়ু মায়থাবা
 নরৈ অদু বারকউ।

থোইরেল : নচীন পংখী থীগনু,
 খুম্বু তাগে হৌজিকমক
 নঙ ঐঙোন্দা লৈরোইদ্রা?

থম্বালম্বা : অচ্চা! হায়নু হায়রগা!
 পামজদবা নঙোন্দা
 কৈদৌনবা লৈগনি।

থোইৰেল : ইয়া ! নঙগুম্বনসু
অদু য়ৌনা হায়রবা !
ফিবম অসী য়ৌরফাও
নঙক কল্লি হামগুম ।

থম্বালম্মা : মীগী অপাম পামদবু
চৎনবরা ফিবম্মা ।
শক্তাথীবা নঙোন্দা
লৈরোই, সুক্ৰৈ-লৈরোই ঐ ।

থোইৰেল : থম্বাল, মতোয়নরহে,
উশিতবা শাত্ৰহে ।

থম্বালম্মা : লাক্ৰবগা, নৈরগা
শাথিথোক্কা চৈরগা
ঐগী পুক্চেল হোংদুনা
নঙগী ননীং থুংগনি
কৈদৌনুংদা ঝল্লুনু ।

থোইৰেল : ওংপা, নৈবা নঙেনে
নঙবু ফংজনীংবনা
ফংনববা তানবদা
চোপ্পা, লেম্বা, 'ফ-ফংতা
কৈসু য়েংদে ঐহাক্কা ।
মতমদুগা চানবা
ওইবা য়াবা পাম্বৈ'মা
ঐনা হেক্তা শীজিন্নৈ ।
ব্রারৌব্রনে ইবেম্মা ?

থম্বালম্মা : মদুমক্কা নহাকপু
ইকায়বা য়েন' থুংদবা
মীচোপ হায়নরিবনি ।

- থোইরেল : থম্বালম্বা, চেকশিজ্জৌ
নঙগী মাঙলমদাইগীরা
নহাক মীশক খঙদ্রেকো
- থম্বালম্বা : খঙনা খঙনা হায়বনি
ঐহাক চৎকে চথোকউ ।
- থোইরেল : করম তৌনা চৎকনি,
ঐনা নঙবু থাদোক্লোই ।
নঙবু ঐনা থাবদি
ঐগী থরায় থাবনি
মুম্বা খঙজৌ অসী'মা ।
হায়ম্বু নহাক যাদ্রেকো ?
- থম্বালম্বা : যাদ্রে কৈদৌগগে নঙ ?
- থোইরেল : খঙনীংবরা, তাজৌহে
ঐগী ওইনা থম্বীংবা
পামজরবা পোত্তুনা
মীগী ওইনা লৈথ্রগা
মিতাদুনা লৈথোকপা
ঙমফম থোক্তে ঐহাক্লা ।
- থম্বালম্বা : মদু ঙমফম থোক্ত্র'দি
নঙনা করি তৌগনি ?
- থোইরেল : ঐগী মীগী ওইদনা
মহাদা 'দুম মাঙনবা
নথবাক্তা হৈজ্রাংনা
থুম্বা থিল্লে হায়রগা
ঐনা নঙবু হাৎকনি ।
হা হা হা হা হা,
ঐনা নঙবু হাৎকনি ।
- থম্বালম্বা : তাজৌ ঐসু হায়বিগে
নমিং তাজনীংদগুম

নশক য়েংজনীংদবা
পামদবগী মকাদা
ৰাইথুংদৌগী মহুংতা
মচীনতুশ্বা হৈজাংনা
ঈমুই ফীৰাক খায়দুনা
শিগে হায়না ৰাশক্লি ।

থোইৰেল : চাদ-শিন্ন চখোমচাউ,
য়েংদ-শিন্ন য়ীংলাউবী,
ওইনরনু কানরোই
পানমিন্নসি চঙলকউ ।
(মপাস্মোম তিংথোজুনা হোচিল্লকই)

থম্বালম্মা : চংখো চংল্ মায়থাবা !
(হায়দুনা কন্না ইল্লী - থোইৰেল নীংথেননা তুই - নাকশদা
য়েম্মা থাঙ থংশং-শংলগা ফাক ফাক নোজুনা হৌগৎলকই)

থোইৰেল : নহাক শিবা তারেনে.
(হায়দুনা থাঙ চিঙদুনা শংত্রিক শংনা য়েংলগা তুপ্পা তুপ্পা
চঙশিল্লক্লি)

থম্বালম্মা : হো মী হাংলে, মী হাংলে ।
(হায়দুনা কন্না লাউবগা হাপুং মরুমদা লৈনদুনা থাঙলি -
লীক্লাইখোম্মা চেনশিল্লকই - থম্বালম্মা চেনবদা খুদি থীদুনা
তুশ্বে - থোইৰেল থম্বালম্মাগী মখুং ফারগা ফাক ফাক নোজুনা
থাঙ পায়বা মখুংয়েং থাংগৎলক্লি - লীক্লাইখোম্মা যৌরক্লে,
থোইৰেলগী থাঙ পায়বা মখুং ফারগা কন্না লৈথৎতুনা থাঙ
মুম্ববা হৌরক্লে - থাঙ নাছোজুনা লৈপাজু তাশ্বে - অনীমক
লাম্ফু ফুনবা হৌরক্লে - লীক্লাইনা থোইৰেলগী মুচুবা খুতুশ্বা
ওন্ন ওন্ন থাবদা থোইৰেল ঙাওফিং ঙাওফিং তৌনা লেম্মী -
লীক্লাইনা কন্না ইনবদা থোইৰেল খুনগী ফৎত-হৌদি হুন্দোকফম
কোমদা তাশ্বে - লুখোইনা উরদুনা লাউরকই ।)

লুখোই : হায়-হায়! কনানোনেহে!

'খোয় ইবুংঙো থোইথোইবু

লাংখোংদা কোক ইছবা

লৈরম্মুদো খঙগনি।

(হায়দুনা লুখোই চৈ অমা পায়দুনা পাইশিল্লকই - লীক্লাইদা

হাইথৈ লীক্লাইনা চৈ মুল্লগা লুখোইগী ওয় থংবা মচুবাদা খুদুমা
থায়)

লুখোই : অ-অয়ো'মা, ঐ শিরে!

তৎলে ঐগী চেঙশাইফম!

(পৈরবা মচুবা পায়দুনা চৎখি - ওসাইমথৈ মমীং কুপ্তনা

চাদৌগুম লীক্লাইখোস্ববু য়েংলস্বী থস্বালস্না মমীং লোইশিন

খমজিনবা ওমহৌদরে - লীক্লাইনা য়েংথোক্কপা ফাওবা য়েংদুনা

লৈরল্লে - খরা লৈরগা ইকায়রমাল্লে মখোঙদা তাইনরক্লে)

থস্বালস্না : অয়ো, অয়ো! নাস্তেদা!

য়াদ্রে খোঙসে চিংশিনবা,

শিংলি লৈথেক্সমাল্লে।

অয়ো ইমা, নারেদা।

(মখুং অনীনা মখোঙ য়েং পায়দুনা চিংশিল্লী)

লীক্লাইখোস্বা : শোক্কবরা ইবেস্মা?

থস্বালস্না : নীপা ওইবৈ মপুকচেল,

কনমন্নসু কল্লীকো!

লীক্লাইখোস্বা : কৈদৌর'গে তাকপিসি।

থস্বালস্না : পাক্সল শোনবী অমনা

মশা অয়ো পান্দুনা

ফ্রং ফ্রং ওল্লা খাঙল-ফাও

য়েংথোক্কুনা লৈথোকপি।

লীক্লাইখোস্বা : ইবেস্মগী তাংদাংবা

খঙজদবমক্কনি।

মপু পানবী ওইর'দি
শোকচবদি হায়রকু
মীচ্চিনা-ফাও য়েংজদে ।

থস্মালস্না : পছৌকোন্দা নাইতোম-তা
য়াতারিবি নরানি ।
অয়ো ইমা, চীক্লেদা ।
(মখুৎনা মখোঙ নান্নী)

লীক্লাইখোস্না : যান্না নানা শোক্লেবোই!
(পায়গে তৌই)

থস্মালস্না : শোকপিরনু ওমজরে ।
(ফুক হৌগৎলগা পৈথোজুনা লৈ)

লীক্লাইখোস্না : শাউবিগনু ইবেস্মা,
কোয়ককুবি শল্লাংদো
কোয়খোম্বুবি ওইনা হেক
ইমীংসীনা উরুরে ।

থস্মালস্না : মপুঙাইবী মায়থোংদি
শাইনোন-লক্তা মরোচ্চৈ,
খস্বন চাউবা মালংনা
শল্লাং খোমগৎপিবনি ।

লীক্লাইখোস্না : রাখঙদেদা মালংবা,
পাখঙ ঐগী কাদদি
লোইরঙ-শিঙখোঙ ওইবোইদো ।

থস্মালস্না : রাখঙঙিদা মালংবা,
তুংগী হোদ্রোং উবনা
অরোনববু ফোঙদুনা
মপুই মাঙদা মথেনবি ।
(চিংলেস্বনা মাঙ থারগা কেতুকাগা লাকমিন্নৈ)

চীংলেন্সা : ইতাও !
(চঙশিল্লক্লি)

লীক্লাইখোস্না : ইতাও !

চীংলেন্সা : যেঙঙো ইতাও, ঐগীদি !
(হন্দোব্লগা তুংদগী কেতুকী উংলী)

লীক্লাইখোস্না : নঙগীতরা ঐয়দিনা !
(চথোব্লগা মতুংদগী থম্বালস্নাবু উহল্লী - অনীমক নোকমিম্নে)

কেতুকী : ইতা !

থম্বালস্না : ইতা !
(অনীমক চেনশিম্নে - নোকমিম্নে)

থম্বালস্না : করমতৌনা নহাক্লি...

কেতুকী : ফুগাইরগা ময়ামদো
শকখঙদনা শকচুবা
'সীদৈ নহা অসিনা
কনবিরকই ঐহাকপু ।

থম্বালস্না : ঐবুসুনে ইতারোই,
ইবুংনিবু হায়সিরা,
ইপ্না হায়না কৌগদ্রা
শঞ্জাউ নারেকপসীনা
কনবিহৌই ঐবুসু ।

কেতুকী : থেঙশ্বে ইতা, চংলসি ।
(চীংলেন্সদা ওনশিন্দুনা)
আ, থিনবিনি হায়বদাই ?

চীংলেন্সা : থিন্দদিনা থিঞ্জনি !
(লীক্লাইখোস্নদা ওনশিন্দুনা)
ইতাও, তাবিরিবরা ?

লীক্লাইখোস্মা : (খিল্লুসি হায়দৌবোই নীংদুনা)
য়াজৈ ইতাও, ঐ যাজৈ ।

চীংলেস্মা : লৈবিহৌরো অদুদি
ঐখোয় চচরল্লগে ।
ইবেস্মাখোয় চংলসি ।

লীক্লাইখোস্মা : উম-আ-অহোয় ।
(হায়না নীংবা কায়না মচুবা খোভুনা মায়কৈ অমদা চংপা হৌরক্লি
- চীংলেস্মাগা কেতুকীগদি চংপা হৌশ্রে - থস্মালস্মাদি নীংবা
কায়না লীক্লাইখোস্মাবু য়েংদুনা লৈরি - কেতুকী ওর্নাশিল্লক্লুনা)

কেতুকী : হৈমা ! ইতা কৈদৌরে ?
(থস্মালস্মা খংপ্রেক খংঙি)
লৈহৌরগে হায়রত্রা ?

থস্মালস্মা : যাদরেনে ইবেস্মা,
খোঙসে থাংবা যাদ্রেনে ।
অয়ো ইমা শিদৌরে ।
(মখোঙ নাল্লি - লীক্লাই লৈশিল্লক্লুনা)

লীক্লাইখোস্মা : যারোই, শিংলী পোগুনা থীনা শোক্লবননি ।

কেতুকী : মরী খঙবিরবদি
অনা লাইকল্লবিহৌ,
ঐখোয় চচরল্লগে ।

থস্মালস্মা : ঙাওশিন-ফৈজিম্ননুনে,
রাখঙদবী নহাকপো ।
(মখোঙ পায়দুনা)
অয়ো ইমা, বারেদা !
পাঙ্গন কনবী মীগীদি
থিনবিনঙাই ব্রাঙেদো ।
অয়ো পানবী ঐগীদি

কনা লৈত্রে, - অয়ো'মা !

(মখোঙ পায়দুনা তেকথোক্তুনা খাঙঙি)

কেতুকী : খঙসু খঙমনখিদ্ৰেমা,
পঙশু ওইনা তৌরদনা !

চিংলেস্বা : কৈদৌবগে ইতাওসু
খরা মথিন...

লীক্লাইখোম্বা : থিঞ্জগে ঐ থিঞ্জগে
(থম্বালস্নাগী মনাক্তা লেপ্পগা)
থিনগে চৎসি ইবেম্বা ।

থম্বালস্না : অনেক্রবা ওইর'সু
তঙাইফদ্রবনিনা...

(হায়দুনা যান্না বানা হৈনীং হৈনীংদনা হৌগৎলকই - মচীনবান
পোমথোকশিনৈ - মমীং মনা তুথশিনৈ - লীক্লাইখোম্বগী
মরেংবান্দা মখুংনা পায়নীংদনা পায়শিন্দুনা শেকৌ শেকৌ
চৎলকই - মমীং তুথশিন্নরগা মীচ্চিদি লীক্লাইখোম্বদা থল্লি -
মরক মরক্তা লীক্লাইখোম্বসু হেক হেক য়েংথোক্লকই - মীংয়েং
হোংদ্রবী থম্বালস্নাগী মীচ্চিগী মীংয়েংগা লমখাংদা গোঙগোঙ
হেক থেংগাইনৈ - ইকায়থিবী থম্বালস্না মমীং ফানবদা শিদৌরে
- অসুম তৌনা মরিমক চৎমিল্লখি । ঙাইহাক লৈরগা কোমদা
তারুবগী মশা পূমচোং চোৎলবা থোইরেল, চৈতূপ পায়বা মী
মরি মঙাগা চেল্পকই - থম্বালস্নাখোয়না চৎখিবা উরদুনা
থোইরেম্বা খুদোনবী থিল্লদুনা মঠৈ মঠৈ পাকথ-পাকথদুনা
নাশোন পীক্লা তান্নখি)

অনীপ্তবা উৎপা

লিছোইঙম্বা য়ুম

মফম : মাংগোল

মতম : য়াচঙবা

(লিছোইঙম্বা মাংগোলদা ফক অমদা ফল্লি - কোছোংলোমদগী থম্বোম্বা হরাও
হরাও চেনশিল্লকই - কৌরকই)

থম্বোম্বা : ইতাও, ইতাও ইবুংঙো !

লিছোইঙম্বা : এঃ ! স্মাখ্যা ইবুংঙো,
'সোমদা লেংশিনবিরকসি)
(হৌগৎলগা ফক থাই)

থম্বোম্বা : ইতাও, কৰেম্বরিব্রা ?

লিছোইঙম্বা : স্মাখ্যা ইবুংঙো শাউবিনু,
লাষ্টরবনা ননাইনা
সনা খুয়া খাদুদা
ফরাংজিগী ফিদাদি...

থম্বোম্বা : আঃ ! নুংঙাইত্রোদা শরিশো !
মীশক মুন্না খঙুঙনে,
ঐহাকসীবু কনানো ?

লিছোইঙম্বা : ননাই ঐহাক খঙুঙজেনে...
নিংখৌরেনগী মনাওনি,
মৈতৈ লৈপাক পৃম্বগী
লাগ্মি লিশীং তরাগী

লাল্লোইহনবা ওইরিবা
স্নাখ্যানি খঙ্জেনে ।

থন্বোম্মা : ইয়া, কয়াদনোসে !
পিশক পিক্লিঙৈদগী
ফমুং'মদা হীপমিন্ন
চালুক'মদা চামিন্ন
তিন্নরকপা মরুপ্পি
ঙাইহাক নুংঙাইমিন্নসি,
নুংশিনসি লাকপনি ।
মীথোঙ য়ান্না চাদ্রে নঙ...
লৈজহৌরো ঐ চৎলে ।
(চৎকে তৌই)

লিঙ্কোইঙম্বা : মাঙলে স্নাখ্যা ইবুংঙো,
রাখঙদ্রবা ননাইগী
অয়োন অরান্দুদদি
তাকপিরমথো অমুন্ডা ।

থন্বোম্মা : ইপুক য়ান্না নুংশি ঐ ।
নুমিৎ শীংবুম্ব খরদং
তিন্ন-তোৎনদরগা
মহৌশাগী লীচৎপু
পাক-হেক হোংবা হৌনত্রা !
অঙাং ওইরিঙৈদগী
রারী রাতাই শাদুনা
নুংঙাইমিন্নজরকপা,
তোরোৎনবা রাঙাঙদো
তাজনীংমনবদগী
ঙসি ঐনা নঙোন্দা
“ইতাও” কৌজরবনি ।
নত্রে,মাদু নত্রে নঙ ।

লিছোইঙম্বা : অটো'মচা হায়বদি
অসুম তৌবা হৌনবোই!

থম্বোম্বা : মরুপ মপাং ওইবগী
লোদ্দিন-খোদ্দিম্বাবা
নুংশিনবা ব্রাঙাঙশিং
লোইনা পুম্থা থারগা
ইনাসীনা তাবদা
তুজুংলবা ব্রাঙাক্তা
ঙসি ঐগী ইফমদা
নঙনা গাঙলিবসীদি
ঐহাকসীবু নহাক্সা
ছল্লানবিবা নত্তনে?

লিছোইঙম্বা : খঙলে খঙলে, ঐ খঙলে,
অটৌবগী মপ্‌কচেল
ঙসি ঐনা খঙজরে।

থম্বোম্বা : কৈদৌগে নঙ মরুপি -
চাক্কুক'মদা ফমদুনা
চামিন্নরক্সবনি।
“ইতাও, লাওনে” হায়দুনা
ইখুং অসী পায়দুনা
নঙগী ফমফম অদুদা
চিংশিনবদি কৈদৌই?
নত্তে, ঐহাক অসীবু
নোংদোন্দগী তারকপা
লাইনি হায়না খনব্রহে!
ঐহাক চংলে লৈহৌরো!
(মমায় লৈথোকখি। হরাও তুজুং ইরোয়নরবা লিছোইঙম্বা
মমীত্তা ঈরা হৌনা মখুং অনী তিংথোক্কুকে)

লিছোইঙম্বা : ইতাও ইবুংঙো নুংশিবা,
লাকখোগবা মরুপ্লোই ।
(থন্বোম্বা মমায় ওনশিল্লকই - নুংশি নুংশি য়েংনজৈ - অনীমক)

থন্বোম্বা : ইতাও !

লিছোইঙম্বা : ইতাও !
(চেজেং কোন্নজৈ)

থন্বোম্বা : কয়া নুংঙাইরবনো ?
'সীদৈ হেন্না নুংঙাইবা
করি লৈরমখিগনি ।
(ফমফম অমতদা ফমথমিম্নৈ)

লিছোইঙম্বা : ইতাও, এবু বারৌনু ।

থন্বোম্বা : কৈদৌনবা বারৌনি ।
করিগীনো ঐহাকপু
অসুক হঙ্গৈইরিববো ?
নঙবু পোকপা ওঝানা
থাঙ-তা তম্বিরজুনা,
নঙগী নচাক-নথুম চা
নফি-নরোল শেঙুনা
লৈপাক মীরক তিল্লকপা
থন্বোম্বানিনে ঐ ।

লিছোইঙম্বা : চান্ন-চিন্না লৈরম্বা
ইনাক খুনবা তোঞ্জাউগী
পূকচেল উরুদগী
ঐগী পূকচেল ওনখরে ।

থন্বোম্বা : মানা কৈসু ইতাওবু
য়েংলক-লাক্কুদবরা ?

লিছেইঙম্বা : য়েংলকপদি হায়রুনু
উর-ফাওবা কৌখিদ্ৰে ।

থন্বৌম্বা : নঙগী চাক্লেম চাদুনা
ফিরেম শেৎতনা লৈরম্বা
তোঞ্জাউবনা ইতাওবু
উর-ফাওবা কৌদ্রবা ?

লিছেইঙম্বা : মহাক য়ান্না চাউথোক্লে ।

থন্বৌম্বা : ঐদি ইতাও নহাকপু
নোংমা ফাওবা কাউদেদো ।
ইথৌ চিনমনখিবনা
ঙাইহাক্তবু লাক্চুনা
উনরবা ঙমজদে ।

লিছেইঙম্বা : ঐহাকপুদি ইতাওনা
কৈদৌনা কাউবিনি ।

থন্বৌম্বা : নচা লীক্লাইখোম্বদা
ইচা থম্বাল কত্তুনা
নঙগী লম্বল শিংজবা
অরেম্বনি ঐহাক্কী ।

লিছেইঙম্বা : ঐগী লাইবক ফবনি ।
(হরাওজৈ)

থন্বৌম্বা : অরাবদি মরুপ্লোই,
মমাঙঙৈগী রাফমদো
লাল্লে হায়না য়াদুনা
ইচা নুপী থম্বালবু
পুরজুনা কংলো-লাও
নক্ত্রবদি মৈতৈদা

লান্দারকি হায়দুনা
অরা নিংথৌ ইয়েংনা
খঙহল্লকি নিংথৌদা ।
লৈপাক চঙনা খল্লরে
লাছেংনবা লেপ্পরে ।

লিছৌইঙম্বা : অরা পাবা তারবা !

থস্বৌম্বা : হারম নোংপোক পাংবসে
মরমদুগীদমক্কা
অরা লাম্বি ময়াম্বা
লোম্বা লপ্পেল শেল্লি হায় ।
মদু য়েংননবগী
চংলিবনি ঐ ওসি ।
ঐহাক তম্বা লাক্কনি,
অমুক নুংঙাইমিল্লসি ।
চংলে ইতাও লৈহৌরো ।

লিছৌইঙম্বা : ইতাও !

থস্বৌম্বা : ইতাও !

(হায়দুনা নুংশিনা কোম্বরগা থস্বৌম্বা চংখি - লিছৌইঙম্বা
উরিমথৈ য়েংলগা মমায় লুকথদুনা লৈবি - খরা লৈরগা ইম্বংদা
চঙগে তৌরবদা তোঞ্জাউ মঙক চোয়রবা লুখেইগা তফিং তফিং
লাকই - লাউরকই)

তোঞ্জাউ : লিছৌইঙম্বা নত্ত্বেহে ?

লিছৌইঙম্বা : মানি ইতাও ঐনিনে ।

তোঞ্জাও : ইতাওককা হায়দুনা,
নচা নীপা কৈদা লৈ ?

লিছৌইঙম্বা : ইতাও, কৈদৌরবগে,
অসুক ফিংগংলিববো ?

তোজাও : অচ্চা ! মাগ্গুননসু
য়েনাক খুনবা তোজাউবু
ইতাওককা কৌদুনা ।

লিছোইঙম্বা : ঙাইখো ফিংগৎখিগনু,
নঙনা লিছোইঙম্বদা
কৈসু তৌবা য়ারোইকো ।
অদু অদা পন্দুনা
রাগী রাদুম হায়দোকখো ।
ঐগী ইচানীপানা
করি তৌরৈ নঙোন্দা ?

লুখোই : অদুবুরাও, সীনিসে...
নচানীপা লীক্লাইনা
অমাং-অশোয় লুখাক্লা
নীক-নীক লাউনা লৈরবা
কোমজাউ'মদা ইবুংঙোবু
থোক-হেক ইহুরিনিনে ।

তোজাউ : অচ্চা ! ঐগী ইচাবো,
খোঙমীৎ-খোঙনাউ মানসু ।

লুখোই : ঐবু লোইবা 'বুংঙোনা
অমাং-অশোয় মরক্তা
ইরোই লৈওনবগুম্বা
ঈঙাক-ঈঙাক ওনবদো
মনাই লুখোই য়েংঙমদে ।

তোজাউ : করম্মদি ঙম্মুনি ।

লুখোই : লীক্লাইখোম্বা হায়সীদা
লোইশিল্লগে হায়দুনা
খোইবি নিংখৌ পাইবগুম

লুখোই যঙ-য়ঙ পাইশিঞ্জৈ ।
 মহাক্কা তাপ ওক্তুনা
 মীগী চুবা সীমজা
 তিংখতুনা খুৱা
 শেৎশেৎ থাজিল্লিনে ।
 তোতো, পুরেল যেঙুতো,
 লুখোইবগী ঙকসীনা
 (মঙক লৈথোক্কা হোৎনরগা)

তোজাও : অসীদবু তোজাউনা
 হিংলুদুনা কৈদৌনি ।
 মখা প্রপ-প্রপ হাংগোহে ।

লুখোই : লুখোইনা ঙক চোইহৌবা,
 'খোয় ইবুংঙো খোইরেম্মা
 কোমগী ঙ্গপুম থন্ন-থক
 মবুক ফুগাম থুংহৌবা !

লিছোইঙম্বা : মরাল ইবৈ লৈতন।
 মৌবু পাক-হেক কোম্বুংদা
 ইছুবা য়াৱদো ।

লুখোই : অদুবুদি 'সীনিমা
 হিয়াংথাংদা হায়নিমা
 লাইখুরুন্দা চচলী
 লৈশাবী'মা হায়নিমা...

তোজাউ : ইয়া ! হায়-হায় খোইরুবা
 মচঙ মচঙ ওইবদা
 কোক-কোক হায়মুনেহে !

লুখোই : (থক-থক নীক্কা)
 লীক্কাইনদি তাপ-ফা
 গ্রোঙ-গ্রোঙ চিং, পুস্তৈ তু,

নুপীদুবু কন্নবা
ইবুংঙো গ্রোঙ চঙশিন
লীক্লাই শৎ পাইশিল্লক
ইবুংঙোগী হায়নিমা
সৌরি চরম তাপ মেং
মখা চীক্লা থক-থক ইন
'বুংঙো খুদোল লৈতাদা
লোংনা থক থক নীংহ্লা
লুখাক কোমদা জবুংতা !

লিছেইঙম্বা : লোইরবরা অদুনা ?

লুখোই : অদুদগী 'বুংঙোনা
পাখং ময়াম পাকখোম
রাখোক তেনখোক তাপ-তাপ পায়
ময়াম গ্রুঙ-হৌ, কোইতান-তান,
লীক্লাই-চীংলেন কোকথেংন
নোংচুবগুম মকোক্তা
রাখোক-তেনখোক হেক হাইথ

লিছেইঙম্বা : মীয়াম চঙনা অনীদা !

লুখোই : ঙাইখো, তাখো 'দুদগী
মখোয়'নীনা থোক থোক ঙাক
চৈফু তাপ হন, শেং শেং থা
পাখং ময়াম রা-রা কায় ।
চীংলেন্সা যঙ পাইশিল্লক
ইবুংঙোগী চুবাদা
কিন্না কন্না চক-চক থিন
'বুংঙো ঙাওফিং ঙাওফিং তৌ
চপ লেপ পুন্সৈ তু !
'মীনি হায়রমক্তদা

উং-উং...!

(মঙক চোঙ্গিনা পেদুনা লৈ)

তোঞ্জাউ : প্রপ-প্রপ হায়মু হায়রগা
নমায় তেক্কাংবরা নঙ ?

লুখোই : অদুদগী হায়নিমা
ফুগাম মপী 'বুংঙোগা
মনাই লুখোই ঙকচোঙ্গিগা
য়াইঙ্কুল সনা লমজাউদা
অকা-অকুম মীয়ামগী
অনোকগী খোল্লভা
হিয়াঙ কৃস্মৈনদৌগুম
ইয়ুম মায়কৈ পাংলকই ।

লিছোইঙম্বা : হল্লো হল্লো লল্লৈবা ।
হোরেল হঞ্জিল্লকুগা
মনম শিংনা শা'মথৈ
ফৃদভুনা বারক্কে ।

তোঞ্জাউ : যাপোং নভে মদুনা ।
মতীক মপা লাভুনা
লাকুদ্রিবা মথৈদি
ঐহাক অমুক হল্লরোই ।

লিছোইঙম্বা : মরান্না 'পোং ফারবা
নচানিনে লল্লৈবা ।

তোঞ্জাউ : করি, লিছোই করম্মা ?

লিছোইঙম্বা : ঐনা মুন্না খঙঙিদো...
মশানসু যাদবা
মীগী মচা নুপীবু
নচা নীপা থোইরেন্না
ফাগে চিংগে তৌবনি ।

তোজাউ : করি, ঐগী ইচাবো!

মৈতৈ সনা লৈপাজা

অনীশুবা নিংথৌগুম

লন্দা খোঙনেংনদুনা

মঙান তানা পাল্লিবা

ললৈবগী মচাবু

নুগীশিংনা পামদবা!

(ফাক ফাক নোকই)

লিছোইঙম্বা : চংলো চংলো কান্নরোই,

কায়নদ্রিঙে মতমদা

হলহৌবনা ফগনি।

তোজাউ : লাক্রদিবা মৈখদি

হল্লোই হায়রমক্তদা।

নচা নীপা শগুন্দু

পুথোক্ককউ হৌজিকমক।

লিছোইঙম্বা : অচ্চা! মীগী মচাবো,

মপা ঐগী ইমাঙদা

শগুনককা হায়ব্রহে!

লিছোইঙম্বা ঐসীবু

শক্তম-মিতম লাভুনা

খুংহৈবনা শারগা

মচু মরাং তৈশিনবা

উকং লাইনি খনব্রহে?

তোজাউ : উকং লাইদি উরগা

অকিববু পোকইহে!

চুতৎনবা নঙবুদি

থুকপিবিদি হায়রুনা

লৈনা লৈনা লৈত্রবা
 মীনি হায়না খল্লিহে ।
 মহূ চাউবা নচাদো
 নঙগী নমাঙমক্তদা
 চিংথোক্লগা খোঙপাক্লা
 তীল্লাইখোম্বী তাবগুম
 তাহৎলগে লাকপনি ।

লিছোইঙম্বা : করি নতীক লৈদুনা !
 চৎশ্রো চৎলো য়েংনীংদে ।
 নশক ইশক খঙনবা
 মহাক্তুগী মফমদা
 মদু হায়রুরবদি
 চোম্বা নংনি খন্দ্রহে ?

তোঞ্জাউ : নঙদুম মীশক খঙজৌহে
 নত্ৰবদি মাঙজনি ।
 মীৎকূপ'মগী মনুংদা
 চাকখুংদবা নহাকপু
 লোইশিনবিবা ঙম্বা
 ললৈবদো ঐনিনে ।

লিছোইঙম্বা : খজিক খরাক নত্তনা
 নঙবু মুন্না খঙঙি ঐ ।
 নিংথৌরেনগী মঙান্না
 ঙাছাংয়েনা ঙাল্লম্বা
 ঐবু পোকপা ইপানা
 পুশ্রম্ফম্বু ওইরিঙে,
 মচা লিছোইঙম্বগী
 চাক্লেম ফিরেম খুন্দুনা
 হুইগুম ইতুং ইল্লম্বা

তোজাউ হায়বা চনঙ্গী,
হুইদো নহাক নংতরা ?
হায় তৌবিমল খঙদ্রবা,
চংত্রো চংলু য়েংনীংদে ।

তোজাউ : হায় অপঙবা, নাত্রংবা ।
মীওইবগী পুঙ্গিদি
খ্বাক-খ্বনমদনিহে ।
মতম'মদা হৌত্রবা
ঐনা নঙবু খল্লম্মী ।
নঙবু খল্লম্মদুগুম
নঙসু ঐবু খল্লো-লাও ।
ঐগী চাক্লেম চাজরো
ফিরেম ফিমল শেংচরো ।
নঙ্ৰদুনা অদুদি
শোরারেম্মি খন্দুনা
ফম্মেন খুদা মথত্রা
খোঙ্গায় ফম্মেংনরগা
করিদনো নঙোন্দা
ঐনা পীজনীংদৌবা !

লিছেইঙম্মা : শুম্মা নরল চারিবা,
লীকসনবনা নশাদু
শিরমদাইদা থরায়না
খোঙনা কাউথোক্লেমদৌবা
লীক্ৰ-লুবা নঙোন্দা
খন্দৌ শরুকপুদিনে
চরা থবৎ তংনা হেন
শিগঙ-শিরুম্মদুনা
শিখিবনা হেমা ফৈ ।

তোজ্জাউ : বারেম রাফৈ তাদুনা
 নামৎ মাঙবা ঙ্মরোই ।
 নচা পুথোক্কেরা,
 পুথোক্কেরোই হায়বরা ?

লিছোইঙম্বা : পুথোক্কগা কমদৌবা ?

তোজ্জাউ : মখৎ তুংবুল পুন্লগা
 শা-শল হোই'গুম হোইগনি ।
 কথোক্কনি নিংখৌদা
 লল্লৈবগী মচাবু
 ফুরম্বগীদমজ্ঞা ।

লিছোইঙম্বা : পুথোক্তবা থোক্ক'দি ?

তোজ্জাউ : পুথোক্তবা থোক্ক'দি
 মতম লোইরে নহাক্কী
 মৈতৈ সনা লৈবাক্তা
 নোংমা ফানা লৈনবা
 নঙগী মতম লৈতরে ।

লিছোইঙম্বা : করি নতীক লৈদুনা
 ঐবু তাছোক্তৌরিবা ?

তোজ্জাউ : পারী-পুরী ফাভুনা
 হংগৎলগা নিংখৌদা
 নঙবু লোইদা থাহনবা
 লল্লৈবগী ইতীক্কি ।

লিছোইঙম্বা : নহাক্কগী নিংখৌরা,
 নত্ৰবরা ঐগীদি ?

তোজ্জাউ : মানি নত্তে খঙদৌবা
 ঙসি অহীং মঙাইরে ।

লিছোইঙম্বা : হংগাচরু কৈদৌনি,
নিংখৌনবু চুমদনা
ঐগী মীগী খায়দুনা
রায়েনবিবা হৌনরা ?

তোঞ্জাউ : উম ! খায়-খায়দে হায়বদি
খঙলৌইদ্রদো খোংলগা ।

লিছোইঙম্বা : অদু খায়না চংলিবা
মহাভুবু নিংখৌরা ?
চংলো, চংলু থীল্লনু
হংগাচরু হৌজিকমক !

তোঞ্জাউ : মপায়-মচা, উগী-হয়,
হোংবা হৌনবরদো !
উংকুল্লবা নঙনসু
নিংখৌরেন্দা শিঙহীক্লি
নঙবু পোকপা অহনগুম ।

লিছোইঙম্বা : অচ্চা ! নঙগুম্বনসু
পীবন-পাবমদুনা...
(চঙশিনখিদুনা মাংগোল কাচিন্দা ভাবা য়োংখোক তাপ
পায়খংলী)

তোঞ্জাউ : নোক্লীংলদা শরীশো ।
(হায়না ফাক ফাক নোক্লি লুখোইগা চংখি - লিছোইঙম্বা মখা
চীক্লি য়েংদুনা লৈহৌই)

অহমত্ত্বা উৎপা

মৈতৈ কোনুং

মফম : শঙ্কায় শূমাঙ

মতম : অয়ুক চাকচা-মাঙ

(নিংথৌনা লেংশিন্নবা নীংথিবা তাংবল অমা থারী - মারজিৎ নিংথৌ মনাই অমনা
কাঙহাই থৌগল তৌরগা ঙাঙনা ঙাঙনা লেংথোক্ককই - তোঞ্জাউনা তুং ওইরপ্পা
থৌগল তৌরক্লি)

মারজিৎ : নিংথৌ ওইবৈ ময়াইসে
কয়াই মতীক কনপ্রবা
অসুক কুইবা মতমসে
নোংমতসু নীংশিন্দে ।

তোঞ্জাউ : ননাই তোঞ্জাউ ঐতাক্তি
অহীং নুংখিল অনীদা
রাখল লশ্মৈ লামজদে ।
করি করম তৌরগা
ঐবু লোইবা মপুগী
নুংঙাই-য়াইফ ওইদগে
মসীমত্তা মখঞ্জৈ ।

মারজিৎ : চান্ন-নুংশিনবদি
অদুনিদো লল্লৈবা ।

তোঞ্জাউ : ইনিংথৌনা অদুইঙ
কল্লা রাশকপিথিবা
ননাই ঐনা তাজখি ।

ব্রাশক ঙাকপা হায়বসে

হেনফদেকো খন্দুনা

অদুক হংগচ্চবনি ।

মারজিৎ : নীংশিল্লুরে হায়রগা
খাঙবা লাকপা ঙমদনা
অহেইননা চারুকই ।
মতম'মদা মহাক্লা
ফনখিবদো মৈতৈদা !

তোঞ্জাউ : লানদবনা লাকচবা
অরানবনা মাঙখিবা
হৌনশানি ইনিংথৌ ।
ইনিংথৌদা মহাক্লা
য়োঞ্জখিবা মরান্না
লাগ্নি 'মগী মখুত্তা
খাঙুথক্তা মমাঙখি ।
(নিংথৌশেনবা লাকই - খুরুম্মী)

নিংথৌশেনবা : ননাই অদু যৌরক্লে,
সনা নোংদম তস্বিসি ।

মারজিৎ : থাজিল্লকউ অসীদা ।

নিংথৌশেনবা : যান্না ফনি ইনিংথৌ ।
(খুরুম্মগা চৎখি)

মারজিৎ : ফন্তবদি শিরফাও
মরুনা মী যুহৌই
ফন্তদেকো ফন্তবা !
(লিছোইঙম্বা লাকই)

লিছোইঙম্বা : ননাইগী-নাই ননাই
সনা খুয়াখাদুদা
খুরুমজরি ইনিংথৌ ।

মারজিৎ : হায়যু নীপা নহাক্লা
নোংমাইথেম্বা অহোঙজাউ
পুত্ৰম্বনা পোক্ৰম্বা
লিছোইঙম্বা হায়বদো ?

লিছোইঙম্বা : ননাই ঐনি ইনিংথৌ
সনা নোংদম তম্বিসি ।

মারজিৎ : ঐগী নাক্তা লৈরিবা
মহাকসীবু খঙবরা ?

লিছোইঙম্বা : মুন্না খঙজৈ ননাই ঐ !

মারজিৎ : হায়যু মহাক কনানো ?

লিছোইঙম্বা : ননাইদুদি ইনিংথৌ,
ঐবু পোকপী ইমাগী
মরৈ পরেং হুথিবা
তোয়জম মচা তোঞ্জাউনি ।

তোঞ্জাউ : অচ্চা ! লিছোই নীংব্রে ?

লিছোইঙম্বা : মানি হুরানবনি নঙ ।
মরৈ অদু কায়দুনা
লাঙ্গির-হৌদোকচথিবা,
তোঞ্জাউ-মরৈ-ফিরৈয়েপ
শোল্লিংহনবা হায়দুনা
খ্বাইনা খঙনরিবসে
নঙে হায়রগেরা হা ?
(তোঞ্জাউ লৈফম খঙদে)

মারজিৎ : হৌথুবগী হংদে ঐ,
হৌজিক হৌজিক মহাকসে
কনানিনা হায়যুহে ।

লিছোইঙম্বা : হৌজিক হৌজিক ননাইদো,
কোলুনা চু শুম্বগুম
মৈতৈ লৈপাক শুম্বিবা
তোঙাউ-নাতং-শেন্দোইলাক
অসুম হায়না ননাইনা
ননাইদুবু খঙজেনে ।

তোঙাউ : ননাই ঐহাক শিথুগে
লৈজররোই ঐমঙা ।
(মফি কল্লী)

মারজিৎ : করম তৌনা হায়যুহে !

লিছোইঙম্বা : শেন্দোই লৌবা মতমদা
শেন'খাই নাতং অমফাও
মনা থবৎ তংমথৈ
য়ান্দুনা লৌবনা
ননাইদুবু ইনিংথৌ
নাতং হায়না মকৌনৈ ।
শেন্দোই হুনবা লাকপদা
শেন্দোই শেলহেল পুরকপা
পাক লাকুনা লৌবনা
ননাইদুবু শেন্দোই লাক
কৌনৈ লৈপাক মীয়াম্মা ।

মারজিৎ : রাপু হৈবা, হায়যুহে,
মহাক ঐগী কনানো ?

লিছোইঙম্বা : ইনিংথৌগী ননাইনি ।

মারজিৎ : ইনাইসিগা নহাক্কা
খোন্দানবা মতমদা
“নঙগী ননিংথৌদুদা

হংগচ্চরু কৈদৌনি’’

হায়-হায়বদি চুস্তুহে ?

লিছোইঙম্বা : অচুম্বনি লাইনিংথৌ,
মদুমক্ৰি ননাইনা
হায়জখিবা মঙোন্দা ।

মারজিৎ : হাংপা ঙম্বা নিংথৌদা
মদু হায়দোক্লু’রদি
’রাবা তানি হায়বদি
খঙদবরা নহাক্তি ?

লিছোইঙম্বা : মুন্না খঙজৈ ননাই ঐ ।

মারজিৎ : চৈরাক ফংবা তারে নঙ ।

লিছোইঙম্বা : অচুম অরান য়াভুনা
ব্রায়েনবিবা নিংথৌনা
মীচঙ-মীখায় নাইদুনা
অরানববু য়োক্লু’দি
ইথরায়ফাও লৌবিয়ু
নাচুংজরোই ননাইনা ।

মারজিৎ : ’দুবু করিগীনোনে...
তুমীৎকুম্বা নহাক্লু
নিংথৌ ঐবু শিঙববো ?

লিছোইঙম্বা : ব্রায়েন চুম্বা নিংথৌনা
অরানবগী ব্রাক্তি
কৈদৌনুংদা লৌবিরোই,
খঙজবনা ননাইনা ।

মারজিৎ : মারজিৎ নিংথৌ ঐহাকপু
নিংথৌ নঙে হায় হায়’দি
অচুম্বরা হায়যুহে ?

লিছোইঙম্বা : বায়েন চুম্বা চত্ৰবা
নিংথৌ ওইবিরবদি
অচুম্বনি লাইনিংথৌ ।

মারজিৎ : ফরে তোক্রো অদুমা ।
পাখঙমথৈ খোল্লগা
খুংলাই তম্বি হায়বদি
নিংথৌ শেমগে তৌবরা ?

লিছোইঙম্বা : মরমদুগী নচ্চদে,
ইনিংথৌবু কন্নবা,
ইরৈপাকপু ঙাক্লবা,
তাইবংপানবা অসীদা
মৈতৈ ঐগী ইঈনা
খুংকন-পাঙ্গল পান্নবা
শীঞ্জবনি ননাইনা ।

ম. ব. দিৎ : ফরে অদু পুম্বমক
অদুক তোপ্পা থমখিসি ।
ঐনা নঙবু কৌবদি
করিগীসু নঙেহে
নঙবু পোকপা অদুনা
ঐবু য়াম্মা ওংনৈখি,
মদুইদমক কৌবনি ।

লিছোইঙম্বা : সনা নোংদম তম্বিসি ।

মারজিৎ : ইচীন-ইনাও মরক্তা
চৌরজিৎ মারজিৎ অনীমুক
নুংশিনবা য়াওখিদে ।
য়াম্বুং মখুচন্দ্রনা
থুপখরবা মতুংদা

ইচীন ইনাও অনীমক
 চহী মঙা মঙাখক
 মৈতৈ নিংথৌ ওইদুনা
 পান্মিন্নসি য়ানখি ।
 অহন্নিনা য়ান্মুংনা
 হান্না নিংথৌ ওইখরে ।
 চহী মঙা ফারক্লে
 ঐহাক অমুক ওইরগে
 য়াখিদরে য়ান্মুংনা ।

লিছোইঙম্বা : ননাই ঐগী ইপানা
 করি করম তৌরম্বা ?

মারজিৎ : করি করম তৌরম্বি
 পৃকফুত্তুবা মহাক্কী
 শরৌ-লৌতুমক্তনা
 ইচীন-ইনাও কায়নখি ।

লিছোইঙম্বা : ইমীৎ নাকোং ওইজগে
 হায়থবিসি ইনিংথৌ ।

মারজিৎ : চীরোল্লনা চংলম্বা,
 চীরোন হৈবা নপানা
 চান্নবনি হায়দুনা
 “নিংথৌ খুবম কায়বিনু”
 ইয়ান্মুংদা হায়জিনখি ।
 নাউথেম শৈরোল শক্তুনা
 নাউশুস্বীনা অঙাংবু
 নাউশুম্ফমদা শুমখিবগুম
 চীরোন শৈনা মহাক্কী
 চরাঙনবা য়ান্মুংবু
 চনীং তানা শুম্ফৎখি ।

মাগী পৃকথিন-পাউথিনখোল

অসুক ময়াই কনখিদো...

নুংশিরবা মনাওবু

কৈসু ওইনা উষিদে ।

ঐগী ব্রাকৎ অপৃশ্বা

নৃন্দা ঈশিং চাইবগুম

অরেশ্বদা তাহনখি ।

তোঞ্জাউ : কয়া মপৃক ফৎতবা

অঙশ্বনো মহাজো ।

মীগী মচীন মনাওবু

চাইরেল চফু কায়বগুম

কায়ন-হল্লিবসিবু

মরাল কয়া চাউশ্ববা !

মারজিং : (মখুংনা ঙাঙগনু খাল্লগা)

অসীগীসু মথক্তা

ঐবু মাঙহল্লবগী

কন্না শরৌ শীল্লক্লে ।

মরীল খাবা মারজিংনা

মপৃক ফাবা ঙল্লক্লে ।

কাঙজৈবুংদা য়াম্বুংনা

শগোল কাঙজৈ থোল্লিঙে

মীচঙ খরা খোল্লগা

য়াম্বুং তল্লা লান্দারে ।

তোঞ্জাউ : অদুগুশ্বা লানফমদো

ননাই ঐগী ইমীংতা

ময়েক লানা উজরি ।

মারজিং : খৃজীন খৌরাং হৈরবা

নপাদুনা হাল্লনা

ঐবু হাৎননবগী
 খুৎলিৎদুনা লৈরন্নে ।
 চোৎশিন-চোৎশিমদুনা
 থাঙগা থাঙগা য়ান্নরে,
 তাগা তাগা থিন্নরে ।
 ঐগী মীনা রাৎপনা
 মায়থীদুনা মারজিৎ
 অরা তান্না চেল্লিদো ।

তোজ্জাউ : লাক্সেই শগোল তোংদুনা
 ইনিংথৌবু ননাইনা
 পরেল তান্না থিজ্জিথি ।

মারজিৎ : মতমদুদা ঐহাক্সা
 ইমা লৈপাক য়েংদুনা
 থম্মেয় শোক্সা রাশকথি...
 “করিগুম্বা মারজিৎনা
 নিংথৌ ওইবা থোক্স’দি
 নোংমাইথেম্বা অহোঙজাও
 মহাক্সসু নন্তনা
 মানা পোকপা মচা-ফাও
 ইরৈবাক্সা লৈহল্লোই ।”

লিছোইগুম্বা : মশা লৈত্রবনিনা
 রাফংনবা য়াদ্রবা
 রাফমদুগীদমক্তা
 মচা ওইবা ননাইবু...

মারজিৎ : মচা ওইবা নহাকপু
 তাছোক্সি ঐহাক্সা
 মৈতৈ ইরৈবাক্সগী
 ঐগী রাশক ঙাক্সবা ।

লিছোইঙম্বা : ইকোক থোংনা যাজরে
তাউথবিৰো নয়ামথং ।
(খুৰু-খুদক কুন্দুনা মকোকনোমা
লৈখরে - নিংথৌশেনবা অমা লাকই)

নিংথৌশেনবা : (খুৰুশ্লগা)
ফাজরক্লে অমদি,
অমা থিবা ফংজদ্রি ।

মারজিৎ : পুশিল্লকউ অমদু ।

নিংথৌশেনবা : যাম্মা ফনি ইনিংথৌ ।
(চৎথি)

মারজিৎ : নিংথৌশেনবা কনা লৈ ?
(অমা চেছোৰ্লকই)

মারজিৎ : মসি মখুং পুৰুহে !

লিছোইঙম্বা : চঙশিল্লক্লে পুৰোলাও !
(মখুং তিৎথোজুনা লৈ - নিংথৌশেনবা চঙশিল্লদুনা পুৰী -
লীক্লাইখোম্বা পুশিল্লকই - মপাবু পুনবা উলদুনা থাম্মোয় শোৰ্লা)

লীক্লাইখোম্বা : পাবুং... !

লিছোইঙম্বা : লীক্লাই, নঙসু লাক্লেবা ?

লীক্লাইখোম্বা : (খুৰুশ্লগা)
লীক্লাই'বুংঙো নিংথৌরেন,
ননাই ঐগী ইরামি,
থাদোকপিয়ু ইপাবু ।
হাৎফম থোৰ্লে ননাইবু
হাৎপিয়ুনে ইনিংথৌ ।

লিছোইঙম্বা : অচা ! লীক্লাই পাঙদেদা,
নীপামচা মাদেদা ।
নীপা ওইনা পোকপগী

হেনফদ্রবা মতমদা
করিগীনো নহাক্লা
মীৎস্না ঈরা চেন্দুনা
হায়জ-চচরিববো ?

মারজিৎ : তাওহে, লিছোই ইয়াথং...

নঙবু ঐনা হাৎনীংদে ।
ঙসি নুমিৎসিদগী
ঐগী সনা লৈপাক্তা
নখোঙ-খোঙ্গুল তাফদ্রে ।
হেক তারবা খুদক্তা
অদুম লোইরে খঙঙুহে ।

লিছোইঙস্না : নুংঙাইজরে ইনিংথৌ,
সনা নোৎদস্বিদৌবা
অতৈ করি ব্রাৎপিরি ?

মারজিৎ : নিংথৌশেনবা তাত্রহে,
মমীৎ চেৎনা পুন্লগা
শাথীরবা অদুবু
থাদোক্লগদবনি
লৈপাকসিগী ব্রাৎমদা ।

(নিংথৌশেনবনা লিছোইগী মমীৎ মনা পুনর্শিনত্রে)

লীক্লাইখোম্বা : অসুক য়াম্বা শাথিবা,
তমথিরবা চৈরাকপু
মীওইবদা পীরবা ।
লীক্লাই'বুৎঙো নিংথৌরেল,
সনা পুকচেল খামল্লী !
ননাই ঐগী ইপাবু
থাদোকপিরি লমদুদা
ননাইবুসু থাবিরো ।

- মারজিৎ : নহাকপুদি করিগী ?
তুমিন লৈয়ু ঙাঙফদে ।
- লিছোইঙম্বা : ইপায় লীক্লাই তারহে...
থরায়নদি পামজবা
পাঙথোকপদি ঙুম্মদ্রে,
নহাক পাঙথোককউকো ।
- লীক্লাইখোম্বা : পাঙথোকচগে তাকপিয়ু
- লিছোইঙম্বা : লম্মল খুম্মনিনেহে ।
(মারজিৎ, তোঙাও ফাক ফাক নোকই)
- লীক্লাইখোম্বা : খুমজরক্কে তাকপিয়ু ।
- লিছোইঙম্বা : লম্মল খুম্মা পৃম্বগী
খ্বাইদৈ ইচাউ চাউবদি
মরৈবাক্কী, মঈগী
মনিংথোঁগী ওইরিবা
য়েকুববু হাৎপনি ।
- লীক্লাইখোম্বা : পাবুং, করি ব্রানোনে ?
- লিছোইঙম্বা : ইপাই-চা অনীগী
খাইনরমদাই মীংকৃপ্তা
হায়য়ু তাগে, পেঞ্জগে
নপা ঐনা পামজবা
লম্মন শিংলক্কনি নঙ ?
- লীক্লাইখোম্বা : মচা নীংবা মপাগী
মনীং খুংহন্নবগী
মচা ঐনা রাশক্কি
“ইপানদি পামজবা
লম্মল খুমজরক্কনি ।”

লিছোইঙম্বা : পুগদবা মফমদা

ঐবু পুরো চংলসি ।

মারজিৎ : পুস্তো চংলো য়েংলীংদ্রে ।

(তোজাউনা মমীং খংলী - নিংথৌশেনবশিংনা মঙক নোম্বগা

লিছোইঙম্ববু চিংদুনা পুথি - লীক্লাই থম্মায় শোক্রা।)

লীক্লাইখোম্বা : কনা য়েংবা উদনা

ঐবু হুন্দোক্লগুগা

পাবুং, চংলবরনে ?

লিছোইঙম্বা : পিগা ঙরোইনরবা

অকপ্লগী খোছাংনা

নপা অমুক কৌরক্লি ।

ইপায় লীক্লাই লৈহৌরো,

নহাক নীপানিনেহে !

(মখোল অমুক তাঁখদ্রে)

লীক্লাইখোম্বা : লীক্লাই'বুংঙো নিংথৌবেল,

মীচঙ-মীখায় নাইবিদা ।

মখোয়তনা ননাইরা,

ননাই'খোয়দি নংত্রা ?

নরোয় মচা ঙাক্তদা

অসুক মীচঙ খায়র'দি

ননাই মশীং রাংলোইদ্রা ?

মারজিৎ : মপাদুগী মচানি

মপূদুগী মশূনি

পকচৈদকো লাইমসু ।

লীক্লাইখোম্বা : পীবল পাবমদুনা

ঙাঙবিনুদা ইনিংথৌ,

ননাই খাঙবা ঙমজদে ।

মারজিৎ : নঙনা খাঙবা ঙমঙ্গা
করি তৌবা ঙমগনি ?

লীক্লাইখোম্বা : ননাই কৈসু ঙমজরোই ।
নিংখৌদবু মীচম্বা
অচুম অরান খায়দুনা
চৈরাকপীবা ঙল্ল'দি
ঙসি ননাই ইপাবু
লোইথাকনি করিগী ।
করিগী শ্না মাঙসীদা
তমথিরবা খৌদোকসী
ইমীংসীনা উগনি ।

মারজিৎ : ঐনা লাল্লী অসীরা ?

লীক্লাইখোম্বা : মপাদুনা লাল্লগা
লাল্লবদি মচাসু
সনা খৌগল তৌরিবা
ননাই পাবা তোঙাউদো
হুরানবনি লীকপরেং ।

তোঙাউ : অচ্চা ! তোঙাউ ঐহাকপো !
(ফুক হৌগংলী, নিংখৌনা খাম্বী)

লীক্লাইখোম্বা : মচানীপা থোইরেনাস
ওইবা তারে হুরানবা,
মাবু চৈরাক পীবিরো ।
নংতরেদা লাইনিংখৌ,
অঙম্বনা চুল্লবা
মপু সনা মাঙসীদা
ননাই লেপ্পা ঙমজদ্রে ।
ননাই ঐবু ফাবিবা
করিগীনো তাকপিরো ।

মারজিৎ : হায়রোইদবা ঙাঙা হায়,
 লানহঞ্জরে নতোমতা ।
 শেংনা খুশ্মু, নহাক্সা
 লল্লৈবগী মচাবু
 নমথিরবা খোংবান্দা
 ইছে হায়বা চুশ্বহে ?

লীক্লাইখোম্বা : অচুশ্বনি ইনিংথৌ ।

মারজিৎ : মীগী মচা অদুবু
 ইছুরগা খোংবান্দা
 ঈপুম পীথরুবদি
 তৌবা ঙম্বা মপানা
 মনিংথৌদা তাক্সগা
 'রাবা তানি হায়বদি
 খঙদবরা নহাক্সি ?

লীক্লাইখোম্বা : ননাইদদি লাইনিংথৌ,
 খঙলবসু 'সী মঙায়
 খঙদ্রবসু অক্ষানি ।
 তাকপিদৌবা তাকপিয়ু
 তৌজখিবা থবক্কী
 মায়পুননা লেপচরি ।

মারজিৎ : লেপচরিবা অদুগী
 মতীক চানা পীগনি ।
 ঙম্বি, কল্লি হায়দুনা
 অশোন অনা খিবিকপু
 পংনৈ-নৈহংলবদি
 শাগী লৈপাক ওইরোইদ্রা ?
 নঙবু ঐনা কৈশুমদা
 থাবুম অহুম থমগনি ।

কোলু চিংনহন্দুনা
থাউবু শুম্মহনগনি ।

লীক্লাইখোম্বা : খৌদোক রাখোক অসীগাঁ
মরী মখোঙ, লীখুন্দ
খিবিগেদি হায়দনা
রায়েন চৈরাক তাবিরে
নুংঙাইজরে লাইনিংথো ।
ননাই তোঞ্জাউ ললৈবা
নাতৎপগীদম্ভ্রা
নিংথো ওইবিবিবনি
ময়েক লানা খঙজরে ।

মারজিৎ : ইয়া ! নঙগুম্বনসু
নিংথো ঐবু হাল্লি-হা ।

লীক্লাইখোম্বা : মতীক চাউবা নিংথোনা
তৌবা ডম্মি উত্তুনা
লাঞ্জদ্রবা ইপাবু
তাছোকপিখিবসিদি
সনা নোংদম্বিদুনা
তাকপিখিবা তুংইনা
শাগী লৈপাক ওইরোইদ্রা ?

মারজিৎ : ফৃহে, মদু তাহংলু ।
মথরায়দুদা মখাকউ,
মচীছীবা শারদনা ।
(মনাইশিংনা লীক্লাইখোম্ববু য়াম্মা থীনা ফৃবা হৌরক্লে)

তোঞ্জাউ : নুংঙাইজরে, পেঞ্জরে,
রায়েন চুম্মা নিংথোনা
রায়েন চুম্মা য়েনবিরে ।

(ফাক ফাক নোকই - ফূমনখিবনা লীক্লাই রাহুদুনা হাইথথ্রে -
মতম অসীমক্তদা থম্বালস্না লাউনা লাউনা চেল্লকই)

থম্বালস্না : ঙাইথো, মাবু ফুথিনু ।
ঙাইথো, মাবু ফুথিনু । (যৌরক্রে)
(নিংথৌদা খুরুমলগা)
করিগীনো পাবুংখা,
পাখংসীবু 'সুকথীনা
ফুবিরিবা অসীবো ?

মারজিৎ : ইপাই থম্বাল, সনাহল,
মহাক য়াম্মা লম্কেল্লে ।

থম্বালস্না : চীরোল তৌনা নপ্লিবা
ননাইগীতা য়েংদুনা
অচুম অরাল থিদনা
পঙলাক-লাকুবির'দি
নিংথৌরেনগী লংলবা
সনা মিৎচৎ মাঙগনি ।

মারজিৎ : ইপাই থম্বাল, করম্মা ?

থম্বালস্না : সনা থৌগল তৌরিবা
খুংপায় চেংপা ননাইদো
অফবনি খনবিনু ।
মহু লাইমা চাউথ্রবা
শাথিথ্রবা মীশক্ৰি ।
সনা নাক্তা মহাকী
মফম ফংলি মথৈদি
লৈপাক মীয়াম পূম্বগী
তাথী বানা নিনগনি
নরম সনা লৈপাকসে ।

- মারজিৎ : হায়জনীংবা পুম্মক
হায়যু থম্মাল ইপাদা ।
- থম্মালম্মা : লাঞ্জদবা পাখংনি
থাদোকপিয়ু মহাকপু ।
- মারজিৎ : নঙনা করি খঙদুনা ?
- থম্মালম্মা : ইশুংলাংগীদমক
থোকপা থৌদোক ওইবনা
লান্দে খঙজৈ ননাইনা ।
- মারজিৎ : করি ! নঙগী নশুংলাং ?
- থম্মালম্মা : ওরাং ননাই ঐহাক্রা
হিয়াংথাং লাই খুরুম্মা
চচ্চরুবা মতমদা
মাগী মচা থোইরেম্মা
নমোম ঐবু ফারগা
লৈয়ু হায়খি মঙোন্দা ।
- মারজিৎ : অচ্চা ! ঐগী ইচাবো !
(শাউই - তোজ্জাউ নীকপা হৌই)
- থম্মালম্মা : লৈয়ু হায়বা যাদ্র'দি
হাংনি হায়না নমোম্মু
ফিনুংদগী থাঙ-শংলে,
হাংকে তৌরে ননাইবু ।
- মারজিৎ : নঙবু হাংকে তৌরবা !
- থম্মালম্মা : কনবিনবৈ দমত্তা
ঐনা কোয়-লাও লাউজসি ।
পুকচেল চাউবা অসিনা
কম্মা চেনশিল্লজুনা

ঐবু কন্নবগী
 ইছোকপদা থোইরেনবু
 তাখিবনি লাংখোংদা ।
 (কপ্লি)

মারজিৎ : ইয়া ! ইমোম মতোয়না !
 মরমদুগীদমকপু
 কপচরুনি করিগী !

থস্মালস্মা : (কপ্লা কপ্লা)
 নিংখৌমক্লা ইনাও-কৌ
 লাল্লোইহনবা ওইদুনা
 চাউদৌ মথে চাউবিবা
 ইপাদুগী মচানি ।
 ইপাদুগী, নিংখৌগী
 মমায় কৈসু য়েংদনা
 নিংখৌ মনাই অচানবা,
 লল্লৈবনি হায়দুনা
 মীবু পঙলাক লাকথুবা ।

মারজিৎ : ইপায় ইমোম থস্মাল্লৈ,
 নপৃক নুংশিবরহে !

থস্মালস্মা : ইশুংলাংগী রাথোক্লি
 মপা মচা অনীবু
 থাদোকপিরে হায়রগা
 রাথোক চাউবী ননাইবু
 সনা কৈথেল তরেংতা
 কোয়না খুংগোয়নবিরো ।

মারজিৎ : মপাদুদি থাফদ্রে ।
 মাবু তাছোকখিবিদি
 মরমসীগী নঙেদো ।

মাঙগী কৃম্মৈ ফম্পাত্তা

খৌশাদুনা মসিদা

নীংবা কায়না চোংগুদা

ঐনা কল্লা রাশকথি ।

রাশকুগী মখাপোন

মাবু তাছোকথিবনি ।

রাশকসীদি কায়ফদ্রে ।

(অফুবশিৎদা)

পাখৎদুবু থাদোকউ ।

(পুনবা হেক থাদোকপদা নীক্লাইখোম্বা চুম্বা লৈবা ওমদদুনা

তুথখি - থম্বালম্বা চেনশিনত্রে)

থম্বালম্বা : নীক্লাইখোম্বা, ঐ লাংক ।

(মনাত্তা ফমথরগা)

নমীং পাঙঙু, য়েংউনে ।

(নীক্লাই মমীং পাংলক্রে)

মাঙলে করি মতৌনো !

(হায়দুনা থম্বালম্বা চেনত্রে - নিংখৌশেনবশিৎনা লাইকমরি)

মারজিৎ : (ফাক ফাক নোক্কাগা)

তিম্বারিবা মরুপ্পা

বায়েন চুম্বা মারজিৎপু

শাওম শাখিহল্লাবা !

(তোঞ্জাউ কিবনা মমীং মনা ইথক থকই - মাবজিৎ শাউরপ্পা)

মীচঙ ফবা লল্লাবা !

তোঞ্জাউ : (থক থক নীক্লা মখুং লোনদুনা)

ননাইনিনে ইনিংথৌ

সনা খুয়া থম্বান্দা

তপ-হেক নপ্পা পল্লিবা

উফুল লৈরীকুদগী

য়াম্বা হেমা তোল্লাবা তোঞ্জাউনিনে তোল্লাবা ।

মারজিৎ : কল্লক য়েংখিবদগী

অশিঙননা লুমদুনা

নোংমাইথেম্বা লীক্লাইনা

নচাদুবু লাংখোংদা

নমশিনবনি হায়বদাই ।

তোঞ্জাউ : ননাই যাক-আ-উম-আ

তোঞ্জাউনিনে তোম্বা ।

(খম্বালমা ঈশিং পুদুনা চেম্বকই - লীক্লাইগী মমায় মমীংতা

ঈশিং য়ৈদুনা লায়কম্বরি)

মারজিৎ : লাঞ্জদ্রবা অম্বু

নংত-ওইদা হায়দুনা

শিবা যানা ফুহনবা,

মানা শিবা থোক্ল'দি

নঙবু ঐনা শোয়দনা

নুংগোইবীদা চনগনি ।

তোঞ্জাউ : মদুদদি তৌবিনু,

তোনবদগী তোম্বা,

তোইজম মচা তোম্বেতোন

তোঞ্জাউনিনে লাইনিংথৌ ।

মারজিৎ : নিংথৌ অমা ওইবগী

লালহৈদ্রবা রায়েন্দা

হিশাই-নাইশাইরদুনা

লাল্লা লমজীংরবগী

লুপা যাঐ ঝাকোঙলে ।

নচা নীপা থোইরেম্বা

ইচা নুপী থম্বালবু

হাংকে তেমশিংলম্বগী

লুপা চনী ঝাকোঙলে ।

বাকোং শেন্দু পীদ্রগা

চহী অমা কৈশুমদা !

(কৌদুনা)

নিংথৌশেনবা, পুন্লো লাও !

(নিংথৌশেনবনা তোঙাউবু পুন্লো - লীক্লাই মমীং পাঙলকপা

উরদুনা)

থম্বালম্মা : লীক্লাইখোম্মা, ঐনিনে ।

(লীক্লাইখোম্মগী মমীং ময়া নংকপা মাগী মায়থোঙ থমদুনা তিঙরু
য়েংজৈ)

লীক্লাইখোম্মা : চোইনৌ সনা থম্বাল্লৈ,

অচৌকোনগী অঙল্লৈ ।

(নুংশি নুংশি য়েংনজৈ)

মরিগুবা উৎপা

ইশ্ফাল তুরেল তোব্বান

মফম : শিল্লেনপাংকী হিদিন

মতম : নুমিদিংরাইরম ।

(সনাবুল অমা পায়দুনা কেতুকী ঈশিং শোকপা লাকই - ইশৈ শক্ককই ।)

ইশৈ

রীরি শীংপা নামিবা

হাদা মালং মোন্দ্রংবা,

কোয়ককুবী শল্লাংবু নঙনা থোমগং হুগংপা

নূরা-মাযথোঙ থম্বাল্লৈ পামজবরা মালংবা ।

শাইগী শাইনোন হুমদুনা ঙাথু থেংথরববু

মায়গী তঙাং-তবোপ্লৈ কল্লকপোইদা লাইমসু ।

মীগী নাকোং ময়াদা কাইদা কাইদা শীংপবু

কনাই করি কাইহোনো করি লাইরা কাম্বনো !

ইরাঙ নঙনা মথাংই মরাঙ ঐনা মহৌই,

মাইদা কৈনো খঙজদে কঙাওনৈদা ঐহাক্তি !

(কোন ফেংগে হায়দুনা লৈঙোই খোংপা হোংনরি

থোইরেনগা লুখোইগা লাকই)

থোইরেন : কৈদৌরেহা শকহেনবী

সনাবুন্দো কোপ্তরা ?

লৈঙোই খোংতনা কপ্লিবো ?

কপকন ঐ শিংবিগে ।

লুখোই : হৈমাপেশ্মা কৈতুকী
 নমাই মকোক নঙ ওইরে ?
 (থোইরেম্মা মমীং খৎপা উরদুনা)
 কে-কেরবী কৈতুকী,
 করিগীনো কপ্লিবা,
 কোপ্লবরা সনাবুল ?
 কোপচসনু কৈদৌগে,
 নঙগী কাদা কাহেম্মা
 কাহংলবা 'খোয়'বুংঙো,
 ময়া ইকা কাদুনা
 কৈতুকীদা কান্ন-রা
 কনাই-ককা কাঙলগে
 কোথদুনা কৈ-কান্নো
 কোকোনেকো কোনেকো
 ককা অদুক হায়দুনা
 কাইহৌ কাইহৌ লেপ্লিয়ে ।

কৈতুকী : করি কান্নদবদা
 কেরেম-কথাইনরিবা ?
 কবাম-কামজাও রাঙাঙদা
 কা য়ান্না হেল্লেকো ।

লুখোই : কেরেম কথাইনজবা
 ক-কৈনোসু নচ্চদে ।
 অচৌ-কোন্দা কুন্দুনা
 লনকৈ কোন্নিবুনা
 কায়থোক কায়থোক চাবিরো
 হায়জবনে ইবেশ্মা ।

থোইরেন : কায়ননুসি কান্নদে
 কোইবেশ্মা হায়বীকো ।
 (কৈতুকী মমীং খানা থোইরেম্মা য়েংঙি - কোল অদুম ফেংথরি)

লুখোই : তোতো মীত্তা অসেতো !
 'খোয়'বুংঙোদা মীচ্চিনা
 হাইরৌ লোংস্তৌ চনবিরে ।

থোইরেন : ঐনা থম্বাল চিংবদি
 পামজদুনা নত্তেকো,
 কংথোইনবী মহাকপু
 চোপহল্লগে শীনবনি ।
 ঐনা পান্দমজবদি
 নহাকপুনি ইবেম্মা ।

কেতুকী : থীদা শক্তা অসীদে ।
 (শাউনা ফুক হৌগংলী - লুখোই মখুং অনী তিংথোজুনা)

লুখোই : 'সোমদা 'সোমদা অসোমদা,
 'খোয় ইবেম্মা হায়বী-ও
 'খোয় ইবুংঙো হায়বদা !

থোইরেন : (মখুং তিংথোজুনা)
 সোমদা লৈরে ইবেম্মা
 ইকায়রু, চঙলকউ ।

কেতুকী : শক্তা থীনা খোনবাউবা
 নচীছীনা শক্তাথী
 ওদুম ওজনীংঙিদা ।
 (খানা য়েংলল্লগা ফেং হায়দোজুনা ঈশিং শোকপা কুমথখি)

লুখোই : হুম, য়ারোইদা শক্তাসে
 সূকয়া য়াপোং নত্তেদা ।

থোইরেল : নিংদোন পীং পীং চোংদুনা
 খুত্তামোইনা তৌইহে !
 শক ফজবা লাল্লিদা ।

লুখোই : কৈদৌরগে ইবুংঙো ।

থোইরেন : ইশক ফজরুবনা
 চংলু চংলু মফমদা
 শক্লা লাংবু ওইদুনা
 কোককোক হেজা মথুইহে ।
 চংলমদাইগী মীচ্চিদো
 উহৌদ্রবা নহাকপো ।

লুখোই : উহৌদদে 'দুবুদে ।
 চাদৌমথৈ শৃকুনা
 শংত্রিক শংনা য়েংলম্মী ।

থোইরেল : থোই-থোইলেম্মা থোইরেম্মা
 থম্মালবুতা মথেম্মা,
 মাবু সূকথেম থেমদবা,
 সীদা শাউরিবনিনে ।

লুখোই : চুগী চুহি থুম্মীদা
 চুগুম পল্লী খনাউদা
 য়োৎপা য়াদে ওথোকই ।

থোইরেল : মাগী ব্রাঙাঙ-মীংয়েংনা
 চুগুম্বিদো ওথোকখাক ।
 মাগী ঐগী মরজা
 নুংশি ঈচেল চেল্লিবা
 চুহিনিনে খোইরুবা ।

লুখোই : কনাই ককা অদুদি
 ফারসিদো ইবুংগো ।

থোইরেন : ঐসু খল্লিবনিহে
 হৌজিক হেজা চিংলগে ।
 (কেতুকী ঈশিং শোঙ্কগা লাকই)

লুখোই : লৈরাং লৈহি অথুন্না
খৌরাংবনা মখোয়দৌ
শ্রোংখোং খোংনা খাঙলবা...

থোইরেল : কৃৎ কৃৎ থকচনীংলবা...

লুখোই : 'খোয় ইবুংঙো খোইমুদা...

থোইরেল : নুংশি লৈহি অথুন্না

লুখোই : হৈথবিরো ওবোরো ।

কেতুকী : হিগৎকনু য়েংনিংদে
ঐহাক চৎকে চথোকউ ।

থোইরেল : ঐহাক সোমদা লৈজরে
সোমদা ওনশিল্লবিরক্লে ।

কেতুকী : নুংশিদেদা শক্তাসে,
ইরী লিখৎলদুনা
ঙাওশিল্লনু চৎকেসে ।

লুখোই : 'খোয় ইবুংঙো হায়বদা
ওইনজরিনিনেসে ।

থোইরেল : নিঙঙোন্নাদি ওইনবা
পাখংদদি ওইনমজৈ ।
নুংওল্লবা ঐঙোন্না
ওইন-ওইনা ওঙবিরো ।

কেতুকী : নমায়দুদা খুবাক্কা
ওন্না ওন্না থার'দি
ওইনম্বিদো মায়থাবা ।

লুখোই : ওইনজরিনিনেসে ।
কৈদৌসিগে ওইনজৌ ।

থোইরেল : কেনজবা হৈত্রগা
 নুপীনদি চৈবুল চাই
 ওইন-চাউমল্লবসু
 চাদ নিঙাই করি লৈ ?
 ফনা হায়রে মচৎপা
 থীনা হায়রে মচৎপা,
 ফনরিঙে মতমদা
 নীংথিজনা চচ্চহৌ ।

কেতুকী : চৎকে চৈনরল্লনি,
 চথোকউনে অদুবো ।

থোইরেল : নম্‌ম চৎননবগী
 নঙবু থিংবা নঙেনে ।
 ঐগী ম্‌মদা চতুনা
 পানমিল্লসি হায়বগী
 নঙবু ঐনা থিংবনি ।
 লাকও, লাওনে চৎসিনে ।
 (খরা চঙশিল্লকই - কেতুকী খরা হন্দ্‌োকই)

কেতুকী : গাওশিন ফৈজিন্নজন্
 ককয়োং মানবা শক্তাথী ।
 করি থোকই হায়দুনা
 হিগচ্চবা শারিনো ?

থোইরেল : অচ্চা, নঙগুস্বীনসু
 স্বাদৈ থোইবা থোইরেলবু
 ককয়োং ককা হায়দুনা
 লৈরম্মদো চিহ্নিবি ।

কেতুকী : লাও-লাও নতীক লৈরগা
 সনাবুনা নমায়দো
 কোপ্ননবা থাজিনগে ।

(সনাবুল লংনবা খৌরাং তৌরি - লুখোই তুংলোমদা
চঙশিনখিদুনা)

লুখোই : থাদোকউসে চীনগনবী ।
(সনাবুল ফায়)

কেতুকী : ঙাওশিন্নু থাদোকউ ।
(সনাবুল মুন্নরিঙৈদা থোইরেল হোচ্চিল্লজুনা কেতুকীগী মখুং
ওয় পায়দুনা)

থোইরেল : ওইনদুনা কান্নরোই,
ওইনচাউবী, চৎসি লাও !
(চিংঙি - লুখোইনা সনাবুল মুলহৌই)

কেতুকী : তেনবা লাইথক নঙনসু
(হায়দুনা মখুং য়েৎনা থোইরেনগী মশম পায়রগা)
চিংনু থাদোকউনেহে,
থাদোকউনে মায়থাবা !
(কন্না চিংঙি - থোইরেল নাবনা মঙক পৈথদুনা শুগভুনা
খাঙঙি)

লুখোই : চিংঙু, ওইনরিবনি ।
হীঁ হীঁ ! মহাক ওইনরে ।
'বুংঙোগী শম ফোয়দুনা
হীঁ হীঁ, মহাক ওইনরে ।

থোইরেল : থাদোকউনে হিংচাবী !
(মখুং ওয়না কেতুকীগী মখুং পায়দুনা চিংথরগা মখুং অনীমক
শূন্মায় পায়শিনস্ত্রে)
'সীদগীদি হাজনু
খোঙপাক্তনা কাওদুনা
তাহৎ-নোইহৎলবদি
অরেন্দদা শিজনি ।
(কন্না চিংঙি)

কেতুকী : কনা কনা লৈবগে ?
হো মী হাৎলে, মী হাৎলে ।

লুখোই : মহাক ওইনরিবনি,
কন্না চিংঙু ইবুংঙো ।
হো হাইয়ো, হৈ-হা ।

থোইরেল : মীনা লাও হায়রগা
(চিংলেম্বা চেম্বকই)

চিংলেম্বা : চিংনু মাবু থাদোকউ
মশানসু যাদনা...

থোইরেল : নঙনা করি খঙদুনা
যারি পোৎনি যারিবা ।

লুখোই : মীনা ওইনজরগা
কো'খোয়'বুংঙো হায়বাকো !

থোইরেল : কল্লক-কমজাও লাক্লেনে
মাঙদা থারো লাওনেহে ।
(চিংঙি)

কেতুকী : লাকপিরিবা নহাকপু
নীপা নৎতরবরা ।
হিংচারবা'সীদগী
ঐবু'মুজা কনবিয়ু,
নতুং ইম্মা চচ্চগে
নখোঙ খুয়া নোইজগে ।

থোইরেল : অচ্চা ! ঐগী ইমাঙদা
চৎলু, নঙগুস্বীনসু ।
(চিংঙি)

- চীংলেম্বা : মশানা য়াই হায়বদাই ?
(হায়দুনা হোচ্চিনথ্রে - থোইরেল মখুং য়ৈথথ্রে - অনীমক ফুনরক্রে)
- লুখোই : অনী ফুনরিঙেদা
মীচঙ চঙবা হৌনদে
'খোয় পাবনা য়ারমদে ।
অদুঙেদুসু ঙকচেয়থি,
লীক্লাইখোম্বা, নাথ্রেদা ।
(হায়দুনা মচুবা নান্দুনা লৈ - চীংলেম্বনা ইনবদা থোইরেল
খোংনাং মরাদা থেংজিন্দুনা মকোক কায়)
- লুখোই : ইমাইপেম্বা, 'খোয়'বুংঙো
মকোক কায়রে, করম্বো ।
- চীংলেম্বা : হিংহুঞ্জনীংলবদি
চংত্রো খোইরু, নবুংঙো
খোইজুদুবু পুদুনা ।
(লুখোই কিনা কিনা থোইরেলবু মবেঙবান্দা শৌহল্লগা পুথি -
ব্রাখমা লাকশিল্লবী কেতুকী মমীং মনা কৃপ্তনা লৈবদু উরদুনা
চীংলেম্বা মমায় লুকথথি)
- কেতুকী : চংলো, নহাক চংথরো ।
- চীংলেম্বা : কেতু, কৈদৌরবগে ?
- কেতুকী : ঙসি ঐনা করিনো
তৌরুরিবা অসীবো !
করিগীনো ঐহাকপু
মাগী মখুংবাজুগী
মুলহল্লুরিবসিবো ।
মুলহুঞ্জরমদ্রবদি
নুংঙাইজরমদৌবনি ।
ঐগী ব্রাখন লানথরে
ঐহাক শেরান্নথরে ।

চিংলেন্সা : নরাল নঙে ইরান্নি,
নাক্তা লৈবা মীদুবু
নঙগী ওইনা মনীংবা
অউ অউ পামজবা
পাইরক পাইখু লৌওনবী
নঙনি খল্লদবনা
পাখং ঐনা লানবনি ।

কেতুকী : অদু য়োনা ঐহাকপো !
ওঃ! চিংলেন্সা, হায়মল্লী !

চিংলেন্সা : খঙজরে ঐ ইবেম্মা
ইমাঙদনা অমা-ঙাঙ
ইতুংদনা অমা-শক
তাঙৌ কোন্দৌবিরনু ।
য়াইফ-চেনবী নহাকী
চাউখংপগী ঈচেন্দা
পছিংলিবা ঐহাক্রি ।
নুংঙাইহৌরো ঐ চংলে ।
(চংকে তৌই - খাম্মী)

কেতুকী : ঙাইখো, তাখো পুক্রীংগী
রাফম অসী'মতদি ।

চিংলেন্সা : নঙে ঐবু থাদোকউ,
নঙগী নাক্তা লৈরগা
নুংঙাইজবা কায়গনি ।

কেতুকী : অসীদদি তাবিখো...
নহাল নোংমা থোকখিবা
করিসুসু লৈত্রবা
খৌদোকুগীদমক্তা

নিংথৌ মনাই থাদুনা
 ফাদৌবগী তান্নথি ।
 ঙসিসীগী থৌদোক্তি
 নহান্দগী হকথরে ।
 মাগী মকোক কায়থরে...
 করি থোল্লগদগে
 খল্লুবদা রাবনা
 য়েগায়-থিনগাই লৈতবা
 মফম য়ৌখিনবগী
 ঐনা নঙবু তানবনি ।

চীংলেন্সা : ঐগী ইমায় ঙাফুনা
 হায়বিরিবা অদুগী
 ঐনা লম্মল তোঞ্জরে ।
 রাখল খেনবা ওইবনা
 নুঁরা নঙগী নকাদা
 পুঁকীংগী রা ফোংদুনা
 লোইরঙ-শিজোঙ ওইথরে ।
 ঐগী ইরাল ঙাকপিয়ু
 ঙসি নুমিং'সীদগী
 কায়নরসি অসুম্মক ।
 (চংথি - নীংবা কায়না কেতুকী)

কেতুকী : চংলবরা চীংলেন্সা !
 (খরা তান্নে - চপ লেন্সী)
 নীপায় পূকচেল অসীরা !
 ও: ... !
 (হায়না রানা লৈরিঙে মতমদা তোঞ্জাউগা লুখোইগা লাকপা
 উরদুনা কেতুকী সনাবুল পায়খংলগা উরিকশিবী মরুমদা
 লোংথি)

লুখোই : সীদনিসে অশূঙ্গা,
চুবা যেৎলোম ওয়রোমদা
খুতুমদুনা পোপ্লোপ-থা
তাপ কোন, নীংগোঙ হ্ন
পাক-লং করোঙচাক য়ুং
উরাসীদা পুপ তা
'বুংঙো মকোক ফোং-কায়
মখোঙ ফ্রিং-কাও ঐনা পু
অসীনিনে অশূঙ্গা ।

তোঞ্জাউ : অচ্চা ! মাগুশ্বনসু
তম্ফা খুদোপ কুন্মবা
তাঙনা ফংলবা ইচাবো !
মহাক কদায় যৌখরে ?
(কোইয়েং য়েংঙি)

লুখোই : অসীরাইদা লৈহেইই ।

তোঞ্জাউ : লৈরে, আদা চৎলেসে ।
চংলু লুখোই, খীল্লনু
হঞ্জবদা হায়রগা
দোলাই পাবা পুরকউ
ঐহাক মাবু য়েংলমগে ।
(লুখোই চৎখি)

লোইশিনবদা মহাকপু
লুপা লিশীং মঙাইদনা !

(চীংলেস্বনা চৎখিবা মায়কৈদা চৎপা হৌরকই - ফি চোন্না
ইন্দুনা লীক্লাইখোম্বা লাকই)

লীক্লাইখোম্বা : ইপা'বুংঙো লল্লৈবা,
ঙাইহাঙদি লেপ্লিখো ।
(তোঞ্জাও লৈশিল্লকই)

তোজাউ : হায়যু করি হায়নীংঙি ?

লীক্লাইখোম্বা : ঐবু শকখঙবিবরা ?

তোজাউ : খঙঙি করি তৌগগে ?

লীক্লাইখোম্বা : ঐনা লুমজরকপসে
মতম কুইনা ওছোক্লা ।
ইরাইবক্লা থীবনা
থেংনজদে নোংমতা ।
লাইবক ফরুরমাল্লে
থেংনজরে ওসিদি ।

তোজাউ : কৈদৌনবা লুম্দিবা ?

লীক্লাইখোম্বা : ইপাই লম্মল খুম্বা ।

তোজাউ : ঐনা করি তৌবগী ?

লীক্লাইখোম্বা : সনা লৈপাকসীদগী
মফম মরাং খঙদনা
মাঙহন তাহনখিবগী ।

তোজাউ : ঐহাকনরা অদুবো ?
(চংকে তৌই)

লীক্লাইখোম্বা : লেংবিখিনু কান্নরোই...
মফম মরাং খঙদনা
ইঙাক ইঙাক্লুদুনা
শিবা পাস্বিভ্রবদি
লেপ্লিবিবদুদগী
খোঙথাঙ'মতা থাংবিনু ।

তোজাউ : খোঙথাঙ'মতাং থাংবদা
নঙনা কৈদৌ-দৌরিবা ?

লীক্লাইখোম্বা : (থাঙ উত্তুনা)

ঐগী কবাক থাঙসীনা

ইপাগী ঙক ককচনি ।

তোঞ্জাউ : ইমাই পেম্মা, হঙ-হঙ-হঙ !

শৌবিং শৌবিং লাউরবা

তুজুংলবা রা-ঙাঙা ।

হায়হৈদেকো হায়গনু ।

লীক্লাইখোম্বা : চীনগী লান্দি কান্দ্রে,

য়েংনরসি খুংলাইগী

হাচ্চনীংদে লোমদি,

মায়োকুবা লানবাদা

ঙম্লে ঐবু হাৎপিয়ু,

ঐনা ঙম্লে হাচ্চগে ।

ঐগী খৌরাং লোইজরে ।

(ইল্লিবা ফি লৌথোকুগা থাঙ পায়দুনা লৈরে - য়াররোই

খঙলদুনা তোঞ্জাউ ফাক ফাক নোক্ক্লে)

তোঞ্জাউ : লীক্লাইখোম্বা নহাক্তি,

নপায়'মচা মাদ্বেদা ।

নপাদুদি থৌইদো...

মরিঞ্জনগা, পাম্পলগা,

মহৈগনা চুংশিল্লী ।

খুত্তা খুংলাই পায়দবা

মীদা খুংলাই খক থাদে ।

লীক্লাইখোম্বা : কায়না মৈচাক পুবদা

ঐহাক লেপ্পা ঙমজদ্রে ।

খান্দি থীছুবিরনু

অপান্সতা হায়বিয়ু ।

তোজাউ : নঙনা নীপা থোক্কাবা
 নপায় মচা শেংল'দি
 থাঙদু থাপ্পা লংথোকখো ।
 হনুরবা ঐহাক্কা
 ইনখংলকপা নহাক্কা
 পাদ্ধল পাদ্ধল থেক্কাসি ।
 পায়ননুসি খুংলাইদি ।

লীক্লাইখোম্বা : ফরে, চোংথোকপিরক্কা ।
 (থাঙ থাপ্পা লংথোকখি - উরিকশিবী ময়াদা তাখি - মফি
 শেম্মী)

তোজাউ : নঙগুম্বদি হায়রুন্সু,
 নপা অদুমকুবু
 খৌতক তৌনা থাঙলিবা
 তোইজম মচা তোজাউনি ।
 (অনীমক ফিবম তৌনে, চোংশিন্নরমদাইমক্তদা তোজাউনা
 খংপ্রেক খংনা লাউরকই)

তোজাউ : ইমাই পেম্মা মাঙলেহে,
 য়েংউ কোয়েং অঙাঙবা
 (খুদোনবী থিন্দুনা তাকই - লীক্লাইনা য়েংথোকখিবমক্তদা
 তোজাউ চেনশিনখিদুনা থাঙ পায়থ্রে - ফাক ফাক লাউনা
 নোকথোক্কা)

তোজাউ : চোইহা, শোইনৌ নঙনসু
 ললৈবদা শিঙবা শাই ।
 (শাজেন তৌনা লৈ)

লীক্লাইখোম্বা : লাওহে লৌনম চাউরবা
 থাঙদু মুল্লে হায়রগা
 নথরায়দু লৌবিগে ।
 (শাজেন তোই)

তোজাউ : অচ্চা ! নঙগুশ্বনসু !

লৈরম্মদো খঙগনি ।

(চেনশিনিগে তৌবমক্তদা উরিকশিবী মরক্তগী কেতুকী
পোৎলোয়বগী শীংখাক অমা পায়রগা তোজাউগী মতুংদা লোন্না
চঙশিনিখিদুনা মখুং অনী চঙনা তোজাউগী থাঙ পায়বা মখুং
কন্না ফুথরকই - তোজাউ থাঙ থাদোক্তুনা অশোকপা মখুং,
মখুং ওয়না পায়রগা)

তোজাউ : ইস...! ইস...!

(হায়না অনাবা খাঙলিঙে - কেতুকী থাঙ পায়খতুনা
লীক্লাইখোন্না লংদুনা পী - কেতুকী হান্নগী মফমদা তন্না
হঞ্জিনিখি - লীক্লাইনা থাঙ হেক পায়খংপমক্তদা তোজাউ মমীং
পাংথোক্লক্লম্মী)

লীক্লাইখোন্না : হায় ! লৌনমচাউবা মীনখাঙ !

নঙক কেনবা তারেদো ।

(হায়দুনা হোচ্চিল্লক্লি)

তোজাউ : হো মী হাংলে, মী হাংলে ।

(হায়না কন্না লাউবগা চেনবা হৌরক্লি - মায়কৈ অদোমদা
লাক্লিবা চীংলেস্বনা)

চীংলেস্বা : কদায়দনো চেন্দৌবা

লীংফম লৈতে নহাক্কী ।

(থংলী - তোজাউ মমায় ওন্দুনা মায়কৈ অমরোমদা চেনগে-
তৌবমক্তদা লীক্লাইনা হঞ্জিল্লক্লুনা)

লীক্লাইখোন্না : শিজরোহে ফত্ৰুবা !

(হায়দুনা থাঙনা তোজাউগী মবুজা থিলে - তোজাউ লাউ-
খোংনা লৈমায়দা হাইথস্ত্রে)

ইতাও ! লীক্লাইখোন্না

পোকচবগী কান্নরে,

ইপায় লম্মল খুমজরে ।

চিংলেন্সা : ইতাও !

(হায়না চেনশিন্দুনা অনীমক কোল্লরি - দোলাই পাবা হঞ্জবা
দোলাই পাবা খরগা লুখোইগা চেনমিন্নরকই)

লুখোই : মাঙলেদনা হা পুরেল !

(চেনশিন্দুনা পেহৌ পেহৌ কপ্পী)

হঞ্জবা : অমতখক চেনফদে ।

মীহাংপা মী কনানো ?

লীক্লাইখোম্বা : ঐনি, ঐনা হাংপনি,

লাক্কো ঐবু ফাবিরো ।

(থাঙ হুন্দোজুনা মখুং অনী তিংথোজুনা লৈ - ফাদৌবগী
দোলাই পাবা হোচ্চিল্লক্কি)

চিংলেন্সা : মীহাংপদি ঐহাক্কি

ঐবু ফাবিরো-লাও ।

(মখুং তিংথোকই)

লীক্লাইখোম্বা : নত্তে, ঐনা হাংপনি,

য়েংবিয়ুদো হঞ্জবা,

ঐগী খুত্তা পায়রম্বা

থাঙশাংসীগী মতোন্দা

হৌজিক ফাওবা ঐ পক্কি ।

মাসীমক্কা থিন্দুনা

ঐনা মাবু হাংপনি ।

ঐবু ফাগদবনি ।

চিংলেন্সা : মানা চেছোন্ধকপদা

ঐনা থংলমদ্রবদি

মীয়াম হোচ্চিল্লজুনা

মাবু কল্লমদৌবনি ।

খছবিয়ু হঞ্জবা,

ললৈববু থডুনা
 ঐনা ফাবা মরন্না
 মানা থাঙনা থিনবনি,
 নত্ৰবদি থিল্লপ্পোই,
 ঐনা হাৎপা নত্ৰবা ?
 ঐবু ফাগদবনি ।

লীল্লাইথোম্বা : মীহাৎপদি ঐহাক্কে,
 ঐবু ফাগদৌবনি ।

হঞ্জবা : মানা থৎলে হাযরগা
 নঙনা থাঙনা থিনবকো ।
 অদু ওইরবদিকো...
 (রাখল খট্টে)

লুথোই : (তেংথাদুনা)
 মাঙলেদকো হা পুবেল,
 পুরেল নত্ৰবু নাককপা
 মীনা ন্যতৎ কোঁর'সু
 লুথোইদিদি হায়নিমা
 নাককপনে নাককপা ।
 ইহক ! ইহক ! নুংশিদা !
 থল্লু থল্লুরগদুম
 লুথোই থম্মায় শেগাক-কায়
 মমীং মপি ওবো তা
 নুংশা শোরদি পীং পীং হোল,
 অহেম..., উম... হায়নিমা ।
 নুংশিদকো নুংশিদা,
 পেন্ন পেন্ন কোঁগেকো
 হো নাককপা, নাককপা ।
 (কপ্পী)

হঞ্জবা : মীবু থৎলে হায়রগা
 থাঙনা থিন্দংহনবকো ।
 ফাওহে মখোয় অনীমক ।
 (ফাগে তৌবমজুদা কেতুকী পোংলোইবগী অরেন্সা হুন্দোক্লুবা
 হৈগ্রেঙ শিঙ্গিবাক অমা পায়দুনা হোত্তোক্লুই)

কেতুকী : ফানু, ফানি করিগী ?
 ফাবা যাদে অম-ফাও ।
 (ময়াম ইঙক ঙক্রে)
 হা হা হা হা ! অপঙবা !
 তোর-রিংবা ওইবনা
 মীগী পোইরৈ খঙদবা,
 লৌশুদ্রিবা অপঙবা,
 ময়াঙ শঞ্জাউ নারেকপা
 চাউবঙ ঙাক্রি অনীমক ।

হঞ্জবা : নুপীমচা, কৈদৌবা ?

কেতুকী : হায়জরক্কে তাবিয়ু...
 ময়াঙ শঞ্জাউ নারেকপা
 নোংমাইথেম্বা লীক্লাইনা
 তোঞ্জাউ হাংনি হায়দুনা
 থাঙশাং অমা শঙোকই ।
 লৌশিং-শিংবা তোঞ্জাউনা
 নিপা থৌদাং য়েংনসি,
 পায়ননুসি খুৎলাইদি
 হুন্দোকত্রো হায়দুনা
 হুন্দোকহনখি মাগী থাঙ ।

হঞ্জবা : উম-উম, মদুদগীদি ?

কেতুকী : শিবা চঙবৈ লানফমদা
 শল্লা মনা লেকইঙে

তোঞ্জাউ চেনশিনখিদুনা
থাঙশাং অদু খুন্লগা
হাংকে তৌরে লীক্লাইবু ।

হঞ্জবা : মদুই মতুং তাবদি ?

কেতুকী : অদুক মীৎয়েং তাবিসি...
ঐগী খুত্তা পায়রিবা
পোংলোইবগী মৈখাকসে ।
হৈফ্রেঙ-শিস্কেবাকসীনা
থাঙ পায়রিবা মখুত্তা
ইখা চীক্লা থারগা
থাঙশাং অদু য়ৈথাম্বি ।

লুখোই : নখৌ নেকপা অদুক
অঙৎ-অপা শারদনা ।

কেতুকী : চৈনাখোন্না ললৈবা,
লৌমাঙননা লৈরিঙে
থাঙশাং অদু ঐহাক্লা
পীখি লীক্লাইখোন্মদা ।
মান্নি নঙে য়েংবিয়ু
মাগী মখুৎ য়েংথংবা
ঈহিং-নাইহিং শারিসে ।

হঞ্জবা : করি লৈরি হায়নীংবা
হায়রো পছুরগনু ।

কেতুকী : অদুগুম্বা থাঙশাংদু
ঐনা পীরমদ্রবদি
ললৈবনা লীক্লাইবু
হাঙোকপিপ্তদৌবনি ।
থাঙশাং পায়বা তোঞ্জাউবু

নাম্মা হোবা, নাত্রংবা

মীগী পোইরৈ খুঙদবা

চীংলেন্সনা করম্মা থংপা, ফাবা গুমগনি ।

এনা থাঙদু পীদুনা

মাব্ থিলহনবতনি ।

মাদি এগী খুংনেক্রি

মীহাংপদি এহাক্রি,

এবু ফাগদৌবনি ।

লাক-ও এবু ফাররো ।

(মখুভা পায়বা শিঙুঙৈবাক থাদপ্তে - মখুং অনী তিৎথোক্তুনা

পুল্লনবা লেগুনা লৈরে)

হঞ্জবা : দোলাইপাবা, অহম্মাক ।

(দোলাইপাবা চঙাশিনখিদনা মথোয় অহম্মাক মখুং পদাপ্তে)

মঙাঙবা উৎপা

মন্দলে কোনুং

মফম : শঙ্কায় মাংগোল

মতম : অমুক

(ইযেং নিংথৌ লাল্লোইহঞ্জবগা মনই খরগা ঙাঙনা ঙাঙনা লেংথোবকউ থাদুনা
খাল্লিবা তাগন্দা লেংশিল্লি)

ইযেং : ঐগী থরায় নুং গাতিতে ।

পোইটৈ মৈতৈ মবেপাক,

মথক মখা ওন্দুনা

খঙোং-মাংঙোং পালহনগে ।

ইতেং ঐগী লৌদুনা

পোইবে ফুন্সান তেংগখবা,

ঐনা মাগী নিবদ

ফুন্সননা লৈখিবা

মার্ত্রাং নিংথৌ খঙগনি...

শনায় লাইশং থুগাইগে,

মৈতৈশিংগী কোঙ্কনা

লৌতাক ঈপাক ফুলগে ।

নোংপোক চীংজাউ নোংমাইজিং

হোঙোক্লগা শিংশীৎনা

ইম্ফাল পুন্স ফুমজিনগে ।

লাল্লোইহনবা, তারিরা,

মহু চাউবা মৈতৈনি

চেকশিন্দবা যাদেকো ।

লাল্লোইহনবা : ননাই ঐহাক লৈজরি ।

ইয়েং : ঐবু হাৎননবগী
 ইয়ান্‌না অদুঙে
 কোয়তান তান্নরিঙেদা
 কালেন থাগী চারুবা
 মৈবা চিৎবা নুংশাদা,
 নোংজুথাগী কল্লবা
 ফুইনা চুবা নোংলঙা
 ইরাবতী তুরেনগী
 খুদোংথীবা খোংলুংদা
 বানা চাক্রা খাঙখিদো ।
 ইনাই, ইশল, ইশামক
 চরা তোয়না হেন্দুনা
 ইপুক পায়না খাঙলফাও
 চঙজরকপা মারজিৎপু
 লুনা চান্না থমদুনা
 মপুক থন্না পীজখি ।

লাল্লোইহঞ্জবা : ননাই লোইনা নীংশিঙে
 ময়েক লানা থম্মোয়দা
 ইশিন্দুনা থমজরি ।

ইয়েং : অদুগুস্বা মতমদা
 নুংপাক থক্তা কাদুনা
 থাঙগী ময়া চীকুগা
 নতেং ইতেং পাংনসি
 রাশকুখি ঐখোয়'নী ।
 রাশকুগী তুংইন্না
 ঐগী ফিভম চাদ্রিঙে
 মতেং হান্না পাংলগা

তাছোজুনা চৌরজিৎপু
মখুংবাক্তা ঐহাক্কা
মৈতৈ লৈপাক শিল্লখি ।

লাল্লোইহঞ্জবা : ননাই ঐহাক ইশামক
মাগী মতুং ইন্দুনা
লাছেৎনবা যাওজরুই ।

ইয়েং : মাদি নিংথৌ ওইদুনা
ফিভম চেৎনা পানখরে
ঐদী তুরেল খোংনুদা
হাউমু হাউমু মওইরি,
নোংমতসু মহাক্কা
করি লৈগে হায়রজ্জে ।
ইযাঙ্গুগী মথক্তা
ঐনা লান্দাদ্রিঙৈদা
ইখুংমক্কা ইদুনা
মতেং পীয়ু হায়জখি ।
ঐগী ইমায় য়েংদনা
রাগী মচেং অমতা
হল্লকখিদে মহাক্কা
কয়াই মতীক লৌনস্বা
শাগুন্লবা মহাক্কা ।

লাল্লোইহঞ্জবা : লমচৎ শাজৎ পৃকচেমা
মীনি শানি মতাকই ।
শাগী পৃকচেল চেল্ল'দি
মীসু শানি ইনিংথৌ ।

ইয়েং : চৎলমদাইদা মহাক্কা
মচীছোকা হায়রম্মী

“ঐনা লানসি ঙমদুনা
 নিংথৌতবু ওইর’দি
 মৈতৈ লৈপাক হুপা-লাক
 তেংবাংজনি ইতাওগী ।
 অসীগীসু মখজা
 ইনাওশিংনা পোকচৰী
 মৈতৈ থম্বাল শকহেনবী
 মায়োক থাফম ওইদুনা
 কচ্চগনি ইতাওদা ।”

লাল্লোইহঞ্জবা : মদুম্ৰিক্ৰি ইনিংথৌ,
 তাজহৌই ননাইসু ।

ইয়েং : লম্মল, ঐনা করিগী
 খুমদদুনা তোক্তনি ।

লাল্লোইহঞ্জবা : মদুই লম্মল খুম্বা,
 খাম্ৰঙ তেঙ্গোল যটৌবা
 শেম্বা শাবা লোইজরে ।
 খুংলাই, চাঁপ্তাক চঙদৌবা
 লোইনা হৌরাং তৌজরে ।

ইয়েং : খুংলৌ পাল্লৌনদনা
 চৎননবা লম্বী থোঙ
 করম তৌরি হঞ্জবা ।

লাল্লোইহঞ্জবা : নহানগীদি নংলক্ৰে,
 অদুম অদুম ওইনমক
 খরা খজিক মরাংলি ।

ইয়েং : থা অনীগী মমাঙদা
 লম-য়েংনবা চৎঙেদা
 নিংথি তুরেল তোকাংদৈ

ঐনা নোংমা লোককপা
নীপা অদু কমদৌরি ?

লাল্লোইহঞ্জবা : ননাই অদু ইনিংথৌ
মশা মউ ফগৎলে,
মীরোল তারে ওসিদি ।

ইয়েং : মাবু য়েংগে লৌহল্লু ।

লাল্লোইহঞ্জবা : চৎলু মাবু লৌরুচো ।
(নীপা অমা চৎখি)

ইয়েং : ঐগী খাম্রং তেঙ্গোমা
লেপ্লা ফাওবা চন্দ্রবা
লৈপাক খুজোক অমগী
নিংথৌ ওইবা ফংলগা
মারজিং, নঙদি থোঙ্গিবনা
মীশক খঙদ্রবোইদকো ।
খঙগনিদো হন্দক্তি ।
(লিছোইঙম্ববু শমদুনা পুরকই)

লাল্লোইহঞ্জবা : মীথোই-মীহেন উৎলবা
মীরাইথোকী ময়িনা
লাইবক তম্ফা থিল্লিবা
মতীক মঙাল নাইবসে
ননিংথৌনি খুরুমজৌ ।

লিছোইঙম্বা : খুরুমজরি ননাই ঐ ।

ইয়েং : নশা নউ কমদৌরি
খরা নুংঙাইজরত্রা ?

লিছোইঙম্বা : নুংঙাইজরে ননাই ঐ ।

ইয়েং : নমিং করি কোঁই নঙ ?

লিছোইঙম্বা : লিছোইঙম্বা কৌজৈদো ।

ইয়েং : নমিংদুগা চান্ননা
লৈজবরা নরীদি ?

লিছোইঙম্বা : পাংদবদৈ পাংদ্রবা,
কিগনবদৈ কিগনবা,
ননাইনিদা নিংথৌরেল ।

ইয়েং : নঙগী নতীক থৌনাবু
শীংথাগদ্রা নশানা ।
ঐনা খঙঙি নরীংজেল ।
অদুম অদুম ওইনমক
ইনাসীনা তানীংঙি
হায়মু লিছোই থূপকনু
নঙবু পোকপা পছৌবু
নঙনা নুংশিজবরা ?

লিছোইঙম্বা : করি হায়নি নিংথৌরেল,
ইথরায়দগী হেন্দোক্লা
ইপানদুম মনুংশি ।

ইয়েং : ময়াথংবু ঙাকপদা...

লিছোইঙম্বা : থরায় থাবা কিজদে ।

ইয়েং : নরৈবাকী অমদি
ননীংথৌগীদমক্তি
করি তৌবা ঙমজনি ?

লিছোইঙম্বা : হায়জনীংঙাই লৈজদে
অনীসীগীদমক্তা
পোকচ-হিংজরিবনি ।

ইয়েং : নরা তাবা নুংঙাইদা ।

মৈতৈ পোইরৈ লৈপাক্তা
লান্দাদৌরি নিংথৌ ঐ,
নঙনা লাঞ্জিন থংদুনা
মৈতৈ পাগদবনি ।

লিছোইঙম্বা : ননাই ঐহাক ঙমজরোই ।

ইয়েং : করি, লিছোই করম্বা ?
নচীন্দুনা হৌজিক্তা
হায়দোকখিবা নরাই
ঙাক্সা চংলোই হায়ব্রহে ?

লিছোইঙম্বা : ঐনা করি হায়জন্তে ?
ফারে, ঙম্লে হায়দুনা
পঙতাক তাকপিগনুদা ।
করি থৌগী ঐহাক্সা
ঐগী ইঙ্গ মৈতৈবু
লাছেংনজরুগনি ।

ইয়েং : নহাকসীবু মৈতৈরা ?

লিছোইঙম্বা : মানি ঐহাক মৈতৈনি ।
মাগী ঙ্গী হৌরকফম
মরৈবাক্কী, অমদি
মনিংথৌগীদমক্তা
থরায় থাবা ঙম্বা
মৈতৈ ঙ্গদা পোকপনি ।

ইয়েং : হা হা হা হা হা !
অমুক হম্বা হায়রিনে,
নঙবু মৈতৈ মচাকো ?

লিছোইঙম্বা : ইরৈবাক্কী নিংথৌনা
তাছোকপিরল্লবসু

ঐগী ইঈ মৈতৈগী,
 খোয়রী-লিনশাং তাখিবা
 ইমা লৈপাক পোকফম
 পোইরৈ সনা লৈপাকী
 নঙে ঐদি য়েক্লবা ।

ইয়েং : তুমিন লৈয়ু তানীংদে ।
 নর্রাইবু ঙাঙুনা
 নরৈবাকী অমদি
 ননিংখৌগীদমঙা
 লাছেংনদৌবনি নঙ ।
 পাক্লা চাউনা শ্রাবা
 ঐগী অরা লৈপাকসে
 নরৈবাকি নহাকী ।
 নঙবু হৌদা পীরিবা,
 রাতেম্বিবা ঐসীনা
 নঙবু পোকপা নপানি
 নরৈবাকী নিংখৌনি
 অসী খঙনা ঙাঙঙনে ।

লিছেইঙম্বা : হা হা হা হা হা !
 ওইথোক্ত্রবা রাফম্বি ।
 মৈতৈমচা লিছেইনা
 লৈপাক নিংখৌ হোংদুনা
 মীগী মনাং লৌরগা
 মপাচাগী মাঙনবা
 শম্বা মফৈ অমফাও তৌরমগনি খনবিনু ।

ইয়েং : মৈতৈরনে নহাকপো ?
 নচিহীনা ঙাঙগনু
 কবো মচানিনে নঙ ।

লিছোইঙম্বা : ঐবু কবো মচাকো !
 মৈতৈ ইনাং থাদুনা
 মীনাং কবো ওল্লবা !
 ইয়েং নিংথৌ হকমল্লি
 নখুং চল্লে হায়দুনা
 অরাক তল্লা হায়বিনু ।

ইয়েং : হৌন-লোঞ্চং খঙবগী
 মমি ফাওবা তাদ্রবা
 তাওনে অপঙ নহাকপো ।
 নঙবু ঐনা লোজুনা
 ঐগী ওইরবনি নঙ ।
 চনিংখোম্বা কৌদুনা
 নঙবু অমুক ঐহাক্লা
 নৌনা পোকপিরবনি ।
 মৈতৈ ওইনা পোক্লিঙে
 নহালমুকী নপোন্তো
 অদুক খল্লু অপঙবা ।

লিছোইঙম্বা : ঐবু নৌনা পোক্লবা !

ইয়েং : নরৈবাকী নিংথৌনা
 নঙবু তাছোব্লকঙৈদা
 নখুং তুংবুন পুন্দুনা
 নমীং-চেংনা পুনশিনথি ।
 হাপুং, তিংখং, উচুংনা
 শৌরাং শানা লৈরবা
 বারক উরক ফাওদুনা
 নমদা ব্রাশা শাজৈনা
 শেং-শেং লাউনা কন্দুনা
 শা-শল হৌইগুম হৌইদুনা

নঙবু নিংখি তোব্বানফাও
পুরকখিবা কাউব্রহে ?

লিছোইঙম্বা : ঐগী পুলি অসীদা
করম তৌনা কাউগনি ।
অদুম অদুম ওইনমক
লৈপাক নিংখৌ অনীগী
য়েক্ক-শীংদা চম্বা
ইপানাংপু থাবদি
ঙম্লেই লিছোইঙম্বা ।

ইয়েং : তাখো, চৈরকখংখিনু ।
অসুম তৌনা লাকপদা
শবৌ শাগী মশাপ্তম
নখোঙ খুয়া শিছুংনা
পুংয় য়ুবি তিংখংনা ।
তোয়না খুদি থীবনা
নখোঙ-মচা পুন্মক
খুজিল লোংখুম হুদোকখি ।
থেংজিনবদা উপান্দা
য়েশিনবদা ব্রা-পান্দা
নমীং নমায় খাক্তনা
নশা নউ পুন্মক
ঈহিং-নাহিং শাখিদো ।
নিংখি তুরেল যৌরক্কে
নারক'মদা পুশিল্লে,
“ললৈবদা লাঞ্জরে,
হায়য়ু নথরায় কনবিগে”
হায়না নঙবু পাউহংলে ।
নঙনা হায়দরবদা

ননঙ্গন্দা চৈতুপ্লা
 ফুবদগী নত্ৰহে
 নঙনা ব্ৰাহ্মখিবদো ।
 অনীশুবা চৈফূনা
 নশাদুদা তাদ্ৰিঙৈ
 ঐনা চেনশিল্লজুনা
 নঙবু ফারে হায়রগা
 পুরক্লিবা অহুমদো
 অঙাং ওলহলখিদুনা
 নঙবু লোকপা নৎতরা ?
 নরীংজেম্মা কল্লি'দি
 অদু য়ৌনা শোৰ্লু-ফাঙ
 অয়ো হায়বা তাখিদে ।

লিছোইঙম্বা : অদুম শিজরল্লদি
 মীরা মীশা তারল্লোই,
 অরা-অনা পুম্মক
 লোইনা কোল্লমদৌবনি ।

ইয়েং : মৈতৈ লিছোইঙম্বদি
 অদুম শিশ্তবনিহে!
 ঐনা নৌনা পোকপিবা
 চনিংখোম্বা কৌববু
 য়ুমদা পুবিরজুনা
 তিংখং লোইনা হনবিরে,
 খোগায়-খিনগাই পুম্মক
 হীদাক লাংথক তৈদুনা
 কল্লা লাইকল্লবিরে ।
 মহাক হেক পোকপদা
 মমা কায়নখরবা

অঙাং পিশক য়োকপণ্ডম
 শিম্নৌ লশিং মপোপ্পু
 ঈশিংদদি ল্পুগা
 নচীনবান্দা থম্মুগা
 খজীক খজীক লেকহ্লক,
 কূপ্লা তোইনা শায়রবা
 চইন-চাকপু চান্দগী
 নচীন্দুদা ইন্দুনা
 নশা মথেল ফাহ্লক,
 অসুক রানা য়োক্কপা
 নপা ঐবু নহাক্লা
 কৈসু ওইনা খন্দ্রবা ।

লিছেইঙম্মা : ওঃ! ইনিংথৌ, ইনিংথৌ ।

ইয়েং : হায়... তৌবিমল খঙদ্রবা,
 শাহিং-ঙাহিং চারবা
 খূজীল পানবা লমগীশা!
 চংত্রো চংলো য়েংলীংদে ।

লিছেইঙম্মা : ঐহাক লাল্লে ইনিংথৌ,
 ননাই ঐবু ঙাকপিয়ু ।
 কবো অমা ওইদুনা
 থরায় হকচাং পূম্মক
 খূয়াখাদ কচ্চরে,
 লৌশিনবিয়ু ননাইবু ।
 (ইয়েংগী মখোঙদা তুথত্রে)

ইয়েং : চনিংখোম্মা, হৌগৎলু ।
 (কোনখৎপিরে)

অনীপ্তবা তংখাই

১বা উৎপা

থস্মৌল্লাগী যুম

মফম : পুস্ত্রীমপাল

মতম : যাচঙবা ।

(ইংখোলগী মতোন্দা চিংথৈ পাংনা লৈবা মরাক ময়ুং মান্নবা পুস্ত্রীনি - মপাল
অকোয়বদা মফম চানা চানা হৈপাল লৈপাল নীংথিনা হৌরি - থস্মালম্মা লৈপাল
অমদা ঙাদুনা ইশৈ শঙ্কি)

ইশৈ

করিগী কাইহৌরি

ক্কাঙাগী নামিবা

কাইনবী নুজাগী

থস্মায়সে কায়নবা ।

পামুগী মপাউবু

কাংলবী নাকোংদা

কনাগী কাইহৌগী

লাইরাবু কাম্বনো !

কায়নবা মৈচাকী

শারবা কস্বীদা

কেম্বা ঙৌবিরে

নুজাবু নহাক্লা ।

(থস্মালম্মা মমীং ঈরা চেম্মা মীংয়েং হোংদনা লৈরিঙে-থস্মৌল্লা
লাকই)

থম্বোম্বা : ইপায় থম্বাল সনাহল !
 (থম্বালম্বা মপি তৈথোকই)
 হিং! করিগীনো ইবেম্বা,
 কপ্লিববো নহাক্সা ?

থম্বালম্বা : পাবুং, কৈসু তৌদেদো ।

থম্বোম্বা : ইপায় লাংলেন ইবেম্বা,
 ননীং করি থুংদবা
 হায়মুগবা ইপাদা ।

থম্বালম্বা : ইপাগীদি মপান্না
 শেৎপা চাবা থকপদা
 কৈসু রাংতে নমোমগী ।
 অদুম্বদি ওইরগা...
 (কপ্লী)

থম্বোম্বা : কপকনু ইবেম্বা,
 নঙনা নুংঙাইত্রিবদো
 ইপা লৈরি হায়মুনে ।

থম্বালম্বা : রাথোকচাউবী ওইদুনা
 মপোকথীনা পোকপগী
 চুম্বা কপচবনিদা ।

থম্বোম্বা : করম তৌনা ইবেম্বা ?

থম্বালম্বা : মপা মচা কায়নবা,
 মীহাং মীপুল থোক্লিব্বা,
 লাইবকথীবী অমনা
 মফম মরাঙ থঙদনা
 কৈশুমদগী মাঙাথবা
 ঐগী মরমদগীনি ।

থশ্বোম্না : অদুগীরা নহাক্সা
মীৎম্না পিনা ঈবায়না
নপোকতুবু চৈদুনা
তেংথা-নাওইরিববো ?

থশ্বালম্না : ইশুংলাংগীদমজ্ঞা
মীকোক মরি মাঙবসে
লাইবকথীবী ঐহাক্কী
কয়্যাই মতীক চাউম্ববা
কোকঙমদ্রবা ইরান্নো ?

থশ্বোম্না : ইপা হায়গে তাখোনে
লৈপাক ব্রায়েন তাবদা
হাৎপা তারে অহুম্মক
ঐনা কন্না য়েৎপনা
অনী'মদি কল্লেন্দো ।

থশ্বালম্না : কনা কনা কল্লবা ?

থশ্বোম্না : কেতুকীগা চীংলেনগা ।
চহী তরানিথোইখক
কৈশুমশঙদা ফাদুনা
থশ্বা তারে চীংলেন্সা ।

থশ্বালম্না : কেতুকীনা করম্না
কৈশুমদগী মাঙম্বিবা ?

থশ্বোম্না : নঙে নঙে মাঙখিবা ।
মাবু চহী অহুম্মখক
উচান-খাঙহম্ববগী
থাখিবনি লোইলমদা ।
খুংমাবমক ওইবনা
লীক্লাই কনবা যাখিদ্ৰে ।

থম্বালম্বা : লীক্লাই কনবা য়াদ্রবা !

থম্বৌম্বা : য়াখিদরে ইবেম্বা ।
ওল্লকপগী তরানী
পানবা নুমিৎমক্তদা
হাৎপা তারে মহাকপু ।

থম্বালম্বা : মাবু হাৎপা তারবা !

থম্বৌম্বা : লীক্লাই মাবু পোকচবা
লিছৌইঙম্বা হায়বদো
অতোম্বা'মা নভেনে,
নপা ঐগী চান্নবা,
নুংশিরবা মরুপি ।
মাগী মপান তাৎদুনা
ঐনা মীওইরকপনি ।
মহাক অদো মাঙথবে,
মাগী খোঙ্গুল খঙখিচ্ছে ।
মাবু থাবা চৎখিবা
মীকোক অহুম্ অদুসু
অমুক হল্লকখিদরে ।
মাগী লম্বল শিংহৌচ্ছে ।

থম্বালম্বা : অদুক চান্ন-চিল্লবা
মরুপ'মগী মচাবু
কনবা ওমদ্রবনিকো !

থম্বৌম্বা : তাখে ইপা হায়থগে...
অরাগী লান কনবনা
লৈত্রৌ'সীনি হায়নীংঙাই ।
নোংপোক-মৈরম-খারমসে
লৈবা য়াচ্ছে হায়দুনা

ওৱাং খাঙবা নহাঈদৈ
মীয়াম হোৎকৎনরক্লে ।
মরমসীনা ইবেম্মা,
মায়কৈ'সোমগী লোইলমদা
ফাদুনবু থল্লিবা
মরাল লৈবা পূম্মক
ওৱাংদগী থাদুনা
লোইনা লাঞ্জৎনহনশ্বে ।

থম্বালম্মা : পাবুং, অদু ওইর'দি
ঐগী ইতা কেতুকী...

থম্বোম্মা : মহাক থাদি থাদোকশ্বে
অসূম ওইশ্বে হায়বদি
ইপা হায়বা ওমদৰে ।

থম্বালম্মা : নুপীসু লান যাওবরা ?

থম্বোম্মা : হন্দকী লান অসীদি
'সুকী মতীক কনখৰে ।
নীপাতনা অৱাবু
থিংবা ওম্মভ্ৰদুনা
ময়ীল লৈবী নুপীদি
শাফি-লানফি শেংলগা
লাছেৎনবা যাওখৰে ।

থম্বালম্মা : লানগী ফিভম কমদৌরি ?

থম্বোম্মা : য়াম্মা ফত্ৰে ইবেম্মা ।
ককচীং মৈরম পাংবদি
পল্লেল যৌরকদৌরে ।
মৈতৈ অকন-অথৌশিং
তোৱা তনা শিখৰে ।

লাগ্নি থোমজিনখিনবা
 লৈশিল্লজ্বদগী
 কৈশুমশঙদা ফারিবা
 মরাল লৈবা পুম্মক
 লোইনা তক্লা থাদোক্লে,
 থাজিন্দৌরে লানফমদা ।
 (লাগ্নি অমা চেল্লকই)

লাগ্নি : স্নাখ্যা'বুংঙো তাবিসি...
 মৈতে তেঙ্গোল কায়দুনা
 পল্লেল পায়ন্তে অরানা
 নয়ানুংগী যাথংনি
 কোনুং তান্না লেঙলসি ।

থস্মোন্না : চংলো লাগ্নি, লাক্লগে ।
 (লাগ্নি চংখি)

লীক্লাইখোন্না হায়বদো,
 চরা'মতং ওইবসু
 নীজখিগে হায়দুনা
 'সীদা লাকউ হায়বস্মী ।

নবুংগুন্না মহাকপু
 তরাম তরাম লোইনৌকো ।
 মাবু চিঙে থারকউ ।
 ইপা চংলে লৈহৌরো ।

(থস্মালন্না চঙশিনখিদুনা মপাবুংবু খুফল্লে - খুয়া উফুল লৌজবগা
 মকোথজা হাপচরে)

ইপায় ইমোম লৈহৌরো,
 যাইফ-শীংদা চলহৌরো ।

(মকোজা নানবিরগা চংখ্রে - থস্মালন্না মপাবুংবু উরিমখৈ
 য়েংজরগা বানা মমায় লৈথোকরকই - ইশৈ শক্লকই)

ইশৈ

মায়কৈ পৃম্বা মমশিল্লক্কে,
চীনবান ঈরা কংশিল্লক্কে ।
পৃক্কীং কোচি নাছোকথরে
পাম্মু পোম্বি পাইখিদৌরে ।
থম্মায় থাউমৈ শিথরক্কে
খাইনা মালং হুমজিল্লক্কে ।
মীৎলু নাপোম ঈনমথায়রে
নুজা থরায় চেছদৌরে
(লৈপাল অমদা ঙাদুনা মমীং ঈরা চেম্মা লেপ্লিঙৈদা লীক্লাইখোম্বা
লাকই)

লীক্লাইখোম্বা : নূরা সনা ইবেম্মা,
নুংশুক নুংজানদুনা
মায়থোঙ থম্বাল অপাল্লৈ,
খেগুম লাংশিল্লিববু
কৈদৌরগে নূরাবো ?

থম্বালম্মা : নুংশি চাকথাক হুন্দুনা
থম্মায় পোন্দা য়োকচখা
পাইখিদৌরে পোম্বিদো !
লাইবকখীবী ঐঙোন্দা
অশেংবতা তাকপিয়ু
লান্দা লেংদৌরবরা ?

লীক্লাইখোম্বা : সনা য়াথং কোজাথোং
লৈপাক্কীনা নমদা পো
নীংজরিবী নূবাগী
ইকায়খুমা মাঙদা-থা
ঙসি অহীং অসীমক
লাঞ্জংজবা তারিয়ে ।

থম্বালম্বা : ঐগী ইকায়খুম্বা ?

লীক্লাইখোম্বা : মানি মানি নূরাগী
ইকায়খুম্বা ঙাকুব্বা
মৈতৈ লৈপাক হুপ্তুনা
অরা লাছেংনবনি ।

থম্বালম্বা : করম তৌনা অদুদে ?

লীক্লাইখোম্বা : অরা নিংথৌ ইয়েংনা
ইনিংথৌদা হায়রকই...
“ইখা পোলে যাদুনা
চহী চহী খুদিংগী
লৌপোং হারো অরাদা ।
ঐগী লৈমা ওইনবা
নমোম শকপী থম্বালবু
নখোঙ থোংনা লাক্কা
খুরুমদুনা কচ্চরো ।
নত্ৰুবিদি মারজিৎ নঙ
অরাবদা তাজনি ।”
অসীগুম্বা রাফমসে
লৈপাক চঙনা থম্বরে,
চাউথোকমল্লি হায়দুনা
কনামতা য়াম্বদ্রে ।
অরা পাবা লেপ্পরে ।

থম্বালম্বা : রাথোক চাউবী ওইদুনা
লৈপাক কাংখোং চাইনবা
ঐনা পোকপা তারবা ?

লীক্লাইখোম্বা : অরু-অহেন পোৎশকপু
ঐগী ওইগে তানবদি

মীগী হৌনশানিনে ।
 অক-অহেন তামফম
 লান-ফমদুনা চঙদুনা
 থবায় হকচাং কতুনা
 “ঙম্বা, শিবা” তাঞ্জবা
 ঙমদৌরিবা ঐ অসে
 কয়া লাইবক ফথবা ।
 কয়াই মতীক নুংঙাইবা !

থম্বালম্বা : লাইবক ফবা, করম্বা ?

লীক্লাইখোম্বা : ইখোঙ ইখুং পুন্দুনা
 নীপা থোকপা যাদনা
 হাংখিদৌগী মহুঙা
 ইনীং তৌনা চঙদুনা
 লাছেংনবা ফংববু
 নুংঙাইবদা চল্লোইদ্রা ?
 ইরৈবাকী, নিংখৌগী
 নশুংলাংগীদমজা
 ইথরায়সী যোনববু
 লাইবক ফবা ওইরৌইদ্রা ?

থম্বালম্বা : অরাবনি করম্বো,
 লমজাউ খাম্বি চাক্কে
 শাফু কনবা নুংশিৎসু
 খোঙয়াঙ কমা শীৎলক্কে
 মৈরক-চেনবী শজীনা
 করম হায়না হিংগনি ।

লীক্লাইখোম্বা : পীনবিরো নয়্যাথং
 পছনীংঙাই ওইরভ্বে ।

থম্বালম্মা : পাখং নঙগী নফমদা
কচ্চব্ববা থরায়সে
কনবিররোই হায়রতা ?

লীক্লাইখোম্মা : ঐনা লাম্দা চৎতনা
পজেঙ-ফিরাল থেত্ৰু'দি
মায়থোঙ থম্বাল অপাম্মে
অযুক-নুৎদাং অনীগী
মীৎয়েং লৈরাং ওইনিংবী,
মপোকসীগী ফংলরোই ।

থম্বালম্মা : মাই ঐহাক্তি ওমজরোই
নীংজরিবা নহাকপু
অশিথোঙদা থাজিনবা
ঐগী ইতীক নচ্চদে ।
(কপ্পী)

লীক্লাইখোম্মা : নোংদোল লাইজা লীক্লানা
যৈহৎলবী থম্বালগুম,
পিনা মায়থোঙ চোৎলিবা,
লম্মে মৈশা লাংবদা
খুইজিল্লবী উরৈগুম
কায়ন মৈশা লাংবদা
থম্মোয় খুইজিল্লবী-ও
তাইবংপানগী মপুনা
লেপ্পা উবিরসনু ।
(মতম অসীমজ্জদা মপাম্দগী পাউজেনবনা লাউরকই)

পাউজেল

পজেঙ-ফিরাল থেৎনীংবা
নিংথোঁগা ওঁই ওইনীংবা,

কনা হিংলি অখৌবা !
 নীপা থোক্কা থোরক্কা
 দোলাই ফৈনা তোংলরো ।
 পল্লেল পায়ন্তে অরানা
 খুনুদা-চিং তল্লক্কে ।
 খান্তঙ তেঙ্গোল খুগাইরো
 নরৈবাকপু কল্লরো ।

লীক্লাইখোম্বা লাউরিবসে তাবিব্রা ?

খম্বালম্বা তাদুনবু কৈদৌনি,
 রাননবা পাউজেনবু
 তানীংগনি কনানা ।
 (চিংলেম্বা লাকই)

চিংলেম্বা মফম মতম নত্তনা
 ঐনা চঙজরকপগী
 অয়োন-অরান ঙাকপিয়ু ।

খম্বালম্বা কুইনা উজরুদ্রবা
 মায়থোঙ উবা ফংবদা
 হৌশ্রবগী অরা'না
 লৌইনা নীংশিঞ্জরক্কে ।

চিংলেম্বা নিংখৌকোনগী লৈরাংনা
 নরোয়-ননাও যাওদনা
 নাইতোম শাংপা লেমজদে
 ইবেম্বগী ফজবা,
 নীংখিজবা হেমবা,
 নপান্তাংনা শাংহৌবী
 শৌয়োম্ববী কেতুকী
 লমদম কৈদা শাংখরে ?

থস্বালস্না : করি হায়না খুমসিগে...
 মাগীদমক খনবদা
 থস্মায় খোন্না চাকখরে ।

চাংলেস্না : হায়বিয়ুদা ইবেস্মা,
 ইশুংলাংগীদমক্তা
 পোইরৈ মীনোক চাউস্ত্রবী
 লাইবকথীবী নতাদো
 লমদম কৈদা লৈবগে ?

থস্বালস্না : অমস্বদা তিস্দুনা
 খোন্নেন মঙলান ওইখরে ।
 মালংবনা হুমস্ত্রবা
 লৈনম গুম্মা মাঙখরে ।
 (ফি মচেৎ অমনা য়েংলিবা কোয়েংপু খৌগারি ফারবা, লাখ্মিগী
 ফিজ়েৎ শেংপা শক্কোন লাকই)

শক্কোন : অটোকোন্দা শাচ্চবী
 শিঙঙেল লৈরাংশিংতনা
 নুংশি-লৈনম চেদ্দেদা !
 নারক লৈরাংশিংগীসু
 নুংশি লৈনম মরৈজৈ
 খঙবি-থিবিদবনা
 অরেস্বদা মাঙবনি ।
 (থস্বালস্না মুন্না য়েংলগা)

থস্বালস্না : হায়মু নহাক কনানো ?

শক্কোন : লাখ্মি অমা নস্তনা
 করি ওইনা উরুরে ?
 অথৌবা'নী অসিব

নপাবুংনা হৌজিত্তা
থারক্লিবা ঐনিনে ।
(পাউজেনবনা থাপ্তক লাওরকই)

পাউজেনখোল
লৈপাকমচা পুম্মক,
করি য়েংনা নুংঙাইরি ?
নরৈবাকপু কনবদি
নরন্নাইনি ষঙদ্রবা !
চোংথোক্কো, থোরক্কো
নঙগী ঈগী হৌরকফম
নরৈবাকপু কনবদা
থরায় হকচাং কংলরো ।

চাংলেশ্বা পছনিঙাই ওইরক্কে,
লাক-ও ইতাও চংলসি ।
(থঙ্গালশ্বাদা)
লৈবিহৌরো ইবেম্মা ।

লীক্লাইখোশ্বা লানঙম ফিরাল থেংলগা
অম্মক উনখিসিকো ।

থঙ্গালশ্বা : তাইবংশেশ্বা মপুনা
থৌজানবিবা ওইসনু ।

লীক্লাইখোশ্বা : লৈবিহৌরো চচ্চরে ।
(নুংগি নুংগি য়েংনলগা লীক্লাই চাংলেশ্বগী মতুং ইন্দুনা চংলি
- থঙ্গালশ্বা ময়ুমলোমদা মমায় লৈথোজুনা বানা মখোঙ থাংবা
হৌরকই)

শক্কোন : ঙাইখো থঙ্গাল চংখিনু ।
(থংলী)

থম্বালম্বা : করিগীনো নহাক্কা
ঐবু থংলিবসিবো ?

শক্কোন : কায়না যাথং লৌনবা

থম্বালম্বা : ঐঙোন্দগী করিগী ?

শক্কোন : নীংজ-নুংশিজনবগী ।

থম্বালম্বা : করি লাম্বি, কৈদৌবা ?

শক্কোন : লাঞ্জংদৌরে ওসি ঐ ।

শিরবদি ঐহাক্কা

উনররৌই নহাক্কা ।

চঙশিল্লকউ অমুজং

নীংজ-নুংশিনবগী

চাম-চিন্না উংতুনা

নুংশি নুংশি কোম্বসি,

পিগা পিগা ঈরৌইনা

কায়ন-যাথং থানসি ।

কোম্বসি লাও অমুজং

(মখুং অনী তিৎথোজুনা হোচ্চিল্লকই)

থম্বালম্বা : হায় শা, শিনিংবরাহে !

(তুংহম্বে)

শক্কোন : হা হা হা হা হা !

থম্বালম্বা নুংঙাইদা !

নঙনা ঐবু নুংশিদে,

ঐদি নঙবু নুংশিদো ।

পিশক-পিক্কিঙৈদগী

নঙবু নীংজরকপনা

নোংময়-নুংমিৎ অম্বাতা

কাউজরক্ত্রি নহাকপু ।
 অসুক নীংজরক্লবা
 নঙগী ওইবা ঐসীবু
 কায়নরমদাই মীৎকৃপ্তা
 অদুক থীনা চৈবদি
 নঙসে নুংশি হৈতেকো !
 লৈজহৌরো নুংঙাইনা
 নপাল ফনা পালহৌরো ।
 (কন্না চেনথি)

থম্বালম্মা : কনানো ! নঙ কনানো !
 ঙাইখো নশক তাক্লমখো
 (কন্না তান্নথি)

অনীপ্তবা উৎপা

লানফম

মফম : লল্লোঙ অহুম ফাংবা

মতম : নুংখিল পোবোপ ।

(অরানা তকশীল্লকপনা মৈতৈ খুল্লক যৌরক্লে - মচী মচী খুদিঙদা যুল্লক্কা খুল্লক-
লৈরক্কা তকশীল্লক্কা অরাশিংগা মৈতৈ অকন-অখৌশিংগা য়ান্না কন্না লাহ্লেংনরি
- খুংখেননা য়ান্নবগী থাঙগী মখোল - “হাংলু, হাংলু” হায়না লাউনরকপগী
খোঞ্জেল তংতনা তারক্কা - অরা লাগ্গি কাঙবু অমা লল্লোঙ অহুম ফাংবা মফম
অসী লাহ্লেংকুনা কন্না চেনত্রি - পঙথাপ থাপুনা থেইয়ান্না লাউরকই)

থইয়ান্না : হা হা হা হা হা !

অরা লাল্লোই-হঞ্জবা,

নীপা লাইমা মান্দেদা,

নমায় ওন্না চেনত্রহে ?

হন্দকমুক্তি নহাকপু

নঙগী লাগ্গি ময়ান্না

য়োমশিন্দুনা কনত্রোদো !

মতুম থেংনরবদি

অদুম লোইরে খঙঙুহে ।

(অরা লাল্লোইহঞ্জবা লাগ্গি অনীগা নুংখা মপী হোন্দুনা চেল্লকই)

অরা লাল্লোইহঞ্জবা : লাল্লোং অমা হোংখরে

লৌবুক-লম্বাং-লম্পাক্কা

চীংখক-চীংয়া-চীংচেন্দা

লাহ্লেংনরিঙেদদি

মৈতৈ লাগ্মি অমগা
 অৰা লাগ্মি তৰাগা
 লানবা পাবা য়ারম্মী ।
 খুল্লক-লৈরক-য়ুম্ভক্তা
 থেংনরবসিদদি
 অৰা লাগ্মি কুশ্তুক্কা
 মৈতৈ অমা পাবদা
 নোপ্পা থোক্কে করম্মো ।

১বা অৰা লাগ্মি : মখোয় অসে ওছোক্কা
 শরীং-শরাং হৈখরে,
 পাইরক-পাইখু-লাহ্বাদা
 মপা লৈতে মখোয়গী ।

২শুবা অৰা লাগ্মি : য়েংলোমদা থক য়ানবদা
 চিঙ্গোয়না থক ঙাক্তুনা
 ওয়রোমদা ফন চোংথোকখি,
 থাঙদোন্না কক থিল্লম্মী
 ওছোক্কা সু শাখিপ্পে ।

অৰা লাল্লোইহুগ্গবা : মীশীং হায়রা য়ামদ্রবা
 লৈপাক খুজোক অসীনা
 মনীং তন্না পাল্লিবা
 মদুমক্কা ওইবা তাই ।

১বা অৰা লাগ্মি : ইহে-ইহে করম্মো !
 'খোয়গী লাল্লোইহনববু
 য়োমশিন্দুনা কনখিবা
 লাগ্মি কাঙবু অসীমা
 মৈতৈ লাল্লোইহনবনা
 তক্কা তন্না শোইখরে ।

২শুবা অরা লাগ্মি : মাঙলে করি মতৌনো !

নাকোইননা চঙখিবা
লাগ্মি মপৈ অসীম
শরীৎ-শরাৎ হৈরবা
মৈতৈ অনী অসীনা
থাংচপুনা য়ানশীনত্রে ।

অরা লাল্লোইহঞ্জবা : লোইরে, তাক্লে, তুমখরে,

১বা লাগ্মি লিশীং য়াঐগী
তেঙ্গোল তোরা তুখরে ।
২শুবা চংলু নহাক চত্তনা
লাল্লোইহনবা পগীউন,
বাগাউন্না পুরিবা
য়োকখৎতুনা থল্লিবা
নীংগী তেঙ্গোল অনীদো
লাঞ্জংলক্কা হায়ক্কাচো ।

১বা অরা লাগ্মি : ননাই ঐহাক চচ্চরে ।

অরা লাল্লোইহঞ্জবা : ঙাইখো, তাখো রা লৈরি ।

ফুংগা নুংদুম শাদুনা
কল্লা লাছেংনরিবা
মৈতৈ অহুম অসীবু
খাইদোক্কাবা মখৈদি
লানগী লোইবা লৈররোই ।
মপৈ অম-মল্লনে
মখোয় অম-মমসিবু
পুংকোয় কোয়শিনহল্লগা
ঙায়োক চফু নুংদগী
ঙমু ঙক্কা ফাবগুম
ফাদৌবনি অহুম্মক ।

নিংখৌরেনগী য়াথং লৈ...

লানফমসীনা লোইরগা

লানবাদৌরি অরানা

পাফল্লাবা ফিরিঙ্গি ।

লানফমদুদা য়াওনবা

মরীল লৈবা মৈতৈগী

অকন অথৌ পুম্মক

য়ারি মৈশ ফারকউ ।

১বা অরা লাগ্মি : ননাই ঐহাক খঙজরে ।

অরা লাল্লোইহঞ্জবা : অমনা চৎলু, নোংপোক পাংবদা

ঙম্বিনঙাই লৈতনা

থোয়না লাঙ্হেংনরিবা

মাগী খুৎতা মৈতৈগী

তেঙ্গোল তোরা তুরবা

চনিংখোম্বা হায়বসে

মাগী লাগ্মি খুৎপুগা

মফমসিদা

১বা অরা লাগ্মি : ননাই ঐহাক চচ্চরে ।

(চৎখি)

২শুবা অরা লাগ্মি : লৈপাক মপীক মরাক্কা

অকন অথৌ থোঙদদি

রাংপু রাংতে মৈতৈসে

অরা লাল্লোইহঞ্জবা : অদুম অদুম ওইনমক

মৈতৈ খাঙবা য়াররোই ।

খরা অসি নত্তনা

লৈরল্লরোই অতৈদি

ফনা য়ামপ্তে হাংখিবা ।

পুঙ্গিনসু ফাওথরে
মৈতৈ লৈপাক অরানা
লোইচল্লনি হায়দুনা ।
(থোইরেল লাকপা উরদুনা)

অশ্বা অরা লাম্বি : চেকশিনবিয়ু হঞ্জবা
মৈতৈ অমা যৌরক্রে ।
(লাল্লোইহঞ্জবা থাঙ শংলী)

থোইরেল : খুংলাই থাবিখিগনু
লাঞ্জলকপা নচ্চদে,
চঙজফম্বু ফংনবা
চঙজরকপা ঐহাক্রি ।

অরা লাল্লোইহঞ্জবা : হায়যু নহাক কনানো ?

থোইরেল : মৈতৈ নিংখৌ মারজিৎকী
যেকুবনি ননাই ঐ ।

অরা লাল্লোইহঞ্জবা : করম তৌনা ওইরিবা ?

থোইরেল : ইপা হাংপা মীশকপু
কৈশুমদগী থারগা
লাম্বা থাজিনখিবগী ।

অরা লাল্লোইহঞ্জবা : লিশাং শীৎনা তমথজৌ
থাজরগা কনবিনি ।

থোইরেল : মৈতৈ লাম্বি ওইদুনা
কম্বা লাছুংনরিবা
লীক্লাইখোম্বা হায়বসে
য়াম্বা মহু চাউরবা
মীহাংপনি, হঞ্জবা
মানা লোম্বা লমদনা

থাঙনা থিল্পে হায়রগা
 হাৎখিবনি ইপাবু ।
 লৈপাক নিংথৌ চঙদুনা
 যাম্মা কৃপা নৈনরে ।
 মরান লৈবা ওইদুনা
 মাবু হাৎননবগী
 নুমিং ফাওবা লেপুং :
 মৈতৈ লাল্লোইহঞ্জবগী
 থৌইনশিন্দা লেপুমক
 থৌবাংথরে নিংথৌসু
 থাদোন্ধুগা লীক্লাইবু
 থাজিনথরে লানফমদা ;

অবা লাল্লোইহপবা : হায়ু নঙগী অপাস্তা ।

থাহুয়েল : ইপায় লম্মল খুম্বিয়ু ।
 ননাই এগী চঙজফম
 লৈত্রে মৈতৈ লৈপাত্তা ।
 চিংশিনবিয়ু নান্দব
 ননিংথৌগী খুয়াদা ।
 শুসিন্দগী হৌদুনা
 এগী এনাং থাদুনা
 অবাগী নাং লৌদুনা
 অবা নিংথৌ ইয়েংগী
 নাইগী মনাই ওইজরে ।
 (লাল্লোইহনবা লাইরিক অমা ইরগা)

অবা লাল্লোইহঞ্জবা : মহাকসীবু পুরগা
 চথোক-চংশিন তৌরিবা
 লাগ্মিশিংদা শিন্নক ।
 লাইরিকসীগা লোইননা

ইনিংখোদা কংহল্লু ।

(পী - লৌই)

১বা অৰা লাগি : তাকপিৰদা তৌজনি ।

অৰা লাল্লোইহঞ্জবা : অখাল্লনা থল্লিৰা

তেঙ্গোল অহুম হাইজিনশ্ৰে ।

মৈতৈ লাগি পুম্মক

মৰোল চামা লোন্দুনা

লৌইনা পুমকোয় কোয়শিনশ্ৰে ।

লীংফম লৈত্ৰে মখোয়গী ।

১বা অৰা লাগি : নাপল চাউবা মৈতৈনা

করম তৌনা খাঙ্গনি ।

অৰা লাল্লোইহঞ্জবা : অৰা লাগি খুদিংদা

মাসী'মসু খঙহল্লু

চঙনা হিংনা ফাৰবা

মৈতৈ কনাগুম্বুবু

অৰেন্দা থাফৰোই ।

অশোন অনা য়েংফদে,

অঙাংনুবী খাকফদে,

মখংবাক্তা য়াইৰিনা

পৰেং শানা লেংলগা

নমদা শাঙৈ থাৰগা

পুদৌবনি হৌইদুনা

অৰা কোনুং য়ৌনবা ।

১বা লাগি : ননাই ঐহাক হায়জগে ।

অৰা লাল্লোইহঞ্জবা : নিঙাই তৌবশিংবুনা

মখোঙ অনী পায়ৰগা

হাইহুতুনা নৃপাজ্ঞা
অদুম লোইশিন্দৌবনি ।

১বা লাগ্মি : মতীক চাবা চৈরাক্লি ।

অরা লাল্লোইহুগ্গবা : পুবদদি ব্রাদৌবা
হনু-হমন অশোন'না,
অঙাং নৌরাশিবুনা
পুল্লপ পুল্লপ ইমুংদা
হোইজিল্লদি হায়রগা
মৈদা মোরোক থাদুনা
তক্লা হাৎকদৌবনি ।
সনা লুপা অরা'হেন
কোগোক কোক্লা মুল্লগা
যুম-মৈ থাগদবনি ।
চংলো মাবু পুখরো ।

(চংনখি - লাল্লোইহুগ্গবা উরুমদা লুমদুনা লৈখি - ঙাইহাক
লৈরগা অরা লাগ্মি অহুম মরিবু থস্বৌস্নানা তান্নরকই -
থস্বৌস্নাগী তুংদা লোন্না অরা লাগ্মি অমা ইন্নরক্লি)

থস্বৌস্না : ঙাকউ, ঙাকউ ঙুল্লগা ।

(হায়দুনা থাঙনা কন্না য়াহুরগা অরা লাগ্মিগী থাঙ য়ৈথ-য়ৈথরগা
থাঙনা থিন্দুনা হাংলি - তুংদা লোন্না ইন্নরক্লিবা অরা লাগ্মিনা
থাঙনা কন্না য়াহুরকই - থস্বৌস্নানা তুংলোমদা মখুং য়েং
হাইদৌতুনা য়াহুরক্লিবা থাঙ মমায় ওনশিন্দুনা অরা লাগ্মি অদুবু
থাঙদোন্না থিন্দুনা হাংলী - মরুমদা থুপ্লিবা উপান অদুনা তুংদা
য়ান্না নক্লা লৈবা মরন্না অরা লাল্লোইহুগ্গবনা থস্বৌস্নাগী য়েং-
থংবা পুক্কোক্তা থাঙনা থুন্না থিল্লগা হৌনা লাউনা নোক্তুনা
হোক্তোক্তকই)

থস্বৌস্না : গোবিন্দনা য়াইফরে,
য়াইফরে মৈতৈ লৈমানা !

(লৈমায়দা তুথখি - লীক্লাইখোম্বা কমা চেনশিম্বা
লাল্লোইহজ্বগা খাঙনা যান্নবদা অরা লাল্লোইহজ্বগা খাঙবা
ঙমদ্রদুনা চেনখি)

লীক্লাইখোম্বা : মাঙলে করি মতৌনো,
স্মাখ্যা'বুঙো পুকফদা!
(থস্বোম্বাবু কোনখৎপী)

থস্বোম্বা : ঐবু কোনখৎপিরিবা
কনানোনে নহাকপো ?

লীক্লাইখোম্বা : খুয়াখাগী তোম্বাবা
ননাই লীক্লাইখোম্বানি ।

থস্বোম্বা : ইপায় লীক্লাই, নহাক্লা ?
মরুপ মচা নহাক্লা
শিরমদাইদা ইপাবু
লাইকল্পরিবরা ?
পেল্লো, ইপা নুংঙাইবে ।
ইচা নীপা পোক্তবা
শিরমদাইদা ঙসিদি
ইচা অমা ফংজরে ।

লীক্লাইখোম্বা : সনা খুয়া থস্বানবু
খৌগজ্ববা ফংজবা,
লাইবকখীবা ননাইগী
কয়া লাইবক ফংজবা,
ইপায় মৈচাক মূচ্চৈদো ।
লাইবকদি থীবনা
কুইনা নোংদম্বিরমদ্রে ।

থস্বোম্বা : লানফমসিনা লোইবগা
ইচানুপী থস্বালবু

নখুংবাক্তা কতুনা
 নুংশিরবা মরুপকী
 লম্মল শিংগে থৌরাংবা
 তমথিরবা নোংদুয়া তুংওই-নাতৈ-নবিরে ।
 ইমীংনদি উররোই
 ইনানদি তানীংঙি...
 লৈরাংদুনা থম্বালৈ
 নখুংবাক্তা কচবা
 লৌরে ঝম্ম ইপাদা ।

লীক্লাইখোন্না : সনা খুয়া কোন্দুনা
 ফিগা ও শানা যাজরে ।

থম্বোন্না : ইপা পেলে... লৈ হৌ-বো !
 মৈতৈ লৈমা যাই ফ দ্বা,
 গোবিন্দনা যাই-ফ-রে ।
 (শ্বর অমুক হোনখিদ্দে)

লীক্লাইখোন্না : লেঙলবরা অথৌবা !
 কালেন থাগী নুংশাদা
 লৈঙোই শেত্তা মরক্তা
 যাংদৌ মানা চোংবগুম
 মীখা পোনবা পামদ্রবা
 মৈতৈ নপাচাশিংনা
 য়েব্র-খুত্তা চোংদৌবা
 য়েংনীংদ্রা অথৌবা !
 চাংনা লৈনা ওইদুনা
 মালেম ঙান্না শাচ্চবী,
 লৈকং থম্বাল ওইবিবী,
 ইমা মৈতৈ লৈমাবু
 কাউরবরা অথৌবা !

অহমত্ত্বা উৎপা

মফম : লমজাও

মতম : নুমিদাংরাইরম ।

(লৌশি য়ৌরমদাইদা লৈবা লমজাওনি - মচাপেবী মৈতৈনুপী, মৈতৈনীপা অশোন
অনা কযাবু মখুবাক্তা য়াইরিনা লেংলগা অরা লাগ্মি অমনা চিংদুনা অমনা রাশা
শাজৈনা ফুর-ফুরদুনা হেইদুনা পুরক্লি)

১বা নুপী : হা গোবিন্দ ইবুংঙো,
মফম কৈদা, কদোমদা
লেংখুবগে নহাকপো!
ননাই নুপী ঐখোয়না
কনবিনঙাই লৈতনা
ঝারিবসে নহাক্তি
উবিদ্রবোই ইবুংঙো ।

১বা অরা লাগ্মি : চবেং চবেং ঙাঙগনু
চতুম চংলু চীহীবী!
(পোরিবা মচা কপ্পদুনা)

২শুবা নুপী : পারী'বুংঙো কপকনু
নঙনা নিংঙাই তৌবনে,
ইখুবাক্তা য়াইরিনা
লেংশিন্দুনা চিংবনে
খাঙবা ঙমদ্রে ইমাদি ।

২শুবা অরা লাগ্মি : কপহনগনু তানীংদে ।
নচা নচা থেমজিজৌ,

নিঙাই তৌহনগনুকো ।

হেক কপ্পদা নুংপাঙা

হাইহৎতুনা হাংকনি ।

৩শুবা নুপী : ইমায় ইমোম কপকনু

নঙনা কপ্পে হায়রগা

অরাশিংনা মুন্দুনা

ইমাই-ইমীং মমাঙদা

হাইহৎতুনা হাংপদো

ইমা য়েংবা ঙমজরোই ।

২শুবা অরা লাগ্নি : নখোঙ প্রপ-প্রপ থাংদুনা

চংলুনেহে, চংলুনে ।

(শাট্জনা ফ্রং ফ্রং কল্লী)

১বা মৈতৈ নীপা : তমথিরবা অরাশা,

শাসু শনসু নঙনা

মীবু অসুক শাথিনা

হৌনব্রহে লাকুবা !

মৈতৈ নুপী অঙাঙনা

কৈদৌররে নখোয়দা ?

লৌরী যুম্ফম মুল্লব্রা,

নুপী নহায় মকাদা

করি য়েংলরবগে ?

শাহিং চাবা লমগী শা,

শাদা শানি নখোয়সে ।

অসুক তাথী তাওইনা

লাকুদৌগী মহৎতা

কোক হেক হাঙোক্কোগবা !

১বা অরা লাগ্মি : অচ্চা শোঞ্জু হনুবা,
থৎলুরহে নরৈদো ।
নঙগুম্বনা ঐখোয়বু
লমগী শাকা হায়দুনা...

২শুবা অরা লাগ্মি : কাওশিল্লুহে খোঙপাক্লা ।

১বা অরা লাগ্মি : (খোঙপাক্লা কাওরগা)
হায়খোদনা হায়খোনে ।

১বা মৈতৈ নীপা : হা গোবিন্দ ইবুংঙো,
ননাইশিংনা রারি'সে
উবিদ্রবোই নহাঞ্জি ।
লেংবিরক্লো ইবুংঙো,
হিংচা য়াইতম-শিংসীবু
তুম্বা মাঙহনবিরবো ।
(১বা নুপী মচা কপ্পবদা)

১বা নুপী : পারী নঙবু চাউদ্রিবা,
অরা লৈনে কপকনু ।
মীহিংচাবশিংসীনা
নঙনা কপ্পা তারগা
ইথাদগী মুনখিনি ।
কপকনুনে ইবুংঙো ।

২শুবা অরা লাগ্মি : অঙাং কপহনগনুকো,
হায়বিরিবা অসীনি
ঙমু ঙাক্রা হাৎপগুম
হাইহঙুনা লৈমায়দা
হেজ্ঞা হাঙৌবনিহে ।
(অরা লাগ্মিসীবু উবদা কিবনা অঙাং কপ্পকই)

১বা নুপী : কপকনুনে ইবুংঙো,
 নমীং অদু উইশিল্লু,
 তম্ব-লাইনা চুরুংবা
 শক্তাশিংসে য়েংলুনা ।
 পারী নঙদি হায়রুনা
 নমা ঐ-ফাও কিজৈদো ।
 তোক্রো, ওছুরকউসে
 ইমা নমীং খুম্বিগে ।
 (মথাদা ওছুরকগা মমীং খুম্বি - অঙাং কপ্পা তোক্তে)

২শুবা অরা লাম্বি : হায়, কপহনগনুহে ।
 (খংলাউ লাউবদা খংপেক খংদুনা অঙাং খংকপ কপ্পকই)

১বা অরা লাম্বি : কপহনগনু হায়রগা
 অহোইনদুম কপহল্লি,
 থাদোকউসে হাঙোক্কে ।
 (অঙং মুল্লী)

১বা নুপী : কপহল্লরোই, থাদোকউ
 অমুক কপহঞ্জররোই ।
 (মুম্লে)

১বা লাম্বি : ফানু হায়রমক্তদা,
 নুপী নঙগুম্বীনসু
 থাদোকউসে লোইথোক্কে ।
 (মুন্দুনা পুথোকখি)

১বা নুপী : ইমাই-বুংঙো নুংশিবা,
 ইমাই নুংশিথোইরবা !
 (য়াইরিনা লেংদবা মখুং ওয় তিংথোক্তুনা কপ্প-কপ্প লৈখি)

১বা লাম্বি : হা হা হা হা হা !
 নিঙাই-চাউবা, হায় অঙাং,

শিজরোহে ফত্ভবা ।

(মখোঙ অনী পায়দুনা হায়গৎলক্কে)

১বা নুপী : ইমাই- 'বুংঙো নুংশিবা ।

(হায়না থম্মোয় ফুক্কা কৌরল্লুগা লৌমাঙদুনা মশা লেকথরকই
- অনীশুবী নুপীনা মখুং ওয়না কোনশিল্লি - চনিংখোম্বা
চেল্পকই)

চনিংখোম্বা : হায় মীনুংশি খঙদ্রবা !

থাদোকউসে, য়েংনিংদে ।

(অঙাং মুল্লী)

করিগীনো নহাক্কা

অঙাং হান্তৌরিবদে !

(লাগ্গিবু ইছোব্লুগা মমাদা অঙাং পি)

১বা মৈতৈ নুপী : ইমাই- 'বুংঙো নুংশিবা !

(হায়দুনা মচাবু চেজেং কোল্লগা নুংশিনা চুপচৈ - ১বা লাগ্গি
চেনখি)

চনিংখোম্বা : মীবু অসুক শাথিনা

লাক্কাবিবা হৌনত্রা !

(লেংলিবা যাইরি লৌথোব্লুগা প্লামক থাদোকই ১বা লাগ্গিগা
লাল্লোইহঞ্জবগা লাকই)

লাল্লোইহঞ্জবা : চনিংখোম্বা !

চনিংখোম্বা : হায়য়ু লাল্লোইহঞ্জবা ।

লাল্লোইহঞ্জবা : নহাক য়াম্মা নরাংলে ।

করিগীনো নহাক্কা

নিংখৌরেনগী য়াথংনা

ফাও-হায়দুনা ফারিবা

লানফাশিংবু থারিবা !

নঙগী করি নতীক লৈ ?

- চনিংখোম্বা : ঐগী ইতীক হায়ববু
থাদোক্লিবা অসীনি ।
ঐনা খঙদ-উদবা
মফমদদি নখোয়না
তৌনিংবদা তৌজরু ।
যারোই ঐগী মাঙদদি
মীবু অসুক শাথিনা
অসুম তৌনা লাক্রবা ।
- লাল্লোইহঞ্জবা : অদু ওইরবদি নঙ
নিংখৌরেনগী অমদি
লাল্লোইহনবৈ মফমদা
নরাল থীনা লাল্লোহে ।
মদুইদমক ঐহাক্রা...
- চনিংখোম্বা : নঙবু চৈরাক পীগনি
নিংখৌরেনগী মিৎচৎপু
মাঙহনবগীদমক্তা ।
- লাল্লোইহঞ্জবা : করি, চনিং কৈদৌবা ?
- চনিংখোম্বা : নিংখৌ হায়বা অসীদি
নৌরাশিংগা পাংখক্লি
ময়াথংনি হায়দুনা
মিৎচৎ মহাম তাদৌবা
অদুগুম্বা থবকপু
পৎতৌ তৌবা যাবরা !
- লাল্লোইহঞ্জবা : মতীক চাউবা নিংখৌগী
মিৎচৎ মহাম তানবা
করি তৌরে ঐহাক্রা ?
হায়ম্বু, নত্ৰবদি নঙ
নচীন নরৈ কেঞ্জনি ।

চনিংখোম্বা : অশোনববু কনবিবা
 অতোনববু য়োকপিবা,
 নিংখোশিংগী মথোনি ।
 অসীগুম্বা পাথাপসে
 থুগাইদুনা নহাক্সা
 য়েংউ মাঙদা লোপ্লিবা
 মতু-ইপোন পোল্লবা
 অঙাং-নুবী অশোন'না ।
 মথোয় খিবিবক অসীবু
 কনবিগেদি হায়দনা
 মখুবাক্সা য়াইরিনা
 লেংশিন্দুনা পুরিসে
 মতীক চাউবা অবাগী
 নিংখোরেনগী মিৎচৎপু
 মাঙহল্লিবা নংতরা ?

লাল্লোইহঞ্জবা : নঙনা করি খঙদুনা
 পঙঙাঙ ঙাঙবা শারিবা,
 লম্মল খুম্বিবনিনে ।

চনিংখোম্বা : লম্মল খুম্বা, করিগী !
 অঙাং নুবী, অশোন'না,
 অহল-লমনশিংসীনা
 অরা ঐগী নিংখোদা
 করি য়োঞ্জখিদুনা
 লম্মল খুম্বিবনোনে ।

লাল্লোইহঞ্জবা : তুমিন লৈয়ু তানীংদে
 নরা লৌদে নহাক্সী ।
 (লাগ্নিদা)

লাগ্নি নহাক চঙশিল্লু,
মৈতৈ মচাশিংসীবু
অমুক হন্না য়াইরিনা
মখুবাক্তা লেংশিল্লু ।

চনিংখোম্বা : লেংলো লাও-লাও ঙ্গল্লাগা ।
(থাঙ শংলী)

লাল্লোইহঞ্জবা . ইয়া ! নঙগুম্বনসু ।
(থাঙনা য়াইছে - চনিংখোম্বনা ঙাকই - ঙাইহাক য়ান্নরগা চনিংনা
লাল্লোইহঞ্জবগী থাঙ য়ৈথরগা মখোঙনা নেত্তুনা থমথ্রে -
হায়রকই)

চনিংখোম্বা : চংলো মৈতৈ পুম্মমক,
ঐনা কঞ্জরবনি ।
(মৈতৈ ময়াম চংখি)
খংনদুনা কান্নদ্রে,
থাঙলেন অসী পায়বিয়ু,
তুংদগীসি পাবিক ।
মাঙদা তাংথক নাইদনা
তকশিল্লক্লিবসিবু
ঐনা ফৈগাক থিংলুগে ।
(চংখি)

১বা লাগ্নি : লাল্লোইহনবা য়েংবিয়ু,
য়োশিল্লক্রে মৈতৈসে ।

লাল্লোইহঞ্জবা : লাক-ও চংসি লাগ্নিশা,
মখোয় অসি থিংলুসি ।
(থাঙ খুনগৎলগা লাগ্নিশিংগা চেনমিল্লখি - মাঙলোমদা থাঙগা
থাঙগা য়ান্নরবা মৈতৈ অরা লাগ্নিশিং মফম অসী লাহোত্তুনা
য়ান্ন-য়ান্ন চংখি - মমৈদা চনিংখোম্বনা লীক্লাইখোম্বনা য়ান্ন

য়ান্দুনা লাক্লি - মফম অসী য়ৌরবদা চনিংখোস্বগী য়াহ্‌বকপা
 থাঙগা লীক্লাইখোস্বগী অঙাকপা থাঙগা কন্ন মূক্লদুনা অনীমক
 খংলেপ লেপ্লি - অমনা অমগী মায়থোঙ উনরকই - অনীমক
 চাদৌগুম্মা য়েংনরকই - মখুং মখুত্তা পায়বা থাঙ লৈপাত্তা
 তাখিবা খঙনখিদ্দে - য়েংনরস্বদগী খাঙবা ওমদ্রদুনা)

লীক্লাইখোস্বা : পাবুং, ইপা ইবুংঙো !

(হায়দুনা চনিংখোস্বগী মখোঙ কোন্দুনা তুখত্রে - থম্মায় কল্পবা
 চনিংখোস্বা মমায় লৈনা হন্দোক্লগা খান্ন নোক্লক্লে)

চনিংখোস্বা : হা হা হা হা হা !

মৈতৈ মচা পাঙদবা,
 ঐবু নপা মানবরা ?
 কবো ওইনা পোক্লবা
 হন্দকমুক্কী মপোক্তি
 চনিংখোস্বা ঐহাক্তি
 ইচা পোক্তে খঙজৌহে ।

লীক্লাইখোস্বা : (হৌগৎলগা)

লোঞ্জা-লোছুপুগনু...
 হায়মু শেংনা তাকথোকউ
 নহাক মৈতৈ নংতরা !

চনিংখোস্বা : হা হা হা হা হা !

ঐবু মৈতৈ মচাকো !

লীক্লাইখোস্বা : শোয়রোই নহাক মৈতৈনি ।

ফিজ়েং চাকচা হোংলগা
 মীশক ওনবা য়ারোইদা !
 নঙগী নশক নতৌনা,
 ওঙথোক্লকপা খোঞ্জ়ো
 মীংকুপ'মতা কাংদনা

লোঞ্জানবা নহাকী
অরোনবদু ফোঙদোক্লি ।

চনিংখোম্বা ঐবু লোঞ্জা-নবকো ।
ইতীক, খৌনা, পাঙ্গমা
হকী লৈতেং ওইরিবা,
খুংকল্লবা অরানা
ঐগী মীচঙ ওইরিবা
মপাল ফবা ঐহাক্লা
লোঞ্জাননি করিগী !

লীক্লাইখোম্বা থুপ্লা য়ারোই করিসু
করম তৌনা থুপকনি ।
মাবু নীংজ-নুংশিবা
মহাভুগী কাদদি
ওল্লীংবদা ওন-ঙম্বা
ওইনিংবদা ওই-ঙম্বা
শক্কোন পুবা খোয়ুম-ফাও
লোম্মা থুপ্লা লৈঙমদে ।
মপা নীংজ-নুংশিবা
মচা লীক্লাইখোম্বনা
ইপা লিছেইঙম্ববু
শকখঙদবা হৌনদে ।
নহাক অসে ঐহাকী...

চনিংখোম্বা হায়মু অমুক লংলনু
ঐহাক অসে নহাকী...

লীক্লাইখোম্বা ইপানিনে হেক পোকপা !

চনিংখোম্বা হা হা হা হা হা !
ঐবু নঙগী নপাকো !

মাল্লবদি নপাদু
 ইপা হায়না মকৌজৌ,
 ইচা হায়না খুম্বিগে ।
 মপামচা হায়সিদি
 লাছেংনবা হৌনদে
 ঐহাক লৈবা মফমদা
 চঙলক্কনু নহাকসু
 নহাক লৈবা মফমদা
 চঙলক্করৌই ঐহাকসু ।
 (চৎখি - লীক্লাইখোম্বা নীংবা কায়না য়েংদুনা লৈরি । - চীংলেম্বা
 লাকই)

চীংলেম্বা : মাঙলে ইতাও করমনো ?

লাল্লোং অমা হোংখরে,
 লাঞ্জং অমা ওনখরে ।
 য়েংউ তাংখক নাইদনা
 হোচ্চিল্লক্কি মীয়ামসে ।

লীক্লাইখোম্বা : কমদৌসিগে মরুপ্লোই,

পূন্না চঙলক্কিঙৈদি
 অরা পাবা বারমদে ।
 মায়কৈ শিন্না চায়দুনা
 চঙলক্কবসিদদি
 থেংনবদা বাদৌরি ।

চীংলেম্বা : য়ান্না লুবা অমদি

মীশীং য়েংঙি ব্রাংলবা
 খুংলাই হায়রা নোপ্লবা
 মৈতৈ তেঙ্গোল ওইবনা
 নাকল য়েংলোম ওয়রোমদা
 হাইদোকপ্তিবা মীয়ামসে

থিংবা অমুক ঙ্গমৌদ্রে ।
মখোয়সিনা শোয়দনা
সনা কোনুং পায়গ্ননি ।

লীক্লাইখোম্বা : কমদৌসিগে তাকপিৰো
লাছোং শীনবা ইতাওনা
তাকপিৰদা ইঞ্জনি ।

চীংলেম্বা : ঐখোয় খাইদোক্লরসি...
লাম্বি খরা অমগা
ঐহাক'সীদা লৈহৌগে,
খরা অমা পুরগা
হেন্দোকস্তিবা অরাশিং
থিংনা থিংনা ইতাওনা
সনা কোনুং যৌবিথো ।

লীক্লাইখোম্বা : তাকপিৰদা ইঞ্জনি ।

চীংলেম্বা : মৈতৈ খাঙবা য়াররৌই
তাইবংপানগী মবুংঙো
রাসেশ্বরী গোবিন্দ
ময়াঙ লৈপাক যৌনবা
থৈদোক্লরো ইতাওনা ।
নত্ৰুৰদি মরুপ্লোই,
শাথেক অহ্ম থেক্লবা
নীংথিরবা শক্তমদো
তমথিরবা অরানা
মাঙহনখিবা শোয়ররৌই

লীক্লাইখোম্বা : য়াম্মা ফরে অদুদি...

চীংলেম্বা : মপোকসীদা ইবানী
ইতাও ইতাও কৌনজা

অমুক হুয়া তাইবংদা
 উনগনি থাজ্জে ।
 লাওনে ইতাও চঙলকউ
 নুংশি নুংশি কোমসি ।
 (অনীমক পান্থোয় তিৎথোক্কা চঙশিমদুনা)

লীক্কাইখোম্বা : ইতাও !

চীংলেম্বা : ইতাও !

(হয়না নুংশিনা কোম্লে - লীক্কাইখোম্বা চৎখি - ঙাইহাক লৈরগা
 অরা লাগ্মি অনী লাকই চীংলেম্বগা থাঙ হায়নৈ -
 নাকোয়লোমদগী অরা লাগ্মি অমা লাক্কাগা চীংলেম্ববু থাঙনা
 যানগদৌবগী শাজেন তৌদুনা লুমদুনা লৈ - চীংলেম্বনা অরা
 লাগ্মি অদু হেক হাৎপা খুদজ্জা তুংদগী লাগ্মিনা চীংলেম্বা তল্লা
 থাঙ হাইথরকই - শক্লোন চেনশিল্লজুনা মাগী থাঙনা অরা
 লাগ্মিগী থাঙ ঙাক্কা - চীংলেম্বা মমায় লৈথোক্কাপগা মপা
 চানৈ - অরা লাগ্মিদুবু হাংলী)

চীংলেম্বা : মতীক পাঙ্গল লৈরবা,
 ইনাও অমা ফংজবা
 যাইফৈদকো ঐহাকসে ।

শক্লোন : পঙথা থাগৎপিন্দা
 করি লৈবা নচ্চদে ।

চীংলেম্বা : থাগজবা নচ্চদে
 ইনাও লৈরমজ্জবদি
 ঐহাক শিরমদৌবনি ।

শক্লোন : তাজবদা নুংঙাইজৈ ।
 অদোম হিংবিরিবনা
 ঐসু হিংজরিবনি ।
 শিবিরম্বা থোক্কা'দি
 শিরমগনি ঐহাকসু ।

চীংলেম্বা : খল্লুবদা বায়দকো ।

শক্কোন : অর্রাবদু তাকপিয়ু ।

চীংলেম্বা : অদুক তদেক তনৌনা
লৈজরিবা নহাক্সা
অসুক খুদোংখীরবা
অর্রাবগী মফমদা...

শক্কোন : অসুক নুংঙাই-য়াইফবা
মফম অমা লৈরিদ্রা ?

চীংলেম্বা : মীংকূপ যাকা ঙাইদনা
অশিবগী খায়াভা
ইখোঙ অনী থাংজিনবা
তমথিরবা লানফমদা
করম তৌনা নুংঙাইবা ?

শক্কোন : ফুইনা মুনা হৌরকপা
নোংনা নোংদোল কৃপুনা
শূক্সা শুগুম মল্লবা
থাশিরমদাই নোংয়াইদা,
মায়কৈ মরিমক্তগী
নুংশিৎ নোংলৈ মাপনসু
কন্না শীচিল্লক্সবা
তাইবংপানবসীমক্তা
থুগাইরগে মতাগুম
খাক্সা লাউনা ঙুংদুনা
অখাক অরাও তাবদা
নোংদোল কিছুরজুনা
নল্লদৌবোই নীংরবা
তাইবং থরায় পুন্সদি

থরক ছুমা খাঙ্ডিঁদো ।
 ঈপাল লাংনি খনবদা
 হরাও-নুংঙাইজবনা
 ঈঙাইথকপী চেঙ্লাদি
 ময়া হা হা কাদুনা
 নোংদোল লাইজ মঙাইজৈ ।

চীংলেম্বা : ঙসি ঐবু ইনাওনা
 কনবিবগীদমঙা
 শিংঙমদ্রবা লম্মলবু
 ইপোং ফানা তোঞ্জরে ।
 করি পাম্বা লৈবগে
 অমতংদি হায়বিয়ু ।

শঙ্কোন : নতুং কোইন-ইঞ্জবা,
 অপাম্বনি ঐহাকী ।
 লোইরে ঐগী অসীনা ।

চীংলেম্বা : লানফম হায়বা অসীদি
 কায়নফম্বি, শি-নফম ।
 করিগুম্বা ঐহাকু
 থরায় থাবা থোঙ্ক'দি
 ঐগী নীংবা কায়রনি
 অমতংদি হায়যুবা ।

শঙ্কোন : ঐবু নুংশিবির'দি
 ইনাও হায়না কৌদুনা
 ইকোকসীদা অমুঙা
 নাছবিয়ু, পেঞ্জগে ।

চীংলেম্বা : হংগোইরুনা চঙলকঙ,
 ইচীন-ইনাও হায়দুনা

অমুক্তদুম কোলসি ।

(হায়দুনা মখোঙ ময়াদা নানবিনবা লুকথরক্লিবা শক্লোনবু
মপান্শোম অনী পায়দুনা চিংলিগা কোনশিল্লকই - ইখঙ-
খঙনা)

চংপ্রো-চংলো তৌঙম্বী,

লৌনম চাউবী হিংচাবী,

(হায়দুনা কন্না ইহোরকই - শক্লোন নীংথংননা তুই)

মাঙলেদনা ঐহাক্তে !

শক্লোন : নুংঙাইজরে ঐহাক্তি,
নীংজমনগী কান্নরে,
তাঞ্জমনগী তোংজরে
পোকপৈ মইে যাঞ্জরে ।

চিংলেন্সা : ওছোকইদা ঐহাক্তে,
ঐগী ব্রাশক কায়রেদো !
ও:... !

(হায়দুনা মরু লুকথদুনা লৈরিঙে অরা লাগ্মি অমনা থাঙুপ্লা
লেপ্লগা তেঙৈ অমা তেঙ্গা থোংদুনা চিংলেন্সা তন্না কাপ্লকদবা
উরদুনা শক্লোন ফুক হৌগতুনা)

শক্লোন : ইমাই-পেম্মা মাঙলেদনা !
(হায়দুনা লুতেন শাংনা লাউরগা চিংলেন্সগী মাঙদা হেক
লেপ্লমক্তদা তেন্না পাইশিল্লকুনা শক্লোনগী মথবাক্তা পানপ্রে
- অরা লাগ্মি ফাক ফাক নোক্তুনা লৈ)

শক্লোন : ও:... !
(হায়না মথবাক পায়দুনা লৈমায় থক্তা তুথপ্রে)

চিংলেন্সা : আচ্চা ! হুরান লান্নাবা !
(হায়দুনা মবৃত্তা য়েপ্পা থাঙ শতুনা অরা লাগ্মিদা লংই - অরা
লাগ্মি থাঙনা পান্দুনা তুখি)

চাংলেস্বা : হায়য়, তাকউ নহাকসে,
চাংলেস্বগী কনানো ?
(শক্লোনগী মনাজ্ঞা ফমথপ্রো)

শক্লোন : চাংলেস্বগী মনাইনি ।

চাংলেস্বা : নশক, নমিং অরেপ্লা...

শক্লোন : তিংখং-শৌরাং মরক্তা
তিংখং-পাস্বী মতোন্দা
তিংখংতনা য়োমদুনা
তিঙক তিঙক শাচ্চবী
তিংখং লৈরাং কেতুকী...

চাংলেস্বা : তিংখং লৈরাং কেতুকী !

কেতুকী : নীংজবা মী ফাওবগী
য়েক্ক-তিংখং ওইবীনি ।

চাংলেস্বা : য়েক্ক-তিংখং ! করিগী
য়েক্ক-তিংখং ওইকনি ।
নঙগী লৈশক লৈনয়্যা
হেনমনবনা স্বাইদগী
ঙমদনবা পাক-হেকপা
শৌয়োম শানা তিংখংনা
য়োমশিন্দুনা ঙাকপনি ।
ঙসিসীদি লৈনুংশি,
তিংখং-কুয়োম থাদুনা
লয়দা চোইনা কেনবনা
লৈরাং নঙবু ফং-ঙন্নে ।

কেতুকী : নীংবা থুংলে ঐগীদি,
অদোমগীদি কায়রনি
ইনাজ্ঞগী চংপিপ্রো ।

চিংলেন্সা : বাশক ডাক্রে ঐগীসু ।

নীংজরিবী নহাক্কা

মীৎকূপ'মতং ওইর'সু

চিল্লোক-চিল্লিন্নরগা

শিজগেকো হায়দুনা

গোবিন্দদা নিরগা

শকচখিবা বাশজো

থুংহনবিরে ওসিদি ।

কেতুকী : পেলে, ঐহাক নুংঙাইরৈ...

নীংজবনা অদোম্বু

নীংবিরলৈ ঐহাকপু

লৈবি-হৌরো চ-চ-রে ।

চিংলেন্সা : চংলবরা নহাকপো

মীনোক চাউবা তাইবংদা

তাথীরাগী তিংখংনা

শৌয়োম শানা যোমদুনা

লোচ্চরম্বী কেতুকী,

তিংখং কুয়োম হাংদুনা

ফোংলম্নগা ওসিদি

তাইবং তুংওইনদুনা

চংলবরা নহাকপো ।

(কল্পী - চঙশিল্লিক্কা অরা লাম্মিশিংনা চিংলেন্সবু পূমকোয়

কোয়শিন্সে - অরা লাল্লোইহঞ্জবা হোচ্চিলকই)

লাল্লোইহঞ্জবা : মৈতৈ পাখং তব্রহে ?

(চিংলেন্সা ফুক হৌগংলী)

চিংলেন্সা : অমুক পেথরগনু

খুংলাই পায়ু য়াম্মসি ।

লাল্লোইহঞ্জবা : নারাংগনু, তপথখো,
 লাংদা থুরবনি নঙ ।
 ওইথোজ্রবা নরিংজেল,
 লান্দা নমায় ওন্দবা
 নতৌ অদু উবদা
 ঐনা নঙবু নুংশিবি,
 নথরায়দু লৌনীংদে ।
 নঙগী ননাং থাদুনা
 অরা ইনাং লৌররো
 নফম চাউনা হাঙ্গিগে,
 শেঞ্জা য়ান্না পীবিগে ।

চীংলেম্বা : (ফাক ফাক নোক্কাগা)
 নোক্কীংলেদা শরীশো ।
 নঙদুম ননাং থাদোক্কা,
 ইখোঙ কোন্না তুজরো,
 নথরায়দু কনবিগে ।
 হঙ্গৎলগা নিংখৌদা
 মৈতৈ ইশা মরক্তা
 ফম্মাউ'মতং হাঙ্গিগে ।

লাল্লোইহঞ্জবা : নতীক-নপা নত্তনা
 রাজাউশু নু তানীংদে ।
 নতুং নমাঙ য়েংদুনা
 চচৌ, ঙাঙজৌ, খজ্জৌ ।
 নোংদোল থৌরাগ্গিচাকমুক
 মশীং লাকঙমদরবা
 খাম্রং তেঙ্গোল অচৌবা
 গুন্নিববা তাইবংদা
 কনা লৈত্রবনিহে ।

মাগী মতীক তাবদা
মরু-লৈদা লুঙুনা
খুৰী চান্দা থল্লিদো
ভারত-ঙম্বা ইংরেজ-ফাও ।

চীংলেম্বা : ওইবোইদৌবা থবজা
অওইশানা খন্দুনা
ওইরদৌবোই ঙাঙবদি
অতাবনা ওইনমদে
অঙাঙবসু ওইজদে ।
থৰায় থাবা কিদুনা
য়েকুবগী মফমদা
কনবিনবা চঙজবা
অরা নঙগী ননাৎনি ।
মদুই মতৌ তমদুনা
য়েকুবদা নোন্দ্রবা
মৈতৈ-মচাশিংদদি
মদুম্বা খক ঙাঙগনু
নথৰায়দু মাঙজনি ।

লাল্লোইহঞ্জবা : অচ্চা ! নঙগুম্বনসু...
নতৌ অদু উবদা
নুংশিদুনা তৌরগা
নচীছীনা ঙাঙবা শাই ।
লাগ্নি ময়াম অসীনা
কোয়শিদুনা ফারগা
শাশেম-ঙাশেশ্বগুম্বা
থাঙনা কূপয়ান যাল্লগা
হাঙোকনি খঙদ্রহে ।

চীংলেস্বা : মৈতৈ অমখক্তংগা

অরা নখোয় ময়ামগা

লানবা পাবা হায়বসে

ঙসিতগী নঙেহে,

মথায়-থায়নঙৈদগী

পান্ন-রক্কবনিহে ।

লেপ্পু অদুক যান্নসি

য়েংজৌ মৈতৈমচানা

অরাশিংবু শৌইদংপা ।

(লাল্লোইহঞ্জবগা থাঙনা যান্নে - অরা লাগ্মিশিংসু মায়কৈ চাইনা

লেপ্পগা চীংলেস্বদা থাঙনা যানবা হৌরকই - চীংলেস্বনা কোয়রৈ

লৈনা ঙারুগা মমাঙদগী লাগ্মিশিংবু তান্নদুনা হাংলী -

লাল্লোইহঞ্জবা কায়দুনা চেনখি - তুংদা চঙশিল্লক্কি লাগ্মিশিং

পন্নগে হায়দুনা মমায় হেক লৈথোক্কপা মক্তদা অরা লাগ্মি

অমনা চীংলেস্বগী পুক্কোক্তা থাঙদোন্না থুন্না থিল্লী - চীংলেস্বা

থাঙনা থিনবা মফমদু মখুং ওয়না পায়রগা থিল্লল্লিবা অরা

লাগ্মিদুবু তান্নদুনা হাংলপ্পগা লেপ্পা যারক্তদুনা)

চীংলেস্বা : ইশুংলাংগীদমক্তা

কেস্মৌননা কেনত্ত্বী,

থস্মোয়-কোনগী কেতুকী,

ঐহাক লাক্লে ঙাইরমখো ।

য়াইফরে, যাইফরে,

মৈতৈ লৈমা ইমানা ।

(হায়দুনা কেতুকীগী মনাক্তা তুথখি)

মরিশুবা উৎপা

লাংথবাল

মফম : মৈতৈগী লানবল

মতম : নুমিদাংরাইরম ।

(মৈতৈ লাগি অমনা চনিংখোম্বুগী থাঙয়ান নীংহন নীংহনা ঙাকুনা লাক্লি লানবন
অসীগী ময়া য়ৌরক্লবদা মৈতৈ লাগিগী থাঙ চনিংখোম্বুনা লৈমায়থক্তা য়ৈথশ্রে -
মাবু হাংকদৌবগী হাইথরক্লিবা চনিংখোম্বুগী থাঙ লীক্লাইখোম্বুনা ঙাকুরে -
ঙকচাননা)

চনিংখোম্বু : এঃ! নহাক মফম অসীদা !

লীক্লাইখোম্বু : অহোয়, ঐহাক অসীদা
ঙাইজরন্নি খৌরাংনা ।

চনিংখোম্বু : কৈদৌনবা ঙাইরিবা ?

লীক্লাইখোম্বু : লোঞ্জানবা নহাকী
নশক নমিং অরেপ্পা
খঙজনিংবমক্তনা ।
হায়ু, থূপচা-নবিনু
নহাক ঐগী কনানো ?

চনিংখোম্বু : নঙগী য়েকুবনি ঐ ।
নরৈবাকী, নঈগী,
ননিংখৌগী মাঙনবা
তাক্লনবা শীল্লিবা
য়েক্ল'শিংগী মরক্তা

খাইদৈ হেন্না শাথিনা
নঙগী য়েকুবনি ঐ ।

লীক্লাইখোম্বা : হায়মু তাসি অদুদি
নহাক ঐহাক করিসু
মরী মতা থোক্লুদে ?

চনিংখোম্বা : করি থোক্লুগনি
নহাকসীনা মৈতৈনি
ঐহাকদি অরানি ।
মৈতৈ-অরা অনীবু
মরী থোক্লুবরনে ?

লীক্লাইখোম্বা : করিগীনো অদুদি
নঙবু ফোঙদোক্লিবগী
ঐগী তিঙক তিঙকপা
ঙাইঙমদবা মীংয়েংবু
নঙগী ঈরা হৌরবা,
তথক-তথক্লুবাবা
নীংঙমদবা মীংয়েংনা
লোঞ্জা-ননা লোকপদে
করিগীনো ইপা-ও ?

চনিংখোম্বা : মৈতৈ, নঙসে পঙঙিদা,
লমহেল্লাবা, ওড়্রুবা
মচাদুবু মপানা
কৃশিৎ কুৎনা চৈদুনা
মনম তৎনা ফুর'সু
মমীৎনদি মচাবু
নুংশি নুংশি ময়েংজৈ ।

লীক্লাইখোম্বা : নুংশি নুংশি ময়েংজৈ ।
 হায়মু অদু ওইর'দি
 নমীতুনা পুৎথবা
 নচীন্দুনা যাদুনা
 ঐহাক অসে নহাক্কী...

চনিংখোম্বা : খাঙুথক্কী ইচানি,
 ঐহাকসীনা নহাক্কী
 খাঙুথক্কী নপানি ।

লীক্লাইখোম্বা : খাঙুথক্কী ! করম্বা ?

চনিংখোম্বা : ইচা ইশু পোক্ত্রবা
 অরা মচা ঐহাকপু
 নপামক্কি হায়দুনা
 নঙুনা ইপা মকৌজৈ ।
 ঐহাক্সু নহাকপু
 ইচামক্কি খন্দুনা
 ইচা হায়না মখুমজৈ ।

লীক্লাইখোম্বা : খঙলে মখা তারনু ।
 নহাক তন্না হম্বোকপ্তো...
 ইরৈবাকপু কন্নবা
 থেংনরিবা লানসীদা
 মায়রোং য়ানা ইমাঙদা
 লেপ্লরিবা মীদুদি
 ইপা ওইরে হাৎলনি,
 ওইরমদরে কল্লরোই ।
 মাবু হাৎপা হায়বসে
 ঐগী তঙাইফদ্রবা
 হেনফদ্রবা ঙমদাইনি ।

অসীগীসু মথক্তা
 ঐগী রাশক অমনা
 থরায় মঙা কতুনা
 লানবল অসী ঙাকপনি ।

চনিংখোম্বা : নঙদুম থাপ্পা হন্দোকপ্রো
 হন্দকী-লান অসীদা
 ঐবু থিংনি হায়দুনা
 চঙলক্লিবা মহাজো
 ইচা ওইরে হাডোকপা
 ইপা ওইরে কন্দবা
 মাসে ঐগী রাশক্লি ।
 রাশকসীগী মথক্তা
 নৌনা শকপা অমনা
 নাপল চাউনা নহাক্ল
 ঙাকচরিবা লানবনসে
 ইকোম কোম্বা ঐহাক্ল
 থুগাইরেদি হায়রগা
 নুংখিল কোরৌহনবনা
 লোইবি ফিরক খুমদ্রিঙে
 মৈতৈ কোনুং পায়দুনা
 লানঙম উরোং খিনবনি ।

লীক্লাইখোম্বা : চংলো ইপা কান্নরোই,
 ঐনা নঙবু হাংনিংদে ।
 তাইবংপানগী মবুংঙো
 গোবিন্দবু কোক্ত-থোং
 মৈতৈ লৈমা ইমাবু
 শমু নমদা পোদুনা
 রাশক্তুনা ঙাক্লিবা

মৈতৈ ঐগী লালবন্নি ।
লালবনসিগী লাছোঙদা...

চনিংখোম্বা : লাছোঙসিদা ঐহাক্সা
চঙশিল্লকপা থোক্স'দি

লীক্লাইখোম্বা : খুদক্সুদা থাঙসিনা
নথবাক্সা থিল্লগা
থোক্সক্লিবা ঈদুনা
চাইথ-ননি ঐহাক্সা
মৈতৈ লৈমা ইমাবু !
চংলু থাপ্পা হন্দোকপ্তো ।
(লাছোঙ তান্না চংখি)

চনিংখোম্বা : ফরে অদু ওইর'দি
অকনবনা কনবরা
থুগাইবনা ওম্বরা
য়েংনরসি লেপ্পুহে ।
(কন্না হোচ্চিনখি - মনুৎদগী লীক্লাইখোম্বনা লাউরকই)

লীক্লাইখোম্বা : ঙাকউ নতীক লৈরগা
নথরায়দু লৌবিগে ।
(অনীমক কন্না য়ান্নপ্তে - অরা লাল্লোইহনবা লাগ্মি অমগা
চেল্লকই)

অরা লাগ্মি : তু-তু! আদগীসে!
অদুক মীংয়েং তাবিসি ।

লাল্লোইহঞ্জবা : হ-হ মৈতৈ! নুপী-ফাও
লাছেংনবা যাওরবা!

অরা লাগ্মি : মৈতৈ নুপীশিংসিদি
ওছোক্সু কনখরে,
ইচঙ-খোঁনা ফখরে ।

লাল্লোইহঞ্জবা : নুপীনা লাছেৎনবদি
মনানা হৈমাং শাবনি ।
লাম্বি ইতুং ইল্লকউ,
মহু-চাউবীশিংসিবু
লোইনা ফারে হায়রগা
অরা তান্না পুজেমগে ।

(অনীমক চৎখি - লীক্লাই-চনিং অনীমক মশা পৃম্বা হুমাংনা
পৃমচোৎ চোৎনরে । লীক্লাইগী থঙয়ান নীংহনন্ননা অসুম অসুম
ঙাক্তুনা লাকপদা চনিংখোম্বা মখোঙ খুরৌ-চন্নদুনা নীংথোৎননা
ফমথপ্ত্রে - লীক্লাইনা লুকথরপ তৌনা য়াহুরক্লিবা থাঙ অদু
চনিংনা ঙাক্তুগা মখোঙ য়েং থূপচিন্দুনা কন্না কাওবদা লীক্লাই
খোঙকাপ অহুম-মরি হন্দুনা লৈমায় থক্তা তুথখি । চনিং ফুক
হৌগৎলক্তুনা মখুং অনী চঙনা থাঙথোক পায়রগা থবাক মপাদা
থমদুনা থাঙদোম্বা লীক্লাইগী মথবাক তান্না মশা পৃম্বমক ফুক্তুনা
কন্না নমথরকই । লীক্লাইনা মশা থুপ্তুনা থোক লৈথোকখিবদা
চনিংখোম্বগী থাঙ লৈপাক্তা য়ুৎশিনিখি - মশানা লৈমায়থক্তা
তুথখি - তাল্লক অসিদা লীক্লাইনা চনিংখোম্বগী য়েং থৎবা
শদোন্দা থাঙ কন্না থিল্লে)

চনিংখোম্বা : নুংঙাইরে ঐ নুংঙাইরে ।
(নীংঙমদবা মীৎয়েংনা চনিংবু মুন্না য়েংলগা নুংশা মপী হোন্দুনা)

লীক্লাইখোম্বা : হায়যু...
ইপা নঙবু কনানো ?

চনিংখোম্বা : ঐহাক কবো মচানি ।
মপা নীংবা, লাউগবা,
নঙবু 'মুক্তা কোনগেবা ।

লীক্লাইখোম্বা : থাঈশেংবা তাকথোকউ
নহাকসীবু কনানো ?

চনিংখোম্বা : মৈতৈশিংগী শাখিনা
 য়েকুবনি ঐ অসি ।
 নহাল-মুক্কী মপোক্তা
 লিছোইঙম্বা কৌদুনা
 মৈতৈ ওইনা পোক্লিঙৈ
 নঙবু পোকচরম্বনি ।
 লাওনে 'মুক্তা কোনগেনে ।

লীক্লাইখোম্বা : মাঙলে, ইপা ইবুংঙো
 করি মতৌ কৌবগে ?
 (মনাক্তা হাইথখি - চনিংনা মচাবু লামদুনা কোনবিরে -
 হায়রকই)

চনিংখোম্বা : নপায় রাশক ঙাক্লবা,
 নরৈবাকপু নীংলবা,
 নীপা থোকপা নহাকপু
 শিরমদাইগী মতমদা
 থাগোঞ্জবা ফংদুনা
 পোকপৈ-মহৈ যাঞ্জরে ।
 ই-পায় লীক-লাই পাল-হৌ-রো !
 (অমুক ঙাঙলকখিদরে)

লীক্লাইখোম্বা : মাঙলে, ঐদি মাঙজরে !
 ইপা ইবুংঙো নুংশিবা,
 মপা হাংপা ঐহাকপু
 করি ওইরো হায়বগে ?
 পাবুং, পাবুং ! নচাবু
 'মুক্তা ঙাকপিরমখোবা !
 (হায়দুনা চনিংখোম্বা মখোঙ কোন্দুনা লৌমাংননা হাইথখ্রে
 - মতম অসিদা অরা লাগ্মি ময়াম লাক্তুনা লৌশিং তাদ্রিবা
 লীক্লাইবু মখোঙ মখুং পুন্দুনা চনিংখোম্বা অশিবা মশাগা পুস্ত্রে

- ঙাইহাক লৈরগা লাগ্মি ময়াম্মা পূমকোয় কোয়শিন্দুনা থম্বালগ্না
অরা লাল্লোইহঞ্জবগা থাঙ য়াম-য়াম্দুনা লাকই -
লাল্লোইহঞ্জবনা কন্না য়াহ্ৰবদা থম্বালগ্নাগী থাঙ লৈপাক্তা তাই
- তারিবা থাঙদু মখোঙনা নেংলগা লাল্লোইহঞ্জবনা নোক্তুনা)

লাল্লোইহঞ্জবা : খঙলবরা নিংথিবী,
অয়ুক-নোংহৌগ্নুবী !

থম্বালগ্না : অনী লাহ্ছেৎনর'দি
অমা তুবা মশিমি ।
মায়রোং য়ানা লেপ্লি ঐ,
নঙনা ওল্লে হাংলরো ।

লাল্লোইহঞ্জবা : নারাংগনু নিংথিবী,
থেমজ-নোঞ্জনরিঙে
চংহৌবনা শাফনি ।

থম্বালগ্না : অরা লাল্লোইহঞ্জবা,
নঙগী ময়ায় কারবা
চাউথোক রাঙাঙ তাদুনা
ঐহাক লৈবা ওল্লেভ্বে..
নখোঙ কোন্না হায়জরি
হাত্তোকপিরো ঐহাকপু ।

লাল্লোইহঞ্জবা : হাৎফম থোক্তে নিংথিবী,
তাংবলথক্তা অরাগী
নিংথৌরেনগী ওয়রোমদা
নূরা থম্বাল-সনাগী
ফম্ফম খুবম য়াহৌরি ।
চত্তুম-চৎসি কামরোই ।

থম্বালগ্না : অচ্চা, লাল্লোইহঞ্জবা !
নখুৎচল্লে হায়দুনা

লৈপাকমচা তাবগী
থৌগল লোঞ্চৎ যাওদনা
নচীছীনা ঙাওব্রহে !

লাল্লোইহঞ্জবা : নরাইবজুম ফবনি
মরম লমথৈ নাইদ্রবা,
মীশীং লাকপা ঙমদ্রবা
অরাশিংগী মবেম্মা
ওইজৌ হায়বিবসিদি
নোংদোল তাজ থানিংথৌ
খৃৎনা ফংনা হেকপনি ।
কোরৌ থক্ষী লাইরৈবাক
চঙনা যৌবনিনেহে ।

থম্বালম্মা : তুর্মিন লৈয়ু তানীংদে ।
ঙাঙনু হায়রমজুদা
অমুক হম্মা হায়ব্রহে !
নুপীচানি খন্দুনা
তুহৎ-তুহৎ ঙাওববু
শাগী লমচৎ চৎপরা ।

লাল্লোইহঞ্জবা : থম্বাল-সনা, চেকশিজৌ ।
ফুদীং ফাউনা লৈখোমদা
খুউ যৌনা পুংথ্রগা
লমজেল চেনগে নীংলুনু ।
নহাক লাংদা থুরবী
য়ারৌ শজি অমোম্মি ।
নতুং নমাঙ অনীদা
শাদানবনা থঙুনা
তেঙৈ-তেঙ্গা থোংদুনা
তমশিল্লকুবনি নঙ ।

ঐনা হায়'রি রাফমসে
যারে যাদে হায়মুহে ।

থম্বালম্বা : শিগে থম্বা যাদরে,
হাচ্চরো-লাও ঐহাকপু ।

লাল্লোইহঞ্জবা : হাৎলোই নঙবু হাভোক্কাই ।
নশম অদু খৃদাৎদা
মরৈ মরৈ যেংলগা
চিংনি অরা লৈপাক-ফাও
নিংখৌরেনদা কৎনবা ।
লৈরম্বুদো চীহ্বিবি !
(হোচ্চিল্লকই - ঙাঙনা ঙাঙনা থম্বাল নীংহমৈ)

থম্বালম্বা : ফানু, ঐবু শোন্ধনু ।
মায়রোং যানা লেপকে ঐ
ফাদৌ শরুক হাভোকউ ।
(কোয়চেন চেল্লি)

লাল্লোইহঞ্জবা : তুমিন লৈয়ু চীহ্বিবি
লেপ্পু নত্তুবদি নঙ
অরাবদা তাজনি ।
(তান্নৈ)

থম্বালম্বা : অরা লাল্লোইহঞ্জবা,
নখোঙ কোম্বা হায়জারি
ফানু, ঐবু হাভোকউ ।
(চেল্লী)

লাল্লোইহঞ্জবা : চেল্লু, নতীক লৈরগা ।
লীৎফম লৈতে নহাক্কী ।
(তান্নথি)

মণ্ডাপা উৎপা

মন্দলে কোণুং

মফম : স্বাকপোকশঙ

মতম : নুমিদাংরাইরম ।

(কোণুংগী রাংমদা থোইদোক্কা থাপুনা ফারকপা মৈতৈশিংগী লৈনবা শঙশাং কয়া
শারি - মচীন তোংবা, খয়েক নাইবা মৈতৈশিংগীদমক্তসু তোপ্তোপ্পা খাংপোক মচা
মচা কয়াসু শাদুনা থাঙ্গি - ইয়েং নিংথৌ থোইরেমচিংবা মনাই খরনা থৌগল
তৌদুনা খাংপোক অসোমদা লাকই)

ইয়েং নিংথৌ : মশাগীতো ময়েংবা
মারজিৎ নিংথৌদুদগা
ফারক্সা থোঙ্ক'দি
পেনগদবনিদকো ।
ঐলী থরায় নুংঙাইত্রি,
মৈতৈ লানফাশিংসিগী
কনাগুস্তা অমতা
শারিবা শঙ অসিদা
হোংজিনহনবা যাদ্রিকো ।
কুম্শৈ-পুংদা থেদুনা
লোইনা থমখিদৌবনি ।
নিঙাই চাউবশিংবুনা
মখোঙ মখুং পুন্সগা
শাইবা তিংখং মরক্তা
ইছু ইছু থমদৌনি ।

ঐগী যাথং ফংদনা
 কনাগুস্তা অমদা
 তরা চখোম অমতং
 ঈশিং য়াউম অমতং
 পিজ-পিথক্লু'দি
 অদুম লোইরে মহাত্তো ।
 কালেন নুংশা মরক্তা
 তীছোক য়াংদৌ চোংবগুম
 চোংহনখিনি মৈতৈশিং
 (থোইরেনদা)
 হায়যু থোইরেল, তাগে ঐ
 থম্বালসনা হায়বীদো
 কয়া য়াল্লা ফজৈ-হা ?

থোইরেল : ননাই ঐগী ইচীল্লা
 মাবু থাবা ওমজরোই ।
 মোইরাং থোইবী হায়বীদো
 থম্বালসনা হায়বী'মুক
 ফজরমদ্রা মশোম্নৈ ।
 (লাগ্মি অমা লাকই - খুরুম্মী)

লাগ্মি : মৈতৈ নীপা অমতং
 ফাজরক্লি, ইনিংথৌ ।

ইয়েং : পুশিল্লকউ অসিদা ।

লাগ্মি : নোংদমখোল্লি ইনিংথৌ ।
 (চংখি)

ইয়েং : মৈতৈ লৈপাক লোইচল্লে ।
 'সিগী মতুং তাবদি
 লান্দাদুনা কাছাড়দা

ভারত পূন্বা ওল্লবা
ফিরিজিবু পাগনি ।
নোংচুপ হারম মচাশিং
লোইনা তাছোকখিগনি
নোংপোক হারমসিদগী ।

থোইরেল : নোংদমখোমি ইনিংথৌ ।
(লাম্বি অমনা লীক্লাইখোম্বা পুরকই - খুরুম্বা)

লাম্বি : ননাইসীনি ইনিংথৌ ।
(ইয়েং মুন্না য়েংঙি)
মৈতৈমচা ওক্কনবা,
মাঙদা ডাছোইবিবিবা,
মতীক মঙাল নাইবসে
নিংথৌরেমি খুরুমজৌ ।

লীক্লাইখোম্বা : খুরুমজবি ইনিংথৌ ।
(খুরুম্বা!)

ইয়েং : হায়ম্বু নঙগী অপাম্বা ।

লীক্লাইখোম্বা : নিংথৌরেনগী শাখিনা
য়েক্করবা ননাইনি ।
হাঙোকপিরো ননাইবু ।

লাম্বি : চনিংখোম্বা হাংখিবা
ননাইদুনি ইনিংথৌ ।

ইয়েং : মৈতৈ পাখঙ নুংঙাইদা !
নতীক খৌনা তাবগা
ঙাঙথোক-শঙেক্ককপগা
লাইম চুনে নহাকসে
নরিঞ্জেন্দু তাবদা

নুংশিরুরে ঐহাক্রা ।
 নঙগী ননাৎ থাদুনা
 অরা ওনগে য়ার'দি
 নফম চাউনা হাঙ্গিনি
 শেঞ্জা য়াম্মা লীবিনি ।

লীক্লাইখোম্বা : মাদুই মনুংশিদুদি
 ননাই ঐহাক পামজ্জদে ।
 নোংমাইথেম্বা লীক্লাইনা
 মনাৎ থারে হায়রগা
 য়েকুবগী মফমদা
 চঙজগনি হায়বসে
 নুমিৎ-থানা পাল্লিঙে
 খনবিগনু য়াইফরেন ।

ইয়েং : থোয়চৎননু কান্নরোই,
 তিল্লাংয়োৎনা খছ্জৌ
 পুন্নিখোয়রেল য়ৌব-ফাও
 নুংঙাই-য়াইফ-পানগেরা
 অদু নভ্রে হায়রগা
 মাঙগে হায়রা মহাদা ?

লীক্লাইখোম্বা : ননাই তাবা ওমজ্জদে,
 অমুক নোংদম্বিরনু,
 লোইশিনবিরো ননাইবু ।

ইয়েং : অচ্চা, মতোয়নরা-হে ।
 নিংথৌ ঐগী চীছ্জা ।

লীক্লাইখোম্বা : উরাউ থরাউনবিনু,
 ননাই কৈসু থুকচরোই ।
 ইরৈবাক্কী, ইঙ্গী,

ইনিংথোগী, ইনাৎকী
ইকাইখুন্না ঙাকপদা
ইপা ফাওবা হাৎলবা
ননাইনিনে যাইফরেন ।
অমুক থীনবিরগনু
য়েকুবগী মমাঙদা
ননাই লেপ্পা ঙমজদ্রে
পাঙথোজৌবা অপাস্থা
পাঙথোকুবা তৌবিরো ।

থোইরেল : থৌজাল হৈবা ইনিংথৌ
থোয়চৎনবা অসীগী
রাঙাঙ-শাঙাঙ অসীবু
তাবা যাবিরিবরা ?

লীক্লাইখোস্থা : (থোইরেনবু মুন্না য়েংলগা)
নঙ কনানো, থোইরেপ্পা ?

থোইরেল : মানি, কৈদৌগগে নঙ ।

লীক্লাইখোস্থা : হায় ! লমহুই মচা লৌনস্থা !
য়েকুববা অরাগী
মখোঙ লেক্লিন্নিরহে ।
নঙগী কৈসু লৈত্রবা
নথরায়দুগীদমজা
নপা, নপু, নঙ্গীগী
ইকায়খুন্না ঙাকুনা
মীগী মখোঙ লেজুনা
ক্লিন্নিবা হুইমচা !
তুওচৈদা নহাকী
লমচৎ-শাজৎ-পুকচেন্দো,
তীন্দৈ হেন্না তোল্পিহে !

থোইরেল : নঙগী নখৌ লৈবরা !
কুম্ভীংলগা কুনগনি,
লেক্কাইংলগা লেক্কাই
নঙগী নশীন করি লৈ !

লীক্লাইখোম্বা : নপা-নুপ-নাংতগী
কারল মপান থোক্কাবা,
নরৈবাক্কা তাকনবা,
মাঙননবা শীনবদা
হালেংদ্রবা নঙনদি
চোপ্লা-লেম্বা হৌনবা
হৌনদবী খায়খিদ্দা !
কুম্ভু কুম্ভু, নবুংঙো
অব্রাশিংগী মখোঙদা
নরৈদুনা লেজুনা
মদুমক্কা নহাক্কা
নতীক-নপা-চাবনি ।
নমায় ওনশিল্লক্কা
য়েংজনীংদে, তুক্কাচৈ
ঐগী ঈনি হায়নীংদে ।

থোইরেল : মপু'বুংঙো নিংখৌরেল,
তাবা নুংঙাইবিবিরিবা ?

লীক্লাইখোম্বা : খৌজাল হৈবা নিংখৌরেল,
চানবি-নুংশিবিদুনা
ননাই ঐবু কৈদৌগে
থুনা লোইশিনিবিরোবা !
মপু মশক খঙদ্রবা
শা অসীগী শামাঙদা
ননাই লেম্বা ওমজদ্রে ।

ইয়েং : নঙবু নুংশিবিদুনা
কনবিসিরা খনবনি,
য়াদ্রবদি কমদৌনি ।
পুস্ত্রো চংলু মহাকপু
মখোঙ মখুং পুল্লগা
শাইবা তিংখং মরক্তা
ইছুদুনা থম্মুচো ।

লীক্লাইখোন্স্বা : মৈতৈপোকপী ইমা-ও,
শাথিরবা শাসীবু
নচা ওইনা পোকপনা
ইমাগী মায় খুরেদো ।

লাগ্নি : চংতুম চংলু য়েংনীংদে ।
(লীক্লাইবু ইন্দুনা পুখি)

থোইরেল : ঐগী ইপা হাংখিবা
ননাইসিনি ইনিংথৌ
খুদকসীদা মহাকপু
তম্মা লোইশিনবিরোনে ।

ইয়েং : অকন অথৌ অমতা
য়াদ্রি লেগ্না মাঙহনবা ।
ফিরিক্সিশিং পাবদা
লোইনা শীজিল্লখিনি ।
মরীল তরু-তরুগা
তেজরকসু ঙাইদনা ।
চংলু নথৌ তৌরুচো ।
(থোইরেল চংখি - লাগ্নি অমা লাকই - খুরুন্সগা)

লাগ্নি : ননাই লাল্লোইহনবনা
মৈতৈ চনু শকহেনবী

থস্বালস্না হায়বীদো
পুজরক্কি ইনিংথৌ ।

ইয়েং : (হরাওনা)

থস্বালস্না পুরক্কে !

পুশিল্লকউ অসীদা ।

(উনীংবনা লাংতক্কে - লাকপা উরদুনা যমীং মনা কুগুনা লৈ
- লাল্লোইহঞ্জবনা থস্বালস্নাবু পুরক্কেগা খুরুমদুনা হায়রকই)

লাল্লোইহঞ্জবা : নূরাসনা রাঙমোন
থস্বালসনা হায়বীদো
'সীনি মীংয়েং তাবিসি ।

(ইয়েং নুংবংনৈ)

মৈতৈ-চনু শকহেনবী

তম্ফায়াইদি যাইরংচান

থস্বালসনা পুজরক্কে

নোংদম্বিনি ইনিংথৌ ।

ইয়েং : ঐহাক পম্মুন মুল্লুরে,
পম্মশুম শুক্কৎলুরে ঐ
নূরাই শক্কোয় উবদা ।
হঞ্জোইক্কে চঙলকউ,
য়েংকা ওয়গা লেগুনা
ঙানমিল্লসি শকহেনবী ।

থস্বালস্না : তাকপিরিবা অসিবু
নিংথৌ ওইবিরবরা ?

ইয়েং : মানি ঐহাক নিংথৌনি ।
মৈতৈ লৈমা মমোমোন
অরা লৈমা ওইবীরো ।

থম্বালম্মা : ফারে ওল্লে হায়দুনা
পংতাক তাকপিগনুদা ।

ইয়েং : বারৌ পুঙ্কৌ চাউবী-ও
খোয়খা লিনখা থাগনু
ঐহাক রাখল তৌহৌদ্রে
ইরম অরা লৈপাকী
নিংখৌরেনগী তাংবন্দা
নৃরা নঙগীদমক্তা
ওয়দা খুবম যাজরি ।

থম্বালম্মা : মদুম্মা খক হায়বিনু ।
মশায় মনাং ঙাকপদা
থরায় থাবা কিদ্রবী
মৈতৈ-চনু থম্বাল্লি,
করেম-কথাইনবিনু ।

ইয়েং : করেম্বা নঙেনে,
অওইবদা হায়বনি ।
তাংবনথক্তা কাররো
য়েংকা ওয়গা ফমদুনা
পানমিন্নসি লাক্কোনে ।
(চঙশিল্লকই)

থম্বালম্মা : লেঙ্গু, হেঞ্জিল্লকনু,
অরেম্বদা চোপচনি ।

লাল্লোইহঞ্জবা : ইয়া লোঞ্চ-খঙদ্রবী
নিংখৌদবু অদুম্মা
থকসি খাসি নাইদবা ।

থম্বালম্মা : তুমিন লৈয়ু তানীংদে,
মরমচংনা হায়বনি ।

ইয়েং : হায়মু থম্বাল থূপকনু
নপূক থোক্কা হায়ব্রহে ?

থম্বালম্বা : তাজৌ স্বাইমক হায়বিগে
মৈতৈ-চনু থম্বান্দি
নংতবনা অওই-শা
অওইবনা নংত-শা
কৈদৌনুংদা ঙাঙদেকো !

লাল্লোইহঞ্জবা : ইনিংথৌবু নহাক্কা
নপূক থোক্কা যাদবা ?

থম্বালম্বা : কৈদৌনবা য়াক্কা,
ইনাং তিন্নদরবা
ফিজ়েং-চাকচা তৈনবা,
ইরোল নরোল তোপ্তোপ্পা
মঙোন্দবু করম্বা
নিংথৌরেন্নি হায়দনবু
ওঙজ-লৈজনীংগনি ।

ইয়েং : নব্বা তাবা নুংঙাইহৈ
মৈতৈ চনু শেংঙিদো !
করি লৈরি অতোপ্পা ?

থম্বালম্বা : য়েকুবনি নঙ ঐগী ।
ইরৈবাকপু তাকহনবা,
ঐগী ঈবু তুমহনবা,
মৈতৈ ইনাং মাঙহনবা
নঙোন্দবু করিগী
ঐনা ওঙজরুগনি ।

ইয়েং : তারো অদু ওইর'দি
ইখুং চল্লে হায়দুনা

নশানদি যাদনা
 নমজা নমথেক্কুদনা
 নঙবু লৌরোই ঐহাক্কা ।
 রাশক্লিবা অসিনি
 নপূক থোক্কা ঐঙোন্দা
 লৈয়ু ময়াদ্রবদি
 লানফা ওইনা ফারকপা
 নঙগী নঈ ময়ামসে
 তরা চখোম অমফাও
 পীজ-পীথকপিদনা
 কালেন থাগী চাক্কাবা
 নুংশা লজা ফৌদনা
 শিগং-শিরুম হল্পগা
 লোইনা তক্কা হাৎকনি ।

থম্বালম্মা : ঐগী ইঈ পূম্মক
 শিগং-শিরুমহল্পগা
 লোইনা তক্কা হাৎপকো !
 নন্তে নন্তে নিংথৌরেন
 হাৎপিগনু মখোয়বু ।
 ঙাকপিনঙাই লৈত্রবা
 মতু-শোনবা ঙাক্তনি
 মখোয় স্বাইবু কনবিয়ু ।

ইয়েং : নঙগী শুক্কৎনরবী
 মিতারবী নশাদু
 নপূক থোক্কা ঐঙোন্দা
 কথোকচবা ওল্ল'দি...

থম্বালম্মা : ইয়ী ইতা পূম্মক
 লোইনা কনবিগদরা ?

ইয়েং : কনাবুসু হাৎপিরোই ।
 চারোল শূরোল তাব-ফাও
 মৈতৈ মনাং কায়দনা
 পালহনগনি নুংঙাইনা ।
 মফম মতম পুন্সদা
 অরা'মনা ফংবা হক
 ফংহনগনি মখোয়বু ।
 খৌরম খৌদোক পুন্সদা
 পিদোন-হল্লোই মখোয়বু ।
 হায়রো থন্সাল অপান্না ।

থন্সালস্না : ঐগী ইঈ মৈতৈবু
 কঞ্জগনি ঐহাক্লা ।

ইয়েং : হায়মু অদু ওইর'দি
 থন্সালস্না : লাংজেং মথোক কারবী
 ঐগী হকচাং তনৌবী
 নিংখৌরেন্দা কৎলনি ।

ইয়েং : কথোক্লনি ঐঙোন্দা ।
 (নোকচৈ)

থন্সালস্না : অদুম্মদি ওইরগা....

ইয়েং : হায়মু পছুরগনু ।
 থন্সালস্না : ঐগী থরায় অসীদি
 ঈরাচ্চফম ওইরবা
 নীংজরিবা মঙোন্দা
 হান্না কথোকচখরে ।

ইয়েং : করি কায়বা লৈতেনা ।
 ঈরাচ্চফম ওইরিবা

নীংজরিবা খয়ুমদা
থরায় মঙা কৎপদি
হৌনশানি তাইবংগী ।

থম্বালম্মা : রাশক ঙাকপিরগদ্রা ?

ইয়েং : নপূক অনী লোঙদনা
মিতারবা ঐঙোন্দা
মিকারবী নশাদো
কখোকচবা ঙম্ম'দি
গৌতম বুদ্ধ পদ্মুনা
রাশকলিবা অসিনি
ঐগী রাশক ঙাকনি ।

থম্বালম্মা : য়াম্মা ফরে অদুদি
ফারক্লিবা মৈতৈশিং
লোইনা থাদোকপিরক্লে ।

ইয়েং : নঙগী রাশক তাখিসি ।

থম্বালম্মা : গোবিন্দনা খঙগনি,
মখোয় খাইগী মমাঙদা
মিহৌ-মিকাবিরিবা
নূরা ঐগী ইশাসে
নিংথৌরেন্দা কচ্চনি ।

ইয়েং : চৎলু লাল্লোইহঞ্জবা
থাদোক্লেগা মখোয়বু
থাজিল্লকউ অসীদা ।
(লাল্লোইহনবা চৎখি - থোইরেন লাকই)

থোইরেল : মাঙলে মাঙলে ইনিংথৌ
রাখল শেরাম্মবিরে ।

- ইয়েং : হায়মু থোইরেল কৈদৌরে ?
- থোইরেল : যোল্লবদা ডাকপিয়ু,
লাল্লবদা কনবিয়ু ।
অচুম্বদি থৃপুনা
থম্বজনীংদে ননাইনা ।
- ইয়েং : হায়দুম হায়রো থীল্লনু ।
- থোইরেল : নিংথৌরেন্না খোয়দাবী,
থম্বাল হায়বী নুজাসে,
লৌবা যাবী নঙেনে ।
যুম্বাক শাগৈ-ওন্দুনা
মৌগীশীংদা চঞ্জ্রি
হায়বা অদুক মঙায়বী
লোভুপবী মহাক্রি ।
- থম্বালম্না : হা হা হা হা হা থোইরেল !
শোরেন লাবা নঙ ওইরে ।
মৈতৈ চাবা ওজুনা
অরা চারল্লিবরা ?
- থোইরেল : নিংথৌরেনগী পৃক্লীংদো
লৈতাবিসি ইনিংথৌ
মহু চাউবী মহাক্রি ।
- থম্বালম্না : ঐনা মহু চাউবীনি,
নঙনা লৌনম চাউবনি ।
নূরা ঐগী ইকাদা
লোইরঙ শিঙ্কোঙ ওইবদি
হৌজিক ফাওবা তোক্রি নঙ ?
- থোইরেল : ননাই লাল্লোইহনবনা
ইকোন কোন্না ফারকপা

লক্ষ্মেল্লাবা পাখঙদো
 অরোনবনি মহাক্কী ।
 মাবু হাঙ্কিমৈদি
 খুনুখোঙদা শমলৌবা
 থোক্কিনিনে ইনিংথৌ ।

ইয়েং : চংলু থোইরেল, চথোকত্রো ।
 'সীদা নহাক লৈগনু ।

থোইরেল : মপুয় পৃক্লিং ওইনবা
 অদুক হ্জ্জচবনি ।
 তুংদা খঙবিরক্কনি ।
 (চৎখি - মৈতৈ ময়াম য়ৌরক্কে)

ইয়েং : নপাচাশিং য়ৌরক্কে
 পৃক্কেমেন পাউমেন্নজরো ।

মৈতৈ ময়াম : নূরা সনা ইবেম্মা,
 মৈতৈ চনু রাঙম্মোন !
 ননাই ঐখোয় পৃম্ববু
 কনবিবগীদম্ভুজা
 য়াইফ-শীংদা চল্লুকো ।

থম্মালম্মা : অরাবদা তারবা
 ইপা ইপল, ইচিল্লাও
 ইমা ইবেন, ইচেমশিং,
 ইবুং ইপ্পা পৃম্মমক্,
 ঐখোয় পৃম্মা ওসিদি
 ইপানসু লাক্কোন্দ্রে ।
 ইমানসু নাউয়োক্কে ।
 ইমা-ইপা লৈত্রবা
 মচা ওইরে ঐখোয়দি ।

কপসি - নুংশিথোইরবী,
 খোয়রী লিনশাং তাহেবী
 মৈতৈ-লৈমা কৌদুনা ।
 ইপুম্ব থীৎনা তেংথাসি
 মরৈবাকীদমক্তা
 থরায় পোহু থাদুনা
 মশাগী ঙ্গ কত্তুনা
 অরোই-য়াইহীপ তানথিবা
 ইচীন-ইনাউ-ইপা'চা
 মখোয় স্বাইগীদমক্তা ।
 পুন্নি চুপ্পা কাউনুসি ।
 থাদা চেজেং কোল্লিবা,
 নমদা চেৎনা পোরিবা
 ইদু নিংথৌশিংদুবু
 লেয়্লা মাঙহনগনুসি ।
 হয়েং মখোয় ইস্বাইনা
 চাউর-কাংদোল ফারগা
 খুম্বকসনু ইমাগী
 মতীক চাবা লম্মনশিং !
 (ইয়েং হাইফেং নোকই)
 ঐদি ইস্বাই পুম্বগী
 থরায় কল্লনবগী
 কংপা তারে ইশাসে
 অরা নিংথৌ ইয়েংদা ।
 হায়মু, তাসি অমুক্তং,
 “মৈতৈ পোকপী ইমানা”

মৈতৈ ময়াম : যাইফরে ।

থম্বালম্বা : ইপাম সনা লৈপাক্লা

মৈতৈ ময়াম : যাইফরে ।

(মতম অসীমজুদা লীক্লাইখোম্বা নীংবা কায়না লাউর-লাউরদুনা
চেল্লকই - ময়াম ইঙক-ঙক্কা তায়)

লীক্লাইখোম্বা : নব্বু পুকচেল শেংদ্রবী,
ঙাঙথোকখিবা ঙাঙ্রুবী,
থম্বাল হায়বী লৌনম্বী !
তুক্কাচৈদা নহাক্কা
শাঙম্ববী পুকচেম্বা ।

থম্বালম্বা : ঐবো ! থম্বালম্বাবো !

অদু যৌনা হায়রবা !

চঙলকউ লাও খঙগনি ।

(হায়দুনা ঈয়েংগী ওয়দা যাল্লিবা থাঙ শং শংলগা খরা থাপ্পা
চেছোরকই)

পছদনা চেল্লকউ

নূরা থম্বাল সনাগী

মীশক মীওই তাকপিগে ।

(লীক্লাইখোম্বা যৌরক্লে - থোইরেল তেল অমা পায়রগা মীরক্তা
লুমদুনা লৈররে)

লীক্লাইখোম্বা : মীগী লমচং চংত্রবী,
মতু চোম্বী শাওইবী !
মৈতৈ ঈগী মক্ত্রবা
সনা ঈদা পোকপগী
মতীক ঙাক্লা চংত্রবী
খোয়ুম লাইগা পাংখকপা
নপা নপু খিবিঙ্কী
মায়দা হামুক তৈহনবী !
হায়মু তাসি মীরেহং,
অরা ওল্লগদ্রা নঙ ?

থম্বালম্মা : মপী মপা লৈত্রবা
ইপাচাবু কন্নবা
কৎলগনি হৌজিকমক
রাথোকচাউবী ইশাসে
মীচা অরা নিংখৌদা ।

লীক্লাইখোম্মা : খোয়ুম নিংখৌ পন্দুনা
থরায় নঙগী কৎখিবা
রাশক অদু ঙাকুরোই ?
কোরৌ নোংগানত্রবা
অহল লমল পুম্মক
লৈখা তাহল্লগনি ?

থম্বালম্মা : সনা ঈদা পোকুবী,
কোনশেংম্মা ওইরবী,
মৈদা ইক্ক-ইক্কগা
মচু মমেন হেনগৎপী
নূরা থম্বালম্মানা
মৈরকসীদা করম্মা
মশাই রাশক ঙাকপগে
য়েংজৌ লীক্লাই মীংখীৎনা ।

লীক্লাইখোম্মা : অকা অকুম চাদুনা
অওল অওল পামদুনা
থম্বাল কৈসু কামরোই ।

থম্বালম্মা : থরায় কৎপা নঙোন্দা
ঐগী থরায় কৎকনি ।
ইশা কৎপা মঙোন্দা
ইশা অসী পীগনি ।
য়েংবিহৌরো নুমিৎ থা,

অমম অঙাল, খোয়ুমশা ।
 অরা নিংখৌ নহাক্লা
 মিহৌ-মিকানজবী,
 মিতারিবি ইশাসে
 লৌরো কংলে নঙোন্দা ।

ইয়েং : পূকুংলিনা ঙাঞ্জবী
 লাক্সো সনা রাঙল্লোন ।
 (হোচ্চিল্লকই)

থম্বালমা : ঙাইখো মীংকূপ অমতং ।
 (খান্দি - ইয়েং লেঙ্গী - লীক্লাইদা য়েংলগা)
 নীংজ-নুংশিজরবা,
 পামজবনা নহাকপু
 কচ্চলীংনা কংথ্রবা,
 অসুক কুইবা মতমসে
 থম্মোয় কুয়োম মনুংদা
 নঙগীদমক য়োক্কপা
 ঐগী থরায় মঙামক
 থম্মোয় কুয়োম হাংলগে
 লাক্সো লীক্লাই লৌররো ।
 ইপাম সনা লৈপাক্সা,
 গোবিন্দনা য়াইফরে ।
 (হায়দুনা থাঙদোন্না মথবক্তা থুন্না থিল্লগা হাইথস্ত্রে থম্বাল
 লৈমায়দা)

লীক্লাইখোন্না : থম্বাল, থম্মোয় শেংলবী,
 মৈতৈ-চনু অপানবী !
 (প্রপ প্রপ হোচ্চিল্লজুনা মনাক হেক যৌবমজুদা থোইরেন্না
 মীগী মরুমদগী লোন্না কাপ্পকপা তেঞ্জৈনা মথবক্তা পান্দুনা)

লীক্লাইখোহা : ও:...!

(হায়না মখুৎনা মথবাক পায়দুনা শল শানা কুছখি - থোইরেল
মীরঙগী ফাক ফাক নোজুনা চেছোঙ্ককই - হায়রকই)

থোইরেল : খৌজাল হৈবা নিংখৌরেল,

খঙবি-উবিবেদনা

(লৈথোরকই)

নুংঙাইজরে ওসিদি,

ইপায় লম্মন খুমজরে।

(চঙশিল্লজুনা)

লীক্লাইখোহা, কমদৌই ?

(ওসাই মখে মখা চীজুনা তেঙৈ শংপা হোৎনরিবা লীক্লাইনা
শংলগা ফুক হৌগৎলজুনা থোইরেলগী মথবাক্তা তেঙৈনা
থুমা থিল্লি - অনীমক লৈমায়থক্তা হাইখামথখি)

ইয়েং : হ-হ! মৈতৈ চনু শিংঙিদা!


নঙগী কাদা শকখিবা

ঐগী রাশক অদুবু

ঙাকদরা ঐহাক্লা!

(নীংঙমদনা নোকই)

তপ্পা তপ্পা ফিজঙ হাইজিনখে।



MANIPUR UNIVERSITY



15410/Man

শ্রী হাওবম তোহ্মা সিংহ

(সাহিত্য ভূষণ)

হাওবম তোহ্মা সিংহ ঃ কুম ১৯০৮, থাংজ নুমিং, অগষ্ট ৯ দা য়াইস্কুল চিংঙাখম লৈকাইদা তাইবং ফাওরকখি । অপোকপা হাওবম ইবুংঙোহল সিংহ অপোকপী চোংথাম নিঙোল হাওবম ওংবী তমুলৈমা দেবী কৌই । পেট্টিগু এল পি স্কুলদগী মইহে মশিং তম্বা হৌরগা মোইরাংখোম এম ই স্কুল, জোনস্টোন হায় স্কুলনচিংবদা মখা তমথদুনা ঃ কুম ১৯৩০ দা কলকাতা য়ুনিভার্সিটিদগী মেট্রিক পাস তৌখি । অঙাং ওইরিঙৈদগী হৌনা শৈরেং, বারেং, ড্রামা ইরকখি । ড্রামানা স্বাইদগী পামজবা হায়বদু ওইখি । পুন্না ড্রামা ১৩ রোম ইরশ্মী । অনিশুবা লাঞ্জাওগী লাঞ্জেন্নবা হঞ্জিন্নরক্কাবা মতমদা মহাক রাম লাল পাল হায় স্কুলদা ওজা ওইনা থবক চঙখি । মোইরাংখোমদা লৈরিবা শ্যামাশখি গালস হায়স্কুল অসি লিংখৎনবা হোৎনবদা চাউনা হৌদাং লৌখি । ঃ কুম ১৯৭৪ দা থবকতগী পোথাখি ।

অসুয়া অইবা অমা ওইনা, ওজা অমা ওইনা সমাজ সেবক অমা ওইনা, কথোকপগা লোয়ননা পুঙ্গিগী হৌদাং কয়া য়ারল্লগা পুঙ্গি চেংজেল তেনখিবনা মশাগী চহি ৬৪ শুরকপা ঃ কুম ১৯৭৬ নবেম্বর থাগী তাং ২১ নোংমাইজিং নুমীংতা তাইবংপাল থাদোকখি । অইবনা লৈখিদ্রবা মতুং ঃ কুম ১৯৭৭ দা মণিপুৰী সহিত্য পরিষদ ইম্ফালনা সহিত্য ভূষণ উপাধি পীদুনা ইকাই খুন্মখি ।

অইবগী ফোঙব্রবা ড্রামা লাইরিকশিংদি :

- | | |
|----------------------------|-------------------------|
| ১) নুৰা শাহ্‌লেদ্বী (১৯৬২) | ২) তান্না (১৯৬৪) |
| ৩) পিদোমু (১৯৬৪) | ৪) থায়নগী লৈরাং (১৯৬৫) |
| ৫) শাইয়োন শাফবা (১৯৬৫) | ৬) শজিক থবা (১৯৬৭) |
| ৭) থাজ-থবা (১৯৬৭) | ৮) মৈতৈ-চনু (২০০৯) |

অইবগী ফোঙব্রবা ড্রামাশিংদি :

পাছোইবী, খম্বা-থোইবী, মৈহাপ লুপ, লিছোইঙদ্বী অসিনচিংবা অসিনি ।